



УГОДКІ ЧАРНОБЫЛЯ ЯК ПАДСТАВА ДЛЯ НАЦЫЯНАЛЬнай КАНСАЛІДАЦЫІ?

КРАСАВІК у Беларусі выдаўся на дзіва напружаным, эмацыянальным, супярэчлівым месцам. У палітычным жыцці краіны адбылося шмат падзей, якія падзялілі грамадства на дзве часткі: прайшлі мітынгі пад чырвонымі і бела-чырвона-белымі сцягамі, была падпісана дамова з Расіяй, якую адны палічылі святам справядлівасці, а другія — падзеяй нацыянальнай ганьбы... Ці то эміграцыя, ці то еўрапейскае турніз Зянона Пазняка вылілася ў вострыя негатывныя водгукі адносна Беларусі за межамі нашай краіны і ў прапагандысцкую кампанію супраць самога Пазняка і БНФ — унутры Беларусі.

За правакацыйны верш быў арыштаваны і эміграваны ўследчы ізалятар КДБ скандальна-вядомы паэт і лідар «Правага рэванша» Славамір Адамовіч, а ў «Нашай ніве», дзе ён быў пазаштатным супрацоўнікам, правялі вобшыск... У людской свядомасці быў абуджаны цень СССР, які адна частка грамадства (пераважна старэйшая) горава вітала, а другая, маладзёжная, з абурэннем адхідала прэч...

За некалькі дзён да з'яўлення ў Вярхоўным Савеце дагавора ад 2 красавіка для ратыфікацыі ў парламенцкім фармаце былі вывешаны лісты грамадзян Беларусі, адны з якіх горава віталі сам дагавор, а другія ганьбілі і патрабавалі «не прадаваць Беларусь». Прычым у дэпутатаў рэакцыя на гэтыя лісты таксама была розная: адны іх уважалі ў думліва чыталі, а другія, кінучы позірк, адварочваліся і называлі іх лухтой... Не было бачна жадання прадстаўнікоў абедзвюх грамадскіх плыняў прыслушацца адна да адной і пачуць...

Над усёй гэтай складанай і супярэчливай атмасферай стаяла ў красавіку адна падзея, якая павінна была часова прымірыць два лагеры і паслужыць падставой для нацыянальнай кансалідацыі. Гэта падзея — дзесятыя ўгодкі трагічнай для ўсіх нас аварыі на Чарнобыльскай АЭС. Нездарма ж у афіцыйных заявах, пастановах гучалі прапановы адкласці 26 красавіка ўсе палітычныя спекуляцыі вакол Чарнобыля, ад якіх бы партыі і рухавікі не зыходзілі б. Прапагандавалася нават аб'яднаць у афіцыйным жалобным мітынгу калоны з чырвонымі і бела-чырвона-белымі сцягамі. Алошнее падтрымкі не знайшло, каб не сутыкаць прыхільнікаў розных ідэй лоб у лоб. Нягледзячы на тое, што не абыходзілася без палітычных заяў вакол гэты Чарнобыля, што адны ўспаміналі аб тым, што ліквідацыя наступстваў аварыі пераходзіць распаду СССР, а другія — аб тым, што менавіта камуністычная ўлада замоўчвала інфармацыю аб маштабах трагедыі, — усведамленне таго, што ўсе мы знаходзімся ў адной лодцы, што ўсе мы ў той ці іншай ступені пацярпелі ад Чарнобыля, — было вынесена нашым грамадствам з гэтага сумнага юбілею.

Пачалося новае дзесяцігоддзе з чарнобыльскай бядой. Ці не стане яно пачаткам забыцця гэтага ліха, ці не захаве яно раскол у нашым грамадстве — прычым не толькі па праблемах, звязаных з Чарнобылем? Цяжка на гэта адказаць сёння. Але заглядаючы ў блізкаю перспектыву, у май і чэрвень гэтага года, можна прадбачыць, што і гэтыя месяцы будуць у палітычным жыцці Беларусі не бязволабачнымі. Гэта, дарэчы, не так страшна пры адной умове: захавання канстытуцыйнасці і законнасці.

На жаль, падзеі 26 красавіка ў Мінску засведчылі, што нацыянальнай кансалідацыі вакол чарнобыльскай бяды не адбылося. Рэпартажы аб мітынгах і шэсці «Чарнобыльскі шлях» чытайце на 4-й старонцы.

Валер КАЛІНОЎСКІ.

Будаўніцтва жылля: за першы квартал — ўсяго 7 працэнтаў

Жыллёвая праблема ў нашай краіне ў апошні час набывае асабліва актуальнасць. Як паведамілі карэспандэнту «Звязды» ў Міністэрстве статыстыкі і аналізу Беларусі, у студзені — сакавіку гэтага года вытворчымі структурамі было асвоена 3407 мільярдаў рублёў капітальных укладанняў і выканана будаўніча-монтажных работ на 1938 млрд. рублёў. Аб'ём капітала-ўкладанняў у супастаўных цэнах у параўнанні з адпаведным перыядам мінулага года скараціўся на 28 працэнтаў, будаўніча-монтажных работ — на 31 працэнт.

Будаўнічыя фірмы ўсіх формаў уласнасці ў першым квартале здалі ў эксплуатацыю жылля дамы агульнай плошчай 202 тысячы квадратных метраў, што складае 7 працэнтаў ад прагназіруемага ўводу ў дзеянне жылля ў 1996 годзе. Трэба таксама адзначыць, што запазычанасць заказчыкаў за выканання будаўніча-рамонтных работ у першым квартале складала 1308 млрд. рублёў, ці 47 працэнтаў ад агульнага аб'ёму выкананых работ. У тым ліку па аб'ектах, якія будуцца за кошт сродкаў рэспубліканскага бюджэту, — 266 млрд. руб., мясцовых бюджэтаў — 284 млрд. рублёў.

Сяргей КУРКАЧ.

Чарнобыльскія камяні...
Колькі іх на магілах тых,
чыё жыццё абарвалася
ад жудаснай катастрофы.
Чорным смуткам ляжаць
гэтыя камяні на нашых
сэрцах.

Чарнобыльскі камень —
так яшчэ празвалі людзі тое
месца, дзе ў Мінску ў
невялікім парку стаіць
абеліск — сімвал нашай
агульнай бяды.

Каля гэтага каменя
праваслаўная царква сёння
будзе часоўню.

Па ініцыятыве двух буйных
царкоўных канфесій,
чарнобыльскіх грамадскіх
арганізацый, ліквідатараў
і перасяленцаў у дзень
смутнай гадавіны аварыі на
ЧАЭС тут адбыўся крэсны
ход і жалобны мітынг.

Тысячы мінчан сымаліза
суды, каб нізка пакланіцца
тым, хто выратаваў нас ад
чарнобыльскага полымя.
На жалобны мітынг з
удзелам кіраўніцтва краіны,
Прэзідэнта прыехалі
таксама прадстаўнікі Расіі,
Украіны, былі тут
і шматлікія госці з далёкага
замежжа.

Колькі трагедый перажыў
беларускі народ за сваю
гісторыю... Колькі жалобных
камянёў засталася на гэтым
пакутным шляху...

Чарнобыльскі камень —
самы цяжкі, але якім бы
вялікім ён ні быў, на ім не
ўмесціцца імёны ўсіх ахвяр,
што пайшлі і яшчэ пойдучы
з жыцця, усе лічбы нашых
страт, назвы атручаных,
закапаных у зямлю вёсак...

Яўген ПЯСЕЦКІ.
Фота аўтара.
(Заканчэнне на 4-й стар.)



МІНУЛА ШЭСЦЬДЗЕСЯТ ГАДОЎ.

**ПАЛЕССЕ
І ЯГО ЛЮДЗІ
Ў ЧЫМСЬЦІ
ЗМЯНІЛІСЯ,
А Ў ЧЫМСЬЦІ
ЗАСТАЛІСЯ
РАНЕЙШЫМІ**

Гл. 8-9 стар.



● Хлеб на покуці. Альманы.



● Кабета з Альман.

**МЕТАЛЛ ПО
НИЗКИМ ЦЕНАМ !!!**



**Трубы оцинкованные
ГОСТ 3262-75,
Ø 15; 20; 25; 32; 40; 50.**

**Швеллер
№ 14; № 16; № 20**

220007, г.Минск,
ул.Могилевская 41-320.

Тел. в г.Минске: (0172) 218-023,
291-673, 291-693; факс (0172) 270-082.

Арганізацыя прадае:

аўтамабілі
МАЗ
рухавікі
ММЗ
Д-243-91
Д-243-94
Д-245-20

Тэлефон (0172) 308-785



Фота Мікалая АМЕЛЬЧАНКІ.

СИТУАЦЫЯ

ЗЯМЛІ БОЛЬШ,
А РАДАСЦІ МЕНШ

Неяк у размовах пра калгасы ды фермераў мы зусім забыліся пра прыватныя падсобныя гаспадаркі. У свой час, калі пра іх і гаварылі, то як правіла ў негатывым плане. Нават са сваімі 15—30 соткамі калгаснік лічыўся тармазам у будаўніцтве новага грамадства. Калгас падаваўся амаль што як вышэйшая форма эканамічных адносін у вёсцы.

Цяпер ужо гаворыцца адкрыта, што роля прыватных участкаў разраза ўзрасла. На рынак павялічылася паступленне прадуктаў. А гэта напружана звязана з тым, што зямельныя надзелы калгаснікаў павялічыліся больш чым у два разы.

За апошнія пяць гадоў па Брэсцкай вобласці яны выраслі з 25 да 60 сотак на калгасны двор, што дало магчымасць людзям больш вырошчваць агародніны і гадаваць жывёлы.

На 240 тысяч прыватных гаспадарак вобласці прыпадае 140 тыс. кароў і 286 тыс. свіней. Хаця гэта ў параўнанні з колькасцю двароў не вельмі шмат, але ўсё ж калі ў 1990 годзе 51 працэнт гаспадарак не мелі ніякай жывёлы, то летась іх засталася 22 працэнты. У гэтую лічбу галоўным чынам трапілі старыя людзі, якія фізічна ўжо не могуць трымаць хоць нейкую жывёлу.

Рост гэтых працэнтаў у многім прадиктаваны эканамічнай сітуацыяй у краіне. Свая сельскагаспадарчая прадукцыя значна змяняе эканамічны прэс. Частка прадуктаў застаецца сабе, а другая паступае на рынак. Кінутыя і гараджане ў вёску, на дачы, таксама ж не ад добрага жыцця.

Ад усёй сельскагаспадарчай прадукцыі, вырашчанай на Брэсцчыне ў 1995 годзе, значная частка належыць прыватным гаспадаркам. Бульбы — 90 працэнтаў, агародніны — 66, малака — 42 працэнты.

Гэтыя выкадкі не з'яўляюцца канчатковымі. Напэўна, рэальны ўклад калгасных двароў значна большы. І тут яшчэ ёсць пэўная супярэчнасць. Прадукцыя сяляне вырабляюць больш, а закупкі яе скарачаюцца. Значна ўпала закупка садавіны і агародніны, а закупкі малака скараціліся на 84 працэнты з 1990 года. У вобласці толькі Ганцавіцкі і Баранавіцкі раёны не дапусцілі змяншэння закупак, а ў астатніх закупка малака ў параўнанні з мінулым годам скараціліся на 40—60 працэнтаў.

І справа тут не толькі ў нежаданыя мясцовыя ўладаў займацца гэтай праблемай. Які сэнс калгасніку здаваць малако па паўтары тысячы за літр, калі на рынку плаціць тры? І гараджаніну больш выгадна купіць малако на рынку па той жа цане, што і ў магазіне, бо якасць прадукту лепшая. А закупляць малако па рыначных цэнах таксама не выходзіць — няма выгады.

І тут аглядамі-конкурсамі справе не дапаможаш, хаця і ёсць спробы арганізаваць мерапрыемствы такога плана.

Але вернемся да прыватных участкаў калгаснікаў. З павелічэннем іх памераў значна ўзрасла і праблема іх апрацоўкі. Чым пасадыць,

забаранаваць, абагнаць... тую ж бульбу? У калгасах адчуваецца недахват коней, хамутоў, вагоў, плугоў... Неяк неўпрыкмет калгасны інвентар разваліўся ці «асеў» па дварах калгаснікаў. У многіх калгасах, каб атрымаць каня, трэба запісацца ў чаргу і чакаць, ды і з брыгадзірам пажадана быць у добрых адносінах. Таму прыходзіць вясны — гэта галаўны боль для селяніна.

На прыкладзе прыватных участкаў відаць, што раздача зямлі ў прыватныя рукі не вырашыць праблемы, а перавядзе яе ў іншую плоскасць. Паўстане пытанне апрацоўкі гэтай зямлі, збыту прадукцыі і г. д. Неабходны комплексны падыход у рэарганізацыі сельскай гаспадаркі. Бо калгаснік за плугам — гэта ўсё ж урашні дзень, ды і колькі яшчэ калгасны конік будзе цягнуць гэты плуг?

Сымон СВІСТУНОВІЧ.

Магілёўская абласная бальніца адзначыла днём сваё 25-годдзе. На ўрачыстасці я не быў, мёртвая не піў, але некалькі слоў з нагоды юбілею сказаць мушу, бо ўсёвышні на мяне за нешта пакрыўдзіўся і я стаў адным з паўмільёна пацыентаў, якіх прыняла бальніца за чвэрць стагоддзя. Уласна, калі можна так сказаць, спрычыніўся да падзеі.

Гадоў трыццаць не хварэў я зусім, не ведаў нават, як выглядае лісток непрацаздольнасці, але ж не ўсё катэ масленіца. Спачатку нешта забулькала за вухам, потым пачало «разносіць» твар, узнялася тэмпература. У самай прэстыжнай паліклініцы горада, куды звярнуўся, рэгістратарка напісала «нумарок» да зубнога. Прымаў ён так. Да абедна збіраў чаргу хворых, а затым пачынаўся канвеер. Чалавек атрымліваў абязбольвальны ўкол, хуценька пакідаў кабінет з запэўніваннем, што яго паклічуць, і так з кожным. Калі ўсіх прапусцілі праз анестэзію, пачыналася выдаленне. Ніхто нікога не выклікаў, тут ужо самі хворыя ўстанаўлівалі свае правілы. Здаецца, чалавек пяць мінут даваўся прапусціць наперад, бо гэта былі жанчыны, але справа не ў гэтым.

Справа ў тым, што лепш мне не стала. Стала горш. Пачала ўздымацца — прабачце за падрабязнасці — скура на чэрапе. Пратрываўшы ноч, я раніцай энэй быў у гэтага доктара. Ён калупаў у навушны гадзіннік і на мяне нават не глянуў. Спытаў: што? Я сказаў, што прыйшоў па картку, бо сабраўся ў іншае месца. І тады гэты эскулап усё ж падняў на мяне свае цятлівыя вочы.

— У вас іншае? Цяпер толькі ў бальніцу. І напісаў накіраванне.

Так я апынуўся ў галоўнай абласной лякарні.

У аддзяленні сківічна-тварнай хірургіі.

Што гэта такое, я сказаў. У звычайнай хірургіі могуць ампутаваць руку або нагу, або ўсё гэта

Агульнавядома, у якіх каласальных маштабах цяпер крадуць. На гэты раз я не кажу пра буйныя аферы вакол многіх мільёнаў ці нават мільярдаў рублёў. Давайце прыгледзімся да так званых «дробязей». Апошнім часам з'явілася шмат таго, што яшчэ пару гадоў назад прынялі б за жарт ці анекдот. Скажам, і раней кралі жывёлу з калгасных фермаў. Але каб у сістэму ўвайшлі «рэіды» па прыватных хлявах... Яшчэ адна «навінка» — у чалавека «накрыўся» штaketнік, якім ён абгарадзіў свае соткі. Крадуць відэльцы са сталовых, газеты з паштовых скрынак і нават фіранкі з бальніцы. Аднак нават на гэтым фоне здаецца невярагодным тое, што...

МАШЫНІСТ СПЫНІЎ ЦЯГНІК,
КАБ... УКРАСЦІ МЯШОК З СОКАМ

Цяжка паверыць, але гэта зусім не анекдот, а нашы новыя рэаліі. Яны мелі месца 21 красавіка нападальск ад чыгуначнага прыпынку «Бірулічы» ў Гродзенскім раёне. Але пра ўсё па парадку.

Гаспадар аднаго хутара вырашыў сабраць троху соку ў пасадцы, што непадалёк ад хаты і зусім побач з чыгункай. Чалавек паставіў пад бярозамі пару поліэтыленавых саракалітровых мяшкоў і стаў чакаць, пакуль нацяча. Дачакаўся гасцей. Спачатку заявіліся двое мужчын, відаць, рабочых з чыгункі. Убачыўшы, што каля бяроз нехта корпаецца, чалавек падышоў туды. Аказаўся, што гасцям захачалася соку. Але не гэта абурала пенсіянера. Яму было зусім не шкада гэтай «вады», напрасілі б — даў бы людзям і дзесяць, і дваццаць літраў. Аднак не прасілі. Больш таго, чэрпалі з мяшка невядома ў што запэцканай пасудзінай. Карацей, поўная антысанітарыя.

— Забірайце, што засталася, — гаворыць вясковец.

— Нам больш не трэба.

— А мне што, трэба пасля вашага бруду?

На вачах у гасцей тое, што нацякло за суткі, у лічаныя секунды апынулася на зямлі. Але гэта былі яшчэ, як кажуць, кветачкі. Назаўтра, гадзін у 10 з «хвосцікам», якая насупраць адсочаных бяроз спыніўся цеплавоз. З чаго б гэта?

Можа, нейкая паломка? Хутка прычына высветлілася: аднаго мяшка з сокам пасля наведвання як не бывала.

У той жа дзень, прыкладна ў 17.10, прычым у тым жа самым месцы, здарылася яшчэ адна «аварыя». З той толькі розніцай, што спыніўся не асобны цеплавоз, а... прыгарадны пасажырскі цягнік, які рухаўся з абласнога цэнтра. У той момант уладальнік мяшкоў корпаўся па гаспадарцы і аб тым, што гэта было за «ЧП», яму сказала жанчына з суседняга хутара. Яна была вельмі здзіўлена спыненнем цягніка, падумала, што нехта пад яго трапіў. Але, дзякуй Богу, абышлося толькі яшчэ адным украдзеным мяшком з бярозавікам. На вачах у дзясяткаў пасажыраў, якія праз вокны вагона назіралі за гэтай «аварыяй». Смешна было?

Дарэчы, кажуць, што кожнае незапланаванае

З НАГОДЫ

АДЗІН З ПАЎМІЛЬЁНА ХВОРЫХ

разам — і чалавек будзе жыць. Але галаву ампутаваць нельга — гэта толькі ў пісьменніку быў такі конік, без галавы. Таму тваравая хірургія — нештачкі. Каб яе зразумець, праз яе трэба прайсці.

Рэзаў мяне Анатоль Іванавіч, загадчык аддзялення (ведальні мы ўрачоў па імені і імені па бацьку, а сясцёр і санітарак па імені) гадзіны праз тры, як агледзеў. Я нават не паспеў спужацца.

Потым я даведаўся, што на аналізы і ўсё такое ўжо не было часу. Сама болей заставалася мне пахчыць шэсць гадзін.

Анатоль Іванавіч, каб не псаваць маю фізіяномію, пачаў апераваць праз рот. Забігаючы наперад, хачу сказаць, што гэта не дапамагло, але пытанне ў іншым. Пад так званым мясцовым абязбольваннем сямьмасае не адключалася. Якія ж ўсё-такі мастакі гэтыя хірургі па частцы псіхалогіі. Яны развальваюць мой чэрап і разважаюць — я ж гэта цудоўна чую — пра розную драбязь: пра надвор'е, пра дзень нараджэння супрацоўніка, пра талоны на праезд у гарадскіх транспарце. Калі зашывалі (а рэзаць праз колькі часу прыйшлося ўсё ж звонку), з мяне, прывязанага да стала, кроў цякла, як з кабанчыка, а ўрачы ў аперацыйнай — пра паездку на адпачынак. Прытуманенай свядомасцю ўлоўліваў: «Не нудна мне берэг турэцкі...» Гэта напываў нехта з хірургаў. І мне было спакойна.

Аднак навошта такія хітрыкі? Ці не лепш пацыента наогул «вырубіць»?

Дык жа не халае нават навакаіну. Чуў, што ў клініках Масквы даюць гарэлку. Шклянкі дзве — і пад скальпель. Такой беднай зрабілася медыцына. На Магілёўшчыне яна не шыкуе таксама. Таблетку анальгіну можна ў дзяжурнай медсястры выпраسیць па блату. Пра пластыр не заікайся. Выкарыстанне бітны было ўсім нам рэкамендавана не выкідаць, а здаваць у працэдурную. Мазь Вішнеўскага — незаменную ў хі-

спыненне цягніка аўтаматычна фіксуецца і машыністу трэба гэта абавязкова растлумачыць. У такім выпадку чыгуначнае начальства можа пацкавіцца, якая ж неспадзяванка напаткала іх падначаленых непадалёк ад прыпынку «Бірулічы»...

Зрэшты, сёння можна лёгка абдурыць не толькі вясковага пенсіянера, але і дзяржаву. Прычым таксама даволі нечаканым спосабам. Асобныя «спецыялісты» дадумаліся да таго...

ЯК УКРАСЦІ Ў ДЗЯРЖАВУ
КВАТЭРНУЮ СУБСІДЫЮ

Многія нашы землякі цяпер месяцамі не плаціць за сваё жыллё. Па розных прычынах. Але большасць не таму, што адсутнічае сумленне, а таму, што няма работы, матэрыяльнае становішча гаротнае. У выніку толькі ў ЖРЭУ Ленінскага раёна г. Гродна на сённяшні дзень маюць каля 450 мільёнаў рублёў запазычанасці ад жыллёвага дзяржфонду. Да злосных неплацельчыкаў прымаюць меры, у прыватнасці, ставяць пломбу на газавую пліту, па месцы іх працы накіроўваюцца завераныя натарыусам дакументы, каб даўгі па кватэрнай плаце ўтрымлівалі з заробку. Праз паўгода можа нават дайсці да суда з вопісам маёмасці. Тым жа людзям, якія зусім не «топцяць» апошнія грошы ў гарэлку, а сапраўды іх не маюць, належыць дзяржаўная субсідыя. Тут існуе пэўны парадокс. Неабходна прадставіць у выканком даведку аб супольным даходзе сям'і і, калі плата за жыллё складае больш за пятнаццаць працэнтаў ад гэтага даходу, можна разлічваць на матэрыяльную падтрымку.

Дарэчы, са жніўня мінулага па 1 красавіка сёлётыя года ў Гродне налічана 2 мільярды 416 мільёнаў рублёў жыллёвых субсідый, іх атрымалі каля 15 тысяч сям'яў, прычым некаторыя — двойчы. Аднак у гарадской службе субсідзіравання ў сувязі з павышэннем тарафаў на камунальныя паслугі чакалі горшага. На сёлётні год у бюджэце закладзена на субсідыі 10,8 мільярдаў рублёў, але зьяўляюцца па іх пакуль не 40 працэнтаў жыллёва, як меркавалася ў некаторых прагнозах, а прыкладна 6—7 працэнтаў. Некаторыя людзі, можа, і не ведаюць толкам пра гэта субсідзіраванне. Іншыя, магчыма, так выхаваны, што будуць перабівацца з малака на хлеб, але не пойдуць у выканком па грошы.

А вось спадар Р. пайшоў. Прынёс даведку, з якой вынікала, што ён жабрак, бо не атрымлівае ніякай зарплаты ў сваім МП. На гэтай падставе дзяржава за тры месяцы выдала яму 845 тысяч рублёў. Але затым служба субсідзіравання разам з падатковай інспекцыяй пацкавілася, ці сапраўды гэты чалавек такі няшчасны. Праверылі — ёсць у яго даход, ды толькі схаваны. Такім жа чынам быў «элоўлены» Ф., дырэктар таварыства з абмежаванай адказнасцю. Ён таксама толькі на паперы не меў зарплаты і ўжо паспеў зарабіць на субсідыях паўмільёна. Не халапа яшчэ, каб па матэрыяльную дапамогу прыежджалі на «Мерседэсе»...

Ну што тут скажаш? Драбнеем, спадары, драбнеем. А потым яшчэ здзіўляемся, у каго ж гэта навучыліся красці нашы дзеткі...

Барыс ПРАПОПЧЫК.

Васіль ЛЕУЧАНКА.

ВЕЦЕР НАД ПРЫПЯЦЦЮ ПАХНЕ ПАЛЫНАМ...

2. АБ ЧЫМ КЛЯКОЧУЦЬ БУСЛЫ

Тулгавічы... Над адселенай некалі вёскай — буслы. Цэлых пяць гнёздаў! Пад белымі крыламі птушак — зямля, накрытая чорным ценем. Над царквой (першай, якую сустракаем у «зоне») птушкі кружацца, падобна да анёлаў...

Тулгавічы зусім не падобныя на тыя бачаныя намі ў 30-кіламетровай зоне вёскі, што сваім выглядам нагадваюць дэкарацыі для фільма пра вайну. Не кідаюцца ў вочы нейкія вялікія разбурэнні, а на дарозе, стаяць і гамоняць некалькі чалавек. Жанчына гоніць карову...

Вёска вялікая, двароў каля ста. Яна была выселена ў 86-м. Сёння амаль траць жыхароў жыве тут, нібыта ніколі і не з'яжджала.

Але не тым знакамітыя Тулгавічы.

Калі ўзгадаць пра вёску дзесяці ў наваколлі, цябе перапытаюць: «Гэта дзе бацюшка жыве, айцец Іван?» Ну як жа было не пазнаёміцца з айцом Іванам!

Івану Сцяпанавічу Бурлею 90 гадоў. Сур'ёзны, крыху нават суровы чалавек чакае нас на лавачцы. Яго 82-гадовая матушка Ефрасіння Іванаўна запрашае сесці, паказаўшы на ўслончык. Я не адразу зразумела, што матушка Ефрасіння сляпя. «Так, не бачу я цябе, зусім не бачу! Не бачу больш белага свету». — «Але ж вы яго помніце, праўда? Вы яго ўяўляеце, а мне раскажыце, што помніце». Старая жанчына крыху веселее.

Матушка Ефрасіння і айцец Іван успамінаюць... Але адны войны прыходзяць на памяць ды голад!

У чарнобыльскую ноч, 10 гадоў таму, успаміны былі іншыя. Прачнуўшыся, пачулі незразумелы шум, галасы людзей на вуліцы.

— Я думала: ну, усё, яшчэ адна вайна пачалася. Можна, якую бомбу скінулі? Можна, сам Рэйган ужо тут? Ажно не — абышлося.

Хутка Бурлеям далі кватэру ў Светлагорскім раёне. Недабудаваную («Не сабе ж будаваная!» — усклікае тут падыйшоўшая суседка). Без ацяплення. Ефрасіння Іванаўна захварэла, злягла ды трапіла ў бальніцу. («Вось і зараз нядаўна з бальніцы яна, вочы аслеплі...»).

Старыя вярнуліся ў Тулгавічы.

— Радзяццы баяцца? Дык я хутка памру. Можна, не дажыву і да той Радаўніцы!

Ну вось... Дараспытвалася! Але размова тут жа прымае іншы абарот. Чарнобыль, аказваецца, здарыўся акурат на Вялікдзень — на другі дзень. «Хрыстос уваскрос!» — «Сапраўды уваскрос!» — а недзе побач адчыніліся вароты пекла, і, «затрубіў» той самы «трэці анёл», што ў Іаана Багаслова...

Бурлеі самі родам з Кіеўскай вобласці. Іван Сцяпанавіч пасля заканчэння духоўнай семінары ў Кіеве спачатку трапіў на Брэстчыну. У 56-м яны з жонкай прыехалі сюды. Спадабалася ў Тулгавічах. Засталіся.

І царква тут была — кажуць, спакон веку стаяла...

60—70-я гады для веруючых увогуле і святароў — у прыватнасці былі гадамі процістаяння — унутранага, маральнага. З «опіумам для народа» тады змагаліся. Памятаеце, як аб «цару прыроды — чалавеку» з гонарам гаварылі?

Пра тое, што «прырода — не храм, а майстэрня» спрачаліся?

Для ідэалагічнай майстэрняй былі і чалавечыя душы. Ды і станцыі атамныя будавалі, навукоўцаў не слухаючы: майстэрня ёсць майстэрня...

Айцец Іван нават «на дыване» ў ідэалагічнага начальства быў. Упарта стаяў на сваім: жыць трэба па заповедзях Хрыстовых. Дастаўся: у 76-м царкву ў вёсцы зачынілі. За 10 гадоў да Чарнобыля.

— Усе навалы сёння ад таго, што некалі Бога забылі, са старых смяяліся, не помнілі пра старога! — упэўнены айцец Іван. Але два гады таму, ізноў якраз на Вялікдзень, адкрылі царкву новую. З выгляду — нібы проста цагляны дом з крыжам. Але хіба так вельмі істотна? Разам з маладымі папамі стары бацюшка ходзіць служыць у царкву. І на Радаўніцу вось збіраецца.

збіраецца.

Звініць цішыня. Клячучы буслы. Мы разам з Бурлеямі і іх суседзямі-самасёламі ідзем на могілкі памянучы тых, хто жыў тут раней. Большасць тулгавічан доўга жыла, гадоў 80, а то і 90 з лішкам. А зараз, з'ехаўшы адсюль, людзі просяць: «Калі памру, пахавайце там, дома».

І вяртаюцца дадому вось так — у апошні прыстанак...

Тулгавіцкія самасёлы з'яжджаць не збіраюцца. Вясковы староста Іван Шамянок — вясёлы іх натхніцель:

— Мы ўсе людзі не вельмі маладыя, праўда? Моладзь улетку, увесну да нас едзе. Можна тут жыць! У раёне начальства некаж сказаў: «Каб гэтага дзеда выжыць, то і ўсё б за ім...» Але я не збіраюся нікуды!

Прынамсі, па словах Івана Восіпавіча, начальства, напэўна, жартавала: ніхто нікога адсюль не выганяе. Ды і няма куды.

Цяпер тулгавічане задаволены: ім далі работу ў Палескім запаведніку, у вёску раз на тыдзень прыязджае аўталаўка. Што прывозяць на продаж? «А што закажам, тое і прывозяць! Малако і агарод — сваё...» На адно толькі крыўдуюць: «Мы тут, у зоне — не ліквідатары. А студэнты, што пабылі які тыдзень, даведкі пабралі, пасведчанні атрымалі!» (Не сумуйце, людзі, забылася вам сказаць: пасля аварыі і мы былі такімі студэнтамі. Праўда, без даведак.)

На Радаўніцу ў паўразбурэння, пустыя вёскі прыязджае мноства людзей. Іх прапускаюць на ўсіх КПП. Кожны ідзе ў сваю хату. Кожны ўспамінае... Толькі праз гадзіну-дзве былыя вясковцы сходзяцца на могілках. У многіх — заплаканыя твары. У некаторых ад былога жытла застаюцца руіны ды пажарышчы.

... — Напішыце мне запіску, — раптам прапанаваў айцец Іван, калі размова зноў зайшла пра Радаўніцу. (Толькі што я сказала, што трапіць на магілы продкаў не змагу.) — Напішыце імёны, каго памянуць. Нікога не забуду.

Павагаўшыся, я вырвала ліст з бланкета... Хрустальным звонам недзе адбілася цішыня. Стары святар узяў лісток і паклаў у кішэню, нібыта шкляны прадмет, які можа вось-вось разбіцца. Тулгавіцкія буслы клякаталі аб родных мясцінах.

Тацяна СНИТКО, спецыяльны карэспандэнт «Звязды».



Фота
Віктара
ДРАЧОВА

ЧОРНАЯ КАЗКА

Не так даўно сяброўка, таксама журналістка, вярнулася з камандзіроўкі па Брэсцкай вобласці. Яна з калегамі ездзіла па раёнах, забруджаных радыяцыяй. З усіх уражанняў, прывезеных з Палесся, адно — самае моцнае: тамтэйшыя дзеці. З самага нараджэння жывучы ў радыяцыйнай зоне, яны не ведаюць, што такое «радыяцыя». Самае распаўсюджанае сярод шасці-, сямікласнікаў меркаванне наконт гэтага: радыяцыя — гэта такая хвароба.

Я ў іх узросце таксама не ведала, што азначае гэта слова. Як і мае ровеснікі. І ніхто з нас не пытаўся пра гэта ў бацькоў ці настаўнікаў, хаця ў 12-13 гадоў хочаш ведаць усё пра ўсё. Проста мала хто з нас чуў такое слова. Яго проста не было... Калі ж яно раптам з'явілася, даўшы назву нябачанай чорнай навале, мы, падлеткі, уяўлялі радыяцыю як пчалу, што лётае перад тварам — амаль бяшкодная, але вельмі надакучлівае, і, увесь час нагадваючы аб сабе, парушае спакой у душы...

Нядаўна сярод непатрэбных, даўно запханых у шухфляды старога пісьмовага стала папер я знайшла свой дзёнік, які вяла акурат дзесяць гадоў таму. Няцвёрды яшчэ почырк, некаторыя літары нягэбна высоўваюцца з радкоў у розныя бакі... Мне было ў красавіку 86-га дванаццаці гадоў. Чалавек у такім узросце імкнецца дайсці да ўсяго сам, адной нагой усё яшчэ застаючыся ў летуценным свеце маленства. Цікава было гартаць яшчэ зусім не пажоўклыя старонкі шэрага паўагульнага сшытка. А калі пайшлі аркушы, датаваныя вясной і летам 1986 года, прачытала іх уважліва і задумалася. Гэта ж гісторыя краіны праз прызму суб'ектыўнага. Праз успрыманне не дарослага з яго цвярозымі і правільнымі пануццямі. Гэта хутчэй будзе гучаць так: «Чарнобыльская трагедыя вачамі беларускага падлетка. Год 1986-ы».

Папрасішы прабачэння ў самой сябе, той дванаццацігадовай дзяўчынкі, пішу ўрыўкі з дзёніка. Успамінаць, усё асэнсавальна па-даросламу, — гэта не тое. А вось так, адразу, па першых уражаннях, якія, як сцвярджаюць, самыя правільныя і шчырыя, — гэта ўжо амаль леталіс...

... Мне страшна. Я не хачу нікуды ехаць. І не паеду. Усё нармальна. У паветры нічым не пахне, хіба што чаромхай. І сонца зайшло як заўсёды. І камары мак таўкуць. І радзіў ў хаце нічога не гаворыць. Сёння інка на ўроку працы на вуліцы адвела мяне ўбок і шэптам сказала, што нешта недалёка ад нас узарвалася і што тут хутка ўсё загіне, і людзі таксама, калі не выедуць. Сказала, што яе бацька пачуў гэта ноччу па радыё. «Голас Амерыкі» называецца. Але гэтыя капіталісты ўсё



Уяўленні падлеткаў аб аварыі на ЧАЭС за дзесяць гадоў фактычна не змяніліся

лгучы, каб нас напалохаць. Я інцы так і сказала. Калі б што-небудзь узарвалася, быў бы агонь і дым, і выбух. А мы нічога не бачылі і не чулі...

...Сёння сказаў па тэлебачанні, што адбылася аварыя на Чарнобыльскай атамнай станцыі. Гэта далёка, недзе на Украіне. Гавораць, нічога страшнага. Цікава, што такое атамная электрастанцыя?...

...Мама прынесла з аптэкі ёд. І прымысла мяне выпіць цэлую лыжку. Гавораць, у нас радыяцыя. Ад гэтага можна нават памёрці. Ёд ад яе дапамагае. Але ж ён такі агідны. У мяне ж нічога не баліць. А бабуля такая смешная: гаворыць не «радыяцыя», а «рацыя». Вучыла яе сёння вучыла, дваццаць разоў паўтарыла — без толку...

...Мама сказала, што можа і нас пераселяць. Я не хачу нікуды ехаць. Добра, як вывезуць разам і вёску, і клас, і школу... А як не? Што я буду рабіць адна? А як жа наша хата? А карова, а сабака? Па тэлебачанні казалі, што высыляюць людзей, якія блізка ад той станцыі. А мы ж далёка. Мама кажа, і ў нас радыяцыя. І што гэта тое самае, як калі скінуць ядзерную бомбу...

Мінск —
Хойніцкі
раён —
Мінск

тар узяў лісток і паклаў у кішэню, нібыта шкляны прадмет, які можа вось-вось разбіцца. Тулгавіцкія буслы клякаталі аб родных мясцінах.

Тацяна СНИТКО, спецыяльны карэспандэнт «Звязды».

З ПРЫГОЖЫМІ СЛОВАМІ

«...Я толькі што адышлася ад люстэрка. Доўга разглядала твар. Я чытала кніжку «Хірасіма абвінавачвае». Там напісана, што калі скінулі ядзерную бомбу, у многіх людзей з'явіліся на твары такія язва — калоіды, здаецца. Яны на ўсё жыццё. У мяне нічога няма. У дзяўчат таксама. Значыць, ядзерная бомба нашмат страшнейшая...»

«...Сёння ішлі са школы, бачылі новую цётку. Яна пасялілася з мужам у Александровічавай хаце. Кажуць, яна прыехала з-пад самага Чарнобыля. Цётка як цётка — вясёлая, гаваркая. І зусім не хворая. Я чула, як яна гаворыць. Па-ўкраінску і хутка-хутка. Цікава. Толькі не ведаю, як яе імёна. Усе завуць па прозвішчы — Чорная. Ці проста — хахлуха...»

«...Гэта радыяцыя сапсавала ўвесь настрой. Палолі сёння буракі, такая спякота была, а мама не дазволіла зняць нават кофту — радыяцыя, кажа. А Таня вунь загарала ў купальніку — і нічога. А пасля прыйшла галодная, а мама наліла закатаванага малака. Я яго цяпець не магу, люблю сырое, а мама кажа — радыяцыя. Каб яшчэ паглядзець, што гэта за звер такі...»

«...Ларыса прыехала, сказала, што калі прыкласці пяць капеек да грудзей, і пятак будзе трымацца, значыць радыяцыі ты ўжо нахапаўся будзь-будзь. Усе прыкладалі і ва ўсіх трымаўся. Цікава, праз што тая радыяцыя заходзіць у чалавека? Праўда, мама нарабіла крыку, сказала, што мы дурні, што ад гарачыні ў нас скура вільготная, таму манета і трымаецца. А ўсё-ткі страшна. А раптам ўва мне ўжо поўна радыяцыі?»

«...Ездзілі з Вовам у Івянец, а там каля рэчкі — «парасонкі» (травы такія. — А. Л.). Не парасонкі, а цэлыя парасоны ростам з Вову. Ніколі такіх не бачыла. Хацела сарваць, дзеўкам паказаць — Вова не дазволіў. Радыяцыя, гаворыць. Толькі адно гэта і чуеш. А ад яе ж ніхто не памёр... Чаго яе баяцца?»

Вось так, амаль па-дзіцячаму, наўна і проста. Як хочацца зараз, з вышыні сваіх дзесяці гадоў і ведаў, растлумачыць, перасцерагчы. Хаця б тых, каму сёння па дванаццаці. Каб не лічылі бяду проста хваробай...

Івянец на ўсіх картах — у цэнтры радыяцыйнай плямы. Дзяўчынка Таня, што палала тады буракі ў купальніку, была на год старэйшая. Цяпер ёй заўсёды шаснаццаць. Ныркi не вытрымалі дозы апраменьвання.

Перажыўшы на паўгода свайго гаспадары, пайшла ў небыццё цётка Чорная. А я так і не даведалася яе імёна.

Алена ЛЯЎКОВІЧ.

СА СВЯТАМ ВЯСНЫ І ПРАЦЫ!

Паважаныя суайчыннікі!

Дзяржаўнае свята працы — 1 мая — адно з нямногіх, якое, прайшоўшы выпрабаванне часам, засталася найбольш любімым у краіне. Для працаўнікоў горада і вёскі Першамай па-ранейшаму свята міру, надзеі, вясны. Разам з тым наш імклівы час напаяе гэтае свята новым глыбокім зместам. Сёння салідарнасць стваральнікаў-працаўнікоў — гэта жыццёвая неабходнасць і галоўная ўмова руху наперад грамадства, Рэспублікі Беларусь па шляху пераўтварэння.

Супрацоўніцтва нам неабходна ва ўсім і

ўсюды. Партнёрства ўладных структур — дзеля стабільнасці палітычнага жыцця краіны. Узаемаразуменне пакаленняў — у імя дасягнення грамадскай згоды. Салідарнасць усіх слаёў грамадства — дзеля найхутчэйшага пераадолення эканамічнага крызісу.

Упэўнены, вырашэнне гэтых задач пад сілу нашаму народу-працаўніку, нашай суверэннай дзяржаве.

Са святам вясны і працы! З Першамайем вас, дарагія суайчыннікі!

Старшыня Вярхоўнага Савета Рэспублікі Беларусь С. ШАРЭЦКІ.

ЧАРНОБЫЛЬ: 10 ГАДОЎ ТРАГЕДЫІ

БЯСПАМЯЦТВУ Ў НАШЫМ ЖЫЦЦІ МЕСЦА НЯМА...

Прарваць яго заслону ў нечым дапамог і «Мітынг жалобы — памяць Чарнобыля», які прайшоў у Мінску 26 красавіка

Шмат супярэчлівых думак і пачуццяў ускалыхнула ўбачанае і пачутае на шматтысячным мерапрыемстве, якое праходзіла ў парку Дружбы народаў, непадалёк ад скрыжавання вуліц Арлоўскай і Карастаянавай. Успомніліся, напрыклад, гісторыя жыцця пілота верталёта Вячаслава Малышова.

Да палётаў у небе Чарнобыля ён быў абсалютна здаровым чалавекам. Затое пасля — хвароба і інваліднасць. Ён згарэў за лічаныя дні: праз два месяцы пасля выхаду на пенсію Малышова не стала, ён не пражыў і пяцідзесяці гадоў.

Сам В. Малышав, як вельмі сціплы чалавек, з просьбамі аб паліпшэнні жыллёвых умоў ні да каго не звяртаўся, хоць на плошчы 34,5 кв. м у яго кватэры пражывалі дзве самастойныя сям'і (5 чалавек). Гэтай справай пасля смерці пілота заняліся чарнобыльцы-актывісты, якія пасля доўгай перапіскі і цяганіны атрымалі ад былога кіраўніцтва Мінгарвыканкома такі адказ: «Сям'я Малышова В. У. забяспечана жыллем па норме прадастаўлення і да ліку маючых патрэбу ў паліпшэнні жыллёвых умоў не адносіцца. Пры гэтых абставінах выканком гарсавета не мае прававых падстаў для выдання яго жонцы асобнай жылплошчы. Гэта пытанне яна павінна вырашаць самастойна ў агульным парадку (шляхам пакупкі кватэры, уступлення ў ЖБК з аплатой поўнага кошту кватэры). Іншай магчымасці не маецца».

Узнікае пытанне: як у гэтай сітуацыі ў некаторых з нас з памяццю? Ці не занадта яна кароткая ў дзяржавы, калі апошня не жадае і ведаць пра сваіх найдастойнейшых сыноў?

Вось якія думкі роіліся ў свядомасці, калі па прапанове Прэзідэнта Беларусі Аляксандра Лукашэнкі ўсе прысутныя ўшанавалі памяць герояў Чарнобыля хві-

лінай маўчання і над велізарным людскім натоўпам пачуўся жорсткі і суровы адлік метрамі.

Думалася, вядома, і пра тое, што капліца-помнік, якая ўзводзіцца тут на народныя грошы, стане месцам сапраўднага пакланення памяці ахвяр Чарнобыля, а таксама і напамінкам пра турботы і нягоды тых, хто пераносіць сёння цяжкія касці чарнобыльскіх наступстваў у забруджанай зоне. У аснову збудавання была закладзена металічная капсула з памятным пасланнем, падпісаным Прэзідэнтам А. Лукашэнкам і мітрапалітам Мінскім і Слуцкім Філарэтам, Патрыярхам Экзархам усяе Беларусі.

Дарэчы, аб тым, што чарнобыльцы і ахвяры Чарнобыля не павінны быць забытымі, Прэзідэнтам было сказана няглыбока: «У час апошняй маёй паездкі ў забруджаную радыяцыяй раёны мяне да глыбіні душы абразілі раўнадушша і безадказнасць некаторых месцовых начальнікаў, з якімі тыя ставіліся да надзвычайных праблем чарнобыльцаў. Многіх у выніку прыйшлося права на месцы пазбавіць іх пасады».

Старшыня Вярхоўнага Савета Рэспублікі Беларусь Сямён Шарэцкі выказаўся так:

— Мы ўспамінаем імёны тых, хто дзесяць гадоў таму назад засланяў ад бяды ўсіх нас, і ў глыбокай жалобе нізка схіляем галовы перад іх светлай памяццю. Няхай храм і капліца, узводзімыя ў памяць аб ахвярах Чарнобыля, стануць тым святым месцам, куды будучы прыходзіць жывучы на гэтай зямлі людзі, ставіць свечкі і маліць Бога аб уратаванні ад новай бяды нашага шматпакутнага беларускага народа.

Гэтая тэма так ці інакш прагучала ў выступленнях кожнага прамовцы — мітрапаліта Філарэта, прадстаўніка ААН у Рэспубліцы Беларусь Павела Крала, мі-

ністра па надзвычайных сітуацыях і абароне насельніцтва ад вынікаў катастрофы на Чарнобыльскай АЭС Івана Кеніка, прэзідэнта рэспубліканскай асацыяцыі «Шчыт Чарнобылю» генерал-лейтэнанта міліцыі Уладзіміра Савічава і іншых.

... У канцы мітынгу аўтар гэтага рэпартажа падышоў да дзяўчак дзяўчат у белым адзенні, шаснаццацігадовых навучанак Мінскага медвучылішча Таццяны Пержанчы і Марыны Васількевіч:

— Мы — оёстры міласэрнасці пры Храме ўшанавання іконы Божай Маці «Усіх тужлівых Радасце» памяці ахвяр Чарнобыля, — прадставіліся дзяўчыны. — Будзем тут капліца належыць нашаму прыроду, і мы збіраем на гэта добраахвотныя ахвяраванні. Біблія ж гаворыць, што вера без спраў мёртва. Калі верыш у Бога, то неабходна рабіць нешта добрае і для душы.

Меркаванні радавых удзельнікаў мітынгу былі, зразумела, неаднолькавымі. Вось што сказаў, напрыклад, намеснік дырэктара Мінскага гандлёвага тэхнікума Леанід Глушчыц:

— Такія масавыя мітынгі неабходны, бо яны аб'ядноўваюць людзей у нашым агульным чарнобыльскім горы. Шкада толькі, што, як гэта было калісьці, нас збіралі сюды па разнарадцы аднекуль «зверху». Няўжо людзі сюды не прыйшлі б самі? Як бачым, і тут маецца свая доля фармалізму.

— Я сам — ліквідатар 1986 года, — расказаў пра сябе падпалкоўнік міліцыі Мікалай Бусло. — Добра памятаю, як тады было цяжка і нам, і мясцовым жыхарам, якія адсяляліся з 30-кіламетровай зоны. Не разумею, чаму камусьці цяпер хочацца «падзяліць» нашу агульную чарнобыльскую памяць на розныя «часткі» — маю на ўвазе правядзенне «паралельнага» мітынгу і шэсця.

Валерый ЧАРНЯЎСКІ.



Жалобная мелодыя лілася над пачынаючым зелянец скверам. Жалобныя чорныя стужкі на дзяржаўных сцягах калыхаліся пад цёплым ветрыкам. Горкая доля выпала жыхарам накрываных радыяцыяй беларускіх, украінскіх, рускіх гарадоў і вёсак. Але Чарнобыль не дзеліцца па нацыянальнасцях — ён на ўсіх адзін.

Расколы чацвёртага энергаблока атамнай электрастанцыі сёння бачны на лесе ўсяго чалавецтва. Відаць таму на жалобным мітынгу ў Мінску было шмат прадстаўнікоў замежных сродкаў інфармацыі. Няхай у іх тэлекамерах будучы выразна бачны напоўнены смуткам вочы інвалідаў, жалобныя чорныя стужкі, новы храм, які ўвасобіць усю нашу боль і надзею, і гэты вялікі транспарант над галоўнымі людзей: «Супраць чарнобыльскай бяды — усім светам».

Яўген ПЯСЕЦКІ.
Фота аўтара.



10-ГОДДЗЕ ЧАРНОБЫЛЯ БЫЛО АЗМРОЧАНА СУТЫКНЕННЯМІ ДЭМАНСТРАНТАЎ З МІЛІЦЫЯЙ

26 красавіка беларусы, на жаль, у Мінску так і не змаглі зрабіць днём нацыянальнай кансалідацыі. Апрача жалобных мерапрыемстваў у гэты дзень адбыліся сутыккі дэманстрантаў з міліцыяй, пралілася кроў, былі перакулены міліцэйскія машыны... Такім чынам, адносіны ўлады і апазіцыйных сіл працягваюць радыкалізавацца, пераходзяць ад дэмакратычных метадаў да сілавых...

Працяглая папярэдняя ўзгадненні арганізатараў акцыі «Чарнобыльскі шлях» з мінскімі ўладамі і міліцыяй, на жаль, плёну не далі. Дазвол на шэсце не быў атрыманы, Мінгарвыканком дазволіў толькі мітынг ля Палаца спорту. Аднак арганізатары «Чарнобыльскага шляху» вырашылі правесці яго явочным парадкам. У 17 гадзін 26 красавіка ля Акадэміі навук, на раней запланаваным месцы збору, сабраліся тысячы людзей, якія не змаглі змясціцца на тратуарах і выйшлі на праезную частку праспекта Скарыны, пераадолеўшы нязначнае супраціўленне міліцыі... Відавочна было, што шэсце носіць не толькі памінальны, але і палітычны характар, аб чым сведчыла атрыбутыка над калонай, лозунгі, якія скандзіравалі дэманстранты... Для мінскіх сіл правапарадку, відаць, было прыняццёва важна не дапусціць шэсця па праспекце, і таму на плошчы Якуба Коласа быў пастаўлены кардон, які паспрабаваў павярнуць дэманстрантаў на вуліцу Чырвоную. Такого жадання апошня не выклікалі, ды і не было зразумела ў сярэдзіне калоны, аб чым спрачаюцца ў яе галове з прадстаўнікамі спецназа. Праз некалькі хвілін процістаяння дэманстранты вырашылі правесці кардон, выкарыстоўваючы крыж і ікону Маткі Боскай ахвяр Чарнобыля. Аднак і гэта не дапамагло, з боку спецназа ў ход былі пущаны дубіны, дэманстранты таксама пусцілі ў ход тое, што маглі — хто бутэльку, хто кулак. Былі перакулены тры міліцэйскія ма-

шыны, сярод маніфестантаў з'явіліся першыя акрываўленыя твары, заглакалі дзеці, што былі ў калонах, жанчыны пачалі разбівацца. Дасталася дубінкамі і дэпутатам П. Знаўцу, А. Дабравольскаму, а таксама журналістам.

У нейкі момант авангард калоны аказаўся аддзеленым ад астатніх дэманстрантаў... Эмоцыі напаліліся, і ў рэшце рэшт дэманстранты адолелі кардонны спецназ. Перад плошчай Перамогі стаў яшчэ адзін кардон з вайсковымі машынамі, але часці спецназа, відаць, атрымалі загад прапусціць дэманстрантаў, з тым, каб іх затрымаў ужо іншы, яшчэ больш моцны кардон за цыркам. Там стаялі тысячы экіпіраваных шчытамі, каскамі і дубінкамі ахоўнікаў парадку, і яны адолелі павярнуць калону дэманстрантаў у бок вуліцы Багдановіча.

Яшчэ адна сутычка, якая патэнцыйна магла б перарасці ў бойку, мела месца ля моста на Нямізе, дзе дэманстранты павінны былі павярнуць у бок Палаца спорту. Тут авангард калоны бягом рушыў у абход кардонаў спецназа, але быў адбіты іншымі сіламі. На абвастрэнне ішла пераважна моладзь, у бок сіл аховы парадку паляцелі выкрыкі і каменне. Толькі дзякуючы вытрымцы спецслужб і настойлівай агітацыі арганізатараў шэсця, якія ад імя БНФ прасілі ўхіляцца ад бойкі і пайсці да Палаца спорту, у гэтым месцы не адбылося чагосьці сур'ёзнага...

Вялікую актыўнасць у час усіх сутычак праявілі члены радыкальнай украінскай арганізацыі УНА-УНСО (Українська нацыянальная асамблея — українская народная самаабарона), якія прыйшлі ў гэты дзень у Мінск. Іх было каля дзесяціка-двух, адзін з іх нават выступіў на мітынг.

На мітынг ушанавалі памяць ахвяр Чарнобыля, выступілі Г. Карпенка, В. Быкаў, С. Багданкевіч, П. Знавец... Нечаканасцю было з'яўленне З. Пазняка, пра

якого казалі, што ён быццам бы эміграваў. З. Пазняк абвергнуў гэта, зазначыўшы, што ён выконвае місію па інфармаванні еўрапейскіх палітыкаў і праваабарончых арганізацый аб сітуацыі ў Беларусі. З. Пазняк прапанаваў хвіліна маўчання ўшанавання памяці загінуўшага прэзідэнта Чачні Д. Дудаева...

А вечарам 26 красавіка пасля заканчэння мітынгу яго арганізатараў і удзельнікаў міліцыя і спецслужбы пачалі затрымліваць і адвозіць у райаддзелы ўнутраных спраў. Як паведаміў затрыманы каля ГУМа выкладчык БПА Мікола Анцыловіч, пры затрыманні яго збілі і атруцілі газам, у выніку ў Цэнтральны РАУС ён прыйшоў непрытомны і адтуль яго павезла «хуткая дапамога». Па розных ацэнках у гэты вечар было затрымана ад 70 да 200 чалавек. 12 чалавек было затрымана ў штаб-кватэры БНФ і вывезена службоўцамі са зброяй і без апазнавальных знакаў. Сярод іх быў і дэпутат ВС Павел Знавец. Раніцай 27 красавіка ні ў КДБ, ні ў МУС аб ім нічога не маглі паведаміць, выпусцілі яго толькі ў аўторак. Арганізатараў і актыўных удзельнікаў «Чарнобыльскага шляху» чакае, відавочна, адміністрацыйная ці нават крымінальная адказнасць за правакацыю масавых беспарадкаў... Сярод іншых былі затрыманы і каля дзесятка баевікоў УНСО...

Упраўленне ўнутраных спраў Мінгарвыканкома расцаніла гэты падзеі як арганізаваныя беспарадкі, што пацягнулі за сабой спыненне руху транспарту ў горадзе, парушэнне грамадскага парадку, дробнае хуліганства, разбурэнне дзяржаўнай маёмасці і невыкананне рашэння гарвыканкома, які не дазволіў гэтае шэсце. Па гэтым фактам былі ўзбуджаны крымінальныя і адміністрацыйныя справы. Затрымана, паводле звестак прэс-службы УУС Мінгарвыканкома, звыш 180 чалавек.

Валер КАЛІНОЎСКІ.



Тое, што людзі маглі сабрацца на свой мітынг, не выклікала сумненняў. Але ж трэба паважаць Яго Вялікасць Закон. Паспрабуйце ў Лондане ці ў Вашынгтоне без дазволу ўладаў паралізаваць транспарт на галоўнай артрэй горада. Без пакарання гэта не пройдзе. І самае непрыемнае, на мой погляд, грод камянёў і бутэлек у малых салдат, нашых сыноў і братоў.

Фота Мікалая АМЕЛЬЧАНКІ.

Уладзімір ПЛАТОНАЎ:

«Я не збіраюся ні перад кім апраўдвацца,

Імя сусветна прызнанага матэматыка, былога прэзідэнта Акадэміі навук Беларусі Уладзіміра Пятровіча Платонава і сёння вядома, і сёння на слыху нават у абывацеля, якому, у прынцыпе, «усё да лямпачкі». Занадта ўжо рашучы крок у свой час зрабіў акадэмік Платонаў. Паехаў з Айчыны на месяц-другі. Пасля — яшчэ на тры. Перад гэтым і заяву напісаў: маўляў, хачу займацца выключна матэматыкай. Вось — цытата з заявы У. П. Платонава ў Прэзідыум Акадэміі навук ад 7 студзеня 1992 г.: «Ужо даволі даўно перада мною паўстала складаная праблема выбару: навука ці арганізацыйная праца ў якасці прэзідэнта. Несумяшчальнасць гэтых відаў дзейнасці не выклікае сумненняў. У канцы снежня мінулага года я зрабіў выбар — навука...» І далей: «Свой выбар я недвухсэнсоўна аб'явіў на пасяджэнні Прэзідыума АНБ 4 студзеня г.г.» (маецца на ўвазе 1992 г.). Як яно было на самай справе? Пра гэта і не толькі пра гэта — з вуснаў самога Уладзіміра Пятровіча Платонава, які днямі прыехаў на Беларусь. І першае інтэрв'ю на радзіме вялікі матэматык сучаснасці, вучоны, прызнаны ва ўсім свеце, дае газеце «Звязда».

— Уладзімір Пятровіч, прабачце за журналісцкую прамалінейнасць, але ўсё ж першае пытанне — пра вашы «ўцёкі» з Беларусі. Як гэта здарылася?

— А ўцёкаў ніякіх і не было. Гэта толькі нечая нездаровая фантазія можа намаляваць карціну наступным чынам: акадэмік Платонаў з-за доўгага рубля застаўся на Захадзе.

Давайце лепей аб усім па парадку. І пры тым пачну я зусім з асаблівых рэчаў. Вось вы папярэдне, адпраўляючы мне электроннай поштай пытанні, задаліся высвятленнем таго, што значыць матэматыка для мяне. Дык няспіла нагадаваў, што ў дваццаць шэсць гадоў абараніў доктарскую дысертацыю, у дваццаць дзевяць быў абраны членам-карэспандэнтам, у трыццаць два гады я стаў акадэмікам. Можна толькі ўявіць, якая напружаная праца гэтаму папярэднічала. Словам, матэматыка — вось мае жыццё. Апраўдвацца, калі можна так сказаць, хачу я ў іншым. Некаторыя акадэмікі вядомы ў навуковым свеце сотнямі работ, артыкулаў, напісаных у сааўтарстве. Вы разумееце, што азначае гэтак званае сааўтарства, а на справе — супрацоўніцтва. Я ж увесь час ішоў іншым шляхам. Працаваў самастойна. Доўгі час не меў нават вучняў.

— І хіба гэта добра?

— Мяркуйце самі. Але ж заўважце, што адкрыцці ў тэарэтычных навуках — гэта не калгасных рук справа... І вось са мною здарылася наступнае. Займаючыся навукай самастойна, я ішоў і ішоў да вяршынь. Да ўласных вяршынь.

— Навошта ж тады, дзевяцігоддзі ўжо назад, вам патрэбны былі адміністрацыйныя пасады?

— А іх, пасады, проста нельга было пазбегнуць. Так прыйшлі да мяне інстытут і лабараторыя. З часам жаданне зрабіць нешта акрэсленае, некаму дапамагчы прывяло і да выключна адміністрацыйна-палітычнай пасады прэзідэнта Акадэміі навук.

— І вось вы, першы прэзідэнт Акадэміі навук у гісторыі краіны былога СССР, ад'езджаеце ў чужы свет... З пункту гледжання патрыятызму гэта не зусім і зразумела. Да ўсяго ж астатняга, я перакананы ў гэтым, грашоўвае пытанне тут на ўрад ці трэба ўздываць...

— Ведаеце што, у прынцыпе, у сённяшняй размове і ўвогуле надалей я не збіраюся ні перад кім апраўдвацца. Мною і чатыры гады назад, і зараз кіруе выключна жаданне заставацца найперш матэматыкам. У пэўны час я заўважыў, што адміністратар душыць у мяне навукоўца. Што, безумоўна, з гадамі знікае жаданне рабіць некалькі спраў. Хаця, будучы нават прэзідэнтам, дома, вечарамі, па начах, я займаўся, наколькі гэта было магчыма, матэматыкай. Присутнасць у душы майой навукі не давала мне спакою, прымушала шчыраваць над формуламі. І рана ці позна, але ж разрыў павінен быў адбыцца. Словам, і я, як чалавек грэшны, спрабаваў у нейкай ступені сябе падманваць, што можна адначасова быць і матэматыкам, і прэзідэнтам. Не, нельга!

— Дык вы, забыўшыся на пачуццё ўсебеларускай годнасці і высокага патрыятызму, вырашылі...

але катэгарычна сцвярджаю адно — і матэматыку патрэбна Радзіма...»

— Не іранізуйце. Я, паўтаруся, не збіраюся ні перад кім апраўдвацца, але катэгарычна сцвярджаю адно — і матэматыку патрэбна Радзіма. Едучы ў вялікі свет, выпрабавуючы свае матэматычныя пастулаты ў суперкрытычным грамадстве, судакранаючыся з матэматыкай больш шырокіх маштабаў, і сябе я ж таксама, пагаджаюся, падварагаў выпрабаванню.

— І ці вытрымалі?

— Мяркуйце самі. У 1993 годзе немцы прысудзілі мне першаму з вучоных Беларусі прэмію Гумбальта.

— Прызнацца, упершыню чуў пра гэта, хаця, мяркую, што згаданая нямецкая прэмія — гэта сапраўды прызнанне заслуг на сусветным узроўні.

— Вы як быццам падштурхоўваеце мяне пахваліцца сваімі ж заслугамі. Пра прэмію ўгадаваў у іншым кантэксце. Літаральна ў тым жа месцы таго ж 1993 года зачынілі маю лабараторыю ў Інстытуце матэматыкі. А перад гэтым ніякім чынам дома ў нас, на Беларусі, і словам не ўпамінулі аб тым, што ў Амерыцы была праведзена канферэнцыя «Разнастайнасць уяўленняў і гіпотэза Платонава».

— Хаця на гэтым факце можна было б пабудоваць пэўны імідж беларускай навукі ў свеце, ды і Беларусі ўвогуле. Уладзімір Пятровіч, ужо рыхтуючыся да размовы з вамі, даведаўся пра многія факты вашага навуковага плёну за апошнія гады. Гэта і публікацыі ў самых прэстыжных навуковых выданнях Еўропы, Амерыкі, выступленні з дакладамі на цэлым шэрагу канферэнцый і сімпозіумаў.

— Якраз у апошнія два гады я найбольш інтэнсіўна займаўся матэматыкай. І да гэтага мяне падштурхоўвала патрэба сцвярджаць сябе ў новых умовах.

— І якія ж вынікі?

— За мінулыя гады мне пашчасціла атрымаць шэраг новых рэзультатаў, якія мелі міжнародны рэзананс. Напрыклад, толькі за апошнія два гады надрукаваў у вядучых замежных часопісах шэсць работ. А ў 1995 годзе выступаў з дакладамі на сямі міжнародных канферэнцыях у самых розных краінах свету. А нядаўна ў знак прызнання гэтых рэзультатаў мяне запрасілі зрабіць адзін з асноўных дакладаў на Еўрапейскім матэматычным кангрэсе, які адбудзецца ў сёлётным ліпені ў Будапешце.

— Дык што, Уладзімір Пятровіч, пакінуўшы прэзідэнцкае крэсла, вы сцвердзілі сябе яшчэ ў большай ступені як матэматык?

— Мяркуйце самі.

— Беларускаму матэматычнаму асяродку, беларускім матэматыкам, здавалася б, толькі радавацца такім дасягненням. Усё ж вы наш суайчыннік, усё ж родам з Беларусі і па сённяшні дзень грамадзянін Беларусі.

— Грамадзянінам Беларусі, беларусам я застаўся і заўтра, і назаўсёды. Гавару гэта без лішняй патэтыкі, але ж з перакананнем, што іншага нам не дадзена. Чужаземцам легка стаць на хвіліну, але душа і сэрца Беларусі, беларускасць не адрываюцца ніколі.

— Дык у чым жа тады справа? Чаму, як атрымліваецца, што Платонаў існуе ў вялікім матэматычным свеце сам па сабе, беларуская навука (найчасцей — не спрабуючы выйсці за межы Беларусі) — сама па сабе?

— Давайце дамовімся, што мы гаворым не пра ўсю навуку. Яна, беларуская навука, вядомая ў свеце. Многія імёны на слыху.

Я хацеў бы гаварыць пра матэматыку. Вы пытаецеся, чаму так здарылася... Успамінаю той прэзідыум, на якім я шчыра сказаў, што хацеў бы пайсці ў адстаўку. Рашуча падхапіўся той-сёй. Маўляў, што вы, Уладзімір Пятровіч, без вас жа акадэмія разваліцца. І хаця 4 студзеня мяне пераканалі, што лепей вярнуцца на тры месяцы, ужо 7 студзеня (праўда, у Маскве) я напісаў заяву аб адстаўцы. І што цікава, першыя ўдары па мне пачалі наносіць бліжэйшыя мае паплечнікі. Людзі, якім шчыра верыў, якім дапамагаў.

Прабачце, але ўва мяне, як ва ўсялякім чалавеку, жыве крыўда. Хаця б і на сённяшняга дырэктара Інстытута матэматыкі. А ён, Гайшун Іван — фактычна чалавек, які (маю, на жаль, такі грэх), атрымаў ад мяне больш, чым нехта іншы. І вось ён, радавы, пасрэдны матэматык, зусім невядомы за межамі Беларусі, пачаў разбураць існуючую матэматычную школу, вядомую раней ва ўсім свеце. Навошта? Ды толькі з-за таго, што пасрэднасць заўсёды баіцца прысутнасці паблізу талентаў, сапраўдных вучоных.

І сёння мне асабіста нічога не застаецца, як прасіць беларускіх матэматыкаў прабыць мне за тое, што ў свой час менавіта я навазаў ім такога кіраўніка, як Гайшун.

— Дарэчы, даючы некаму адзнаку па-срэднасці, ці не баіцеся вы, што і самі становіцеся ў ролю суддзі?

— Справа не ў Гайшуну. Але і ў ім таксама. Тое, што матэматыка на Беларусі гіне, задыхаецца — факт. Не бярэцца яго аспрэчваць. Марная справа. У нас ёсць таленаві-

тыя людзі. Але з дня ў дзень іх меншае. Ад'езджаюць, бясследна знікаюць для беларускай навукі. Калі, напрыклад, з дзесяці—пятнаццаці таленавітых інстытутскіх матэматыкаў раптам за тры-чатыры гады Беларусь пакідае шэсць-сем, то хіба ж гэта не трагедыя? Уявіце сабе, што за той жа кароткі адрэзак часу Беларусь страціла трэцюю частку пэўных сваіх рэсурсаў...

— Прабачце, але на вучоных, на інтэлігентаў грамадства заўжды пазірала як на дзівакоў, фанатаў. Дык няўжо сёння толькі адсутнасць вялікіх грошай, нармальна матэрыяльных умоў гоніць таленты далей ад маці-Айчыны? Я зусім не гуляю ў высокія словы, але хацеў бы, каб мы ўсё ж — і ў размове, і дзеях — не абміналі патрыятычных меркаванняў. Гавару і за сябе асабіста. Мне, простым людзям няма куды ехаць, вельмі шмат давядзецца пакідаць — родных, магілы, душу беларускую давядзецца тут пакінуць...

— Канешне ж, далёка не ў адных грахах справа. Ад'езджаюць, кідаюць і па маральнай прычыне. Зачастую характар зносін паміж навуковым чыноўніцтвам і самімі талентамі, самімі навукоўцамі нагадвае атмасферу ўдушэння, цемрашальства.

— Прызнацца, адчуваю, што вашы адназначныя меркаванні выклічуць пэўныя хвалі, мо нават буру. У некаторай ступені — нават пабойваюся гэтага.

— А я асабіста зусім не пабойваюся. Бо жыццё мяне ўжо пераканала, што ісціна альбо ёсць, альбо яе няма. У мяне за плячыма — матэматыка. Яна, навука, — тое выратавальнае кола, што трымае на вадзе, на плаву. І шкада, што паратунак таксама ў ёй, матэматыцы, не шукаюць іншыя. А выкарыстоўваюць навуку як антураж, як нейкі фігавы лісточак. І дарэмна. Свет сёння відушчы як ніколі.

— Уладзімір Пятровіч, ваша рашучасць запэўнівае, што з гэтай жа бескампраміснасцю вы дадзіце ацэнку і ўвогуле таму, што робіцца сёння на Беларусі.

— Вы дарэмна штурхаеце мяне да палітыкі...

— Але ж і ваша вяртанне мне ў некаторым плане падаецца актам палітычным.

— Значыць, я пакуль не асэнсавалі, што і адстаўнаму прэзідэнту Акадэміі навук давядзецца быць у чыхіцы руках палітычнай манетай. Тлумачу для ўсіх: я прыехаў на Беларусь. І толькі. Я адчуваю ўласную віну за тое, што ў апошнія гады ў нашай краіне развальваецца матэматычная школа. Хацеў бы, каб матэматыка як вялікая навука ажыла.

— Можна пагадзіцца, што сёння, як толькі яшчэ вы прыехалі на Беларусь, у вашай асобе яшчэ не бачаць прыхільніка таго альбо іншага палітычнага руху, тая альбо іншая палітычная тэндэнцыя. Але ж з часам, ужо заўтра-паслязаўтра вас пацягнуць туды альбо сюды. Бальшавізм нашага жыцця не праміне скарыстаць такую асобу, як акадэмік Платонаў, у канкрэтных мэтах, у канкрэтных палітычных захадах. Тым болей, што ў вашай біяграфіі ёсць і выразна акрэсленае палітычнае мінулае. Вы — той кіраўнік, у чый установе выпяваў бэнэфаўскі рух. І, мусіць, вы даволі лаяльна ставіліся да гэтага. Да таго ж вы, відавочна, былі прадстаўніком дэмакратычнага крыла ў парламенце яшчэ СССР...

— Відавочна, што вы чакаеце ад мяне ізноў жа адзнак, ацэнак канкрэтных. Што ж, я пастараюся дакладна, трапіна выказаць свой суб'ектыўны пункт гледжання. Хаця не спадзявайцеся ў дадзеным выпадку на катэгарычнасць і безапелальнасць. Па-першае, я не ведаю многіх калізій сучаснага палітычнага жыцця Беларусі. Мне цяжка даваць адзнаку пэўным палітычным сілам. Хіба што я перакананы ў адным: і правым, і левым патрэбна адно — пошукі стваральных шляхоў. І наўрад ці галоўная тут форма працы — мітынг, забастоўка. Быў час абвастрэння пытанняў, час, калі трэба было «вопіючым гласом» абуджаць народ. Але, здаецца, гэта ўжо ўсё мінулае і амаль што мінаеца. Крытыка, адна толькі крытыка, на мой погляд, не ўспрымаецца сёння сапраўды шырокімі масамі.

— Трэба заўважыць, што вы не дужа рашучы ў ацэнках, што звязаны з палітыкай...

— Але ж я вас папярэджаў, што і мне на асэнсаванне падзей дома, на Беларусі, патрэбен час. Прасцей простага — быць староннім суддзёй.

— Дарэчы, ходзяць чуткі, што вы ў свой папярэдні прыезд — у снежні леташняга года — сустракаліся з Прэзідэнтам краіны...

— Так, Аляксандр Рыгоравіч, нягледзячы на страшэнную заняцасць, прыняў мяне. І я вельмі ўдзячны за гэта. Размова атрымалася даволі працяглая і шчырая. Мне здаецца, што Прэзідэнт зразумеў мае перажыванні, маю трывогу за стан навукі, адукацыі тут, дома на Беларусі.

І я буду вельмі рады, калі да маіх думак у нашай дзяржаве прыслухаюцца.

Гутарыў Аляксандр КАРЛЮКЕВІЧ.
(Заканчэнне будзе).



Д О А В О Д К Р Ы О Н

Мікалай СІКАЛЮК, дырэктар мінскага завода «Крыон»:

«У ЛЮБОЙ СПРАВЕ СПАДЗЯВАЙСЯ ПЕРШ ЗА ЎСЁ НА СВАЕ СІЛЫ. У ГЭТЫМ — ТВОЙ ПОСПЕХ»

Мінскі завод «Крыон» яшчэ некалькі гадоў таму нельга было знайсці ні ў адным даведніку, хоць у гэтым годзе, зусім хутка, ён будзе адзначаць свой 40-гадовы юбілей. І справа тут не ў тым, што «Крыон» забылі ўнесці ў каталог прадпрыемстваў Беларусі, ці, дакладней, Савецкага Саюза. Не. Завод спраўна ўсе гэтыя гады працаваў, выдаваў прадукцыю. Проста называўся ён тады паштовай скрынкай. І толькі па той прычыне, што з'яўляўся і з'яўляецца зараз спецыялізаваным прадпрыемствам па выпуску прадуктаў раздзялення паветра: кіслароду, азоту, аргону як у вадкім, так і ў газападобным стане. Заслона сакрэтнасці з вядомага ў «ВПК», і не толькі, завода была знята ў разгар перабудовы, падчас развалу СССР.

Калектыву «Крыона» пасля шматгадовай рытмічнай работы на многія галіны народнай гаспадаркі Саюза, як і іншыя прадпрыемствы рэспублікі, пасля набывання ёю самастойнасці быў кінуты на самавыжыванне.

Трэба аддаць належнае і кіраўніцтву прадпрыемства, і ўсім яго работнікам за тое, што ніякія эканамічныя катаклізмы і «сюрпрызы» рынку не змаглі парушыць рытм работы завадчан. Хоць чаго граху таіць, складанасцей хапае: трэба пільна сачыць і за тым, каб абсталяванне адпавядала часу, і знаходзіць усё новыя рынкі збыту.

Аб тым, як «Крыону» ўдаецца заставацца жыццяздольным арганізмам, у чым заключаўся феномен якасці сакрэтнай прадукцыі завода, — наша размова з яго дырэктарам Мікалаем СІКАЛЮКОМ.



вуліцы Сярова, 8 у Мінску?

— Думаю, што раней у гэтым і патрэбы не было, тым больш, мы непасрэдна рэалізавалі прадукцыю не займаючы. Сёння ж завод поўнасю задавальняе патрэбы народнай гаспадаркі Беларусі ў прадуктах раздзялення паветра, а таксама экспартуе іх у розныя раёны блізкага і далёкага замежжа.

— Мікалай Раманавіч, заходнія партнёры, відаць, могуць стаць і вашымі інвестарамі?

— Так. Такая патрэба у нас ёсць, таму мы зараз спрабуем працаваць з інашэземцамі па прыцягненню на завод замежных інвестыцый. Пакуль прыглядаемся да патэнцыяльных крэдытораў, разглядаем іх прапановы, раімся з калектывам.

Як ні сумна, але тэхналогію вытворчасці трэба развіваць. А для гэтага неабходны грошы, і немалыя. А іх у такой колькасці пакуль няма ні ў нас, ні ў міністэрства, ні ва ўрада.

Таму трэба думаць, як сумеснымі наганямі падтрымаць абсталяванне ў працаздольным стане, асвоіць новыя тэхналогіі, эканамічна выгадныя для завода, а значыць, і для рэспублікі.

— Што ні кажыце, а работа дырэктара — гэта суцэльная дыпламатыя: трэба знаходзіць агульную мову з пастайшчыкамі, партнёрамі, інвестарамі. Мяркую, што не менш важна ўмець размаўляць і ў калідорах улады?

— У нас з дзяржаўнымі органамі кіравання нармальныя адносіны. Грошай мы ні ў кога не просім, штат завода ўкамплектаваны добрымі кадрамі, падаткі, праўда, немалыя, таму хачелася б удасканаліць падатковую сістэму. Падаткаў шмат, і многія з іх уключаюцца ў сабекошт прадукцыі. У выніку растуць цэны, і прадукцыя становіцца неканкурэнтаздольнай. А хачелася б пашырыць рынак збыту.

Адно, што мяне сёння хвалюе, — гэта некаторыя дробныя пытанні. Адно з іх, якое не зусім зразумелае, — гэта пытанне ліцэнзавання. Далучым, што датычыцца аўтатрансарту, то на адну машыну завод вымушаны быў узяць адразу тры ліцэнзіі — на перавозкі ўнутры горада, за горадам і за межамі рэспублікі. У чым адрозненне гэтых ліцэнзій? Ліцэнзаванне гэтых відаў дзейнасці робіцца па ўказанню Кабінета Міністраў. Але, на мой погляд, Міністэрства да вырашэння дадзенага пытання падышло не зусім правільна.

Мы ж самі купляем тэхніку, пры неабходнасці яе рамонтую, плацім грошы за тэхагляд, плацім дарожны падатак дзяржаве. Таму я ніяк не ўяўляю, чаму існуе такая несправядлівасць.

У выніку гэтых аплат ліцэнзій наша прадукцыя становіцца значна даражэйшая, паколькі расходы на іх выплату аўтаматычна закладаюцца ў сабекошт прадукцыі.

— Мікалай Раманавіч, калі апусціць службовыя справы, хто вы па-за вытворчасцю?

— Як вам сказаць: муж, бацька... Дома займаюся з дзецьмі. Летам, у выхадныя дні, усёй сям'ёй стараемся выехаць за горад, на дачу.

— Там, відаць, адпачынак чаргуецца з актыўнай работай?

— А як жа. Я бяру рыдлёўку ў рукі, капаю градкі. Ведаецца, люблю добра папрацаваць, каб аж змарыцца, а потым можна і добра адпачыць.

— У вас ёсць схільнасці да палявання, рыбнай лоўлі?

— Не скажу, што я заядлы рыбак, хоць часам магу пасядзець з вудай. А васьмь паляванне люблю. Мне галоўнае не забіць птушку ці жывёлу, і нават не зняць іх фотаружом, а проста прагуляцца па свежым паветры.

— Можна меркаваць, што вы яшчэ і аматар спорту. І нават толькі па тым, што ў вашым кабінете стаіць двухпудовая гіра.

— Сапраўды, спорт я люблю. Разам з дзецьмі хаджу ў спортзалу, гуляю ў футбол, баскетбол. Некалі ў нас на заводзе была свая лыжная каманда. Ездзілі на розныя спаборніцтвы. Дарэчы, на нядаўнім лыжным прабегу ў Раўбічах, у якім удзельнічаў і Аляксандр Лукашэнка, я прабег на лыжах 20 кіламетраў. Ведаецца, адчуванне потым было непаўторнае.

(Заканчэнне расказу пра людзей і справы завода «Крыон» чытайце на 11-й стар.)

— Мікалай Раманавіч, дазвольце паіранізаваць. Сакрэт стабільнасці вашага прадпрыемства, выпадкова, крыецца не ў тым, што вы робіце грошы з паветра?

— Так, і вы пра тое ж, як і многія мае калегі. Як ні прыедзеш на якую-небудзь сальдую нараду, дык мой прыход адразу супрадаецца каментарыем большасці кіраўнікоў іншых прадпрыемстваў рэспублікі: вось, маўляў, прыехаў дырэктар, які грошы робіць з паветра...

— А ў кожным жа жарце ёсць доля праўды...

— Сапраўды, за паветра мы не плацім — яго пакуль хапае. Але ж для яго патрэбна добрае абсталяванне, тэхналогія і самае галоўнае — электраэнергія, якая ў сабекошце складае 75 працэнтаў.

Да таго ж, для работы нам патрэбна і масла, і каустычная сода. І гэта ўсё трэба везці з Украіны, Расіі. А там ведаецца якія цэны? На Захадзе, мабыць, і танней можна купіць.

Аднак трэба арганізаваць работу так, каб баланс расходаў і прыбытку быў дадатным. Мы пакуль з гэтай задачай спраўляемся. Выплату зарплат не затрымліваем. За цяпло і электраэнергію разлічваемся своєчасова. У бюджэт таксама плацім спраўна.

— Значыць, вам ні па чым ніякія павевы часу?

— Я так не скажу бы, паколькі ў сённяшняй сітуацыі можна чакаць усяго. Аднак зараз у кіраўнікоў вялікае поле дзейнасці, свабода. Толькі граматына пабудуй сваю работу. Вядома, для гэтага часам трэба дзень і ноч быць на рабоце, ламаць галаву над нейкай праблемай па некалькі дзён.

І ведаецца, многія кіраўнікі айчынных фабрык і заводаў аказаліся проста не падрыхтаванымі да рэальна сённяшняга дня. Вынік, думаю, вы ведаеце. Вытворчасць спынілася, працу па скарачэнню графіку, нявыплата зарплат, адсутнасць абаротных сродкаў...

Што датычыцца нашага завода... Не ведаю, магчыма, мне пашанцавала з калектывам. Я ўжо шэсць гадоў на пасадзе дырэктара. Усёго хапала, і мне прыемна, што людзі не кінуліся ў паніку, не разгубіліся перад цяжкасцямі. Ведаю, што гавару банальнымі і збітымі фразамі. Але ж гэта так.

Мы добра ведаем, што сёння эканамічныя цяжкасці напаткалі ўсіх вытворцаў. Аднак іх трэба вырашаць самому калектыву. У такім выпадку кажуць, што спадзявайся толькі на сябе, на свой калектыв. Дзяржава табе не дапаможа, паколькі ў яе і без таго шмат праблем.

— Мікалай Раманавіч, мяне прыемна здзіўляе, што вас не змагла зрабіць інэртным старая размеркавальная сістэма. Складаецца такое ўражанне, што вы ўвесь час працаваў у такім напружаным рэжыме, як сёння.

— Дарэмна думаецца, што раней кіраўнікі прадпрыемстваў былі толькі інэртнымі, ні на што не здольнымі людзьмі. Сярод іх было шмат граматыных і дзелавых людзей, якія з поспехам працуюць і зараз. Сябе хваліць не збіраюся. Але ў мяне ў жыцці ёсць пры-

цып: ніколі не жыць у крэдыт, разумна расходваць заробленае. Відаць, ён таксама адбіўся на рабоце. Таму я, калі наступілі, мякка кажучы, пасляперабудовачныя часы, імкнуўся наладзіць вытворчасць так, каб не трапіць на картатэку ці ў фінансавую залежнасць ад каго-небудзь. Мяркую, што гэта і сыграла галоўную ролю ў нашай стабільнасці.

Я наогул не ўяўляю сабе, як можна сваім людзям сказаць, што ў завода вялікі доўг і няма чым выплачваць зарплату. Яны мяне проста не зразумеюць.

— Тым не менш, зараз у прамысловасці толькі і размоў, што аб даўжніках. У вас яны ёсць?

— Ну вядома, хоць мы стараемся авансам сваю прадукцыю нікому не даваць. Але калі дазваляе сітуацыя — дзелімся. Трэба ж улічваць чыста па-чалавечы, што і ў суседка кіраўніка калектыву, яму таксама трэба працаваць, людзям трэба атрымліваць зарплату, карміць сем'і. Калісьці і нам было цяжка — і нас падтрымалі.

Праўда, неплацельшчыкаў у нас няма, таму што мы не можам сабе дазволіць працаваць на неплацельшчыцкіх партнёраў, інакш самі апынемся ў незадырэктнай сітуацыі. Нам жа прыходзіцца па перадаплате разлічвацца за электраэнергію. Для гэтага трэба мець свабодныя грошы. А дзе іх узяць? З эканоміі...

— Вы не забылі гэтае слова, якое некалі нагнала аскаму?

— Сёння, наадварот, яно на першым плане, паколькі разбазарванне і матэрыяльных рэсурсаў, і энерганосбітаў недапушчальнае.

Перад калектывам «Крыона» цяпер штодзённая стаіць задача эканоміі электраэнергіі і цяпла. У сабекошце прадукцыі, як я ўжо сказаў, яны складаюць 75 працэнтаў. Вось, як кажуць, дзе нашы грошы.

Сёлета зіма выдалася вельмі халодная і суровая. І правярнула на трываласць усіх гаспадарнікаў і прамыслоўцаў. З-за своеасаблівай тэхналогіі вытворчасці прадукцыі нам прыйшлося адмовіцца ад цэнтралізаванага цяпла. І завод усю зіму працаваў на ўласным цяпле, што дазволіла нам штомесяц эканомію прыкладна 500 мільёнаў рублёў.

— ?!

— Паўтаруся, што сістэма эканоміі арыгінальная. Мы першыя яе прымянілі з усіх саюзных прадпрыемстваў падобнага профілю.

Дарэчы, раней над эканоміяй мы не думалі, паколькі ўсяго хапала. Галоўным было як мага больш выпусціць прадукцыі. А пытанні збыту, рэалізацыі нас не цікавілі.

— Зараз яны паўсталі востра?

— Вядома. Я ўжо пераканаўся, што сёння прадаць прадукцыю не лягчэй, чым вырабіць яе. Таму стараемся наладзіць вытворчасць пад заказ, паколькі без аплаты даваць яе нам нявыгадна, а захоўваць на складзе — тым больш. Доўгаму захоўванню яна не падлягае, таму што ідзе вялікае выпарэнне газу. А гэта ўжо страта.

— Мікалай Раманавіч, не буду гаварыць пра настальгію па мінулым. Што было — тое прайшло. І ўсё ж вам не хачелася б вярнуцца крыху назад?

— На жаль, машыны часу пакуль вучоныя

не вынайшлі, ды і ці патрэбна яна? Сапраўды, раней было многа клопатаў з выплатай зарплат, збытам прадукцыі. Але ж тады нам ой як хацелася самастойнасці. Часы змяніліся, і, калі ласка, на табе яе. Усе карты на руках — гуляй, тасуй, выйгравай. Ведаецца, магчыма, сёння менавіта сістэма і навучыла кіраўнікоў цяроза думаць. Таму я не шкадую, што ўсё атрымалася так, як ёсць.

Менавіта наш завод рухаецца ў лепшы бок. І па тэхналогіі, і па дысцыпліне.

— Вы лічыце сябе строгім?

— Зусім не. Проста маю на ўзбраенні адну простую ісціну: калі ты сёння забяспечыш людзям работу і зарплату, то ў цябе ёсць маральнае права патрабаваць ад іх якаснай работы і дысцыпліны.

— Мікалай Раманавіч, калі не супраць, давайце паспрабуем закрануць тэму сакрэтнасці прадукцыі «Крыона». Здаецца, нічога такога незвычайнага тут не выпускаецца: кісларод, азот, аргон. Элементы хімічнай табліцы Мендзялеева...

— Вы мяне пытаеце, як быццам бы гэта я паставіў грыф «Сакрэтна» на прадукцыю «Крыона». Наша прадукцыя карыстаецца вялікай папулярнасцю ў сельскай гаспадарцы. Калгасы і саўгасы не могуць абысціся без яе ні перад пасяўной, ні ў час уборкі, ні перад ворывам, таму што перад такімі кампаніямі ўсе сельскагаспадарчыя арганізмы праходзяць праверку, і без зварачных работ тут не абыходзіцца. А для зваркі неабходна прадукцыя «Крыона». Той жа Жлобінскі металургічны завод прымяняе аргон для ліцця металу.

Наогул, у рэспубліцы цяжка знайсці прадпрыемства, якое не выкарыстоўвала б прадукты раздзялення паветра: кісларод, азот, аргон.

Няма патрэбы казаць і пра розныя яркія шылды, рэкламныя шчыты, якія свецяцца. Тут прымяняецца інэртны газ аргон...

— І ўсё ж, якое дачыненне меў «Крыон» да «абаронкі»?

— Усе адрасы вам не скажу — у якія ваенныя ведамствы паступала прадукцыя нашага завода — бо не ведаю. Аднак дакладна ведаю, што першы савецкі спадарожнік у 1957 годзе падняўся на касмічную арбіту ў тым ліку і дзякуючы прадукцыі «Крыона». І атрымліваецца, што Беларусь, дзякуючы нашаму заводу, мае прамое дачыненне да гэтай знамянальнай падзеі. Я не здзіўлюся сёння, калі мне скажуць, што першы касманаўт свету Юрый Гагарын узяўся высока над Зямлёй таксама ў нечым дзякуючы «Крыону». Магчыма, не адзін дзесятак спадарожнікаў ці касмічных караблёў стартвалі, выкарыстоўваючы прадукцыю беларускага прадпрыемства. Многія работнікі завода за гэтыя і іншыя дасягненні атрымалі ўрадавыя ўзнагароды.

Працягваючы тэму «абаронкі», скажу, што прадукты раздзялення паветра выкарыстоўваюцца ў атамнай энергетыцы, ракетнай тэхніцы, для ахаладжэння лазераў, пры розных даследаваннях у тэрмастатычных умовах.

— Іншаземцам, відаць, не прыходзілася разлічваць на супрацоўніцтва з паштовай скрынкай, якая знаходзіцца на

ПАДЗЕННЕ

У кожным чалавеку закладзена прыродай добрае і злое. Быццё, грамадства, нейкія жыццёвыя сітуацыі не могуць перарабіць сутнасць чалавека, яны толькі спрыяюць праяўленню тых ці іншых якасцей яго характару. І ўсё ж, пры ўсіх мінусах чалавечай натуре, найбольшае зло для грамадства — чалавек-разбуральнік. За што ён ні браўся, дзе ён працаваў, вынік адзін — развал і заняпад.

Калгас «Кастрычнік» Ляхавіцкага раёна банкруціўся ў 1979 годзе. Гаспадарка адносна невялікая, у наяўнасці мела 700 га зямлі, але даўгоў набрала каля трох мільёнаў. Каб выправіць сітуацыю, раённае начальства вырашыла «Кастрычнік» аб'яднаць з суседнім калгасам «Прагрэс», які быў замужай гаспадаркай. Утварыўся адзін калгас «Кастрычнік» (бо як было ліквідаваць калгас з такой назвай?), а ўзначаліў яго старшыня былога «Прагрэса» І. Цыкман. Так захацелі на сходы людзі. Леў Анатольевіч Аліферка, старшыня калгаса «Кастрычнік», нягледзячы на арганізацыю груп падтрымкі, прайграў. Калгаснікі за яго не прагаласавалі, бо што ўяўляў сабой старшыня «Кастрычніка», яны добра ведалі. Крытычныя артыкулы ў адрас Льва Аліферкі пісаліся ў тагачаснай саюзнай і рэспубліканскай прэсе, а публіцыст А. Казловіч нават прысвяціў Аліферку ў сваёй кнізе «Дзіця мае залатое» цэлы раздзел. Таму апісваць метады кіравання калгасам я не буду. Але што калгас «Кастрычнік» дзякуючы Льву Аліферку разваліўся, то гэта факт.

У гэтай сітуацыі, калі прытрымлівацца здаровага сэнсу, Аліферка не павінен быў больш займаць пасаду кіраўніка, альбо яго неабходна было панізіць, напрыклад, пакінуць брыгадзірам у тым жа калгасе, няхай бы памагаў выпраўляць становішча.

Але дзе там. Льва Анатольевіча назначаюць дырэктарам эксперыментальнай базы «Вольна-Чэрніхава», адной з вядучых гаспадарак Беларусі. База мела 8731 га зямлі, з якіх 5844 га раллі. Гаспадарка была шматгалінавай і займалася вырошчваннем элітнага насення збожжавых, вытворчасцю мяса-малочнай прадукцыі і г. д.

Дзяржава ўкладвала ў эксперыментальную базу сотні мільёнаў рублёў, і многія паказчыкі ў гаспадарцы былі на дазвавысокія. Так было. Але новы дырэктар развіў такую бурную дзейнасць, што не хапала ніякіх грошай, каб выратаваць гаспадарку ад эканамічнага краху.

На 1 студзеня 1996 года пагадоўе жывёлы зменшыліся з 7433 галоў да 3286. Працаваў таксама знізіліся на 40,8 працента. Летась прырэзалі 1180 галоў буйной рагатай жывёлы, здолілі 96.

Гэта толькі некалькі штыроў да сённяшняга стану гаспадаркі. І вось фінал. За нізкі ўзровень арганізацыі вытворчасці, прыпіскі і г. д. Л. Аліферка вызвалены ад пасады і кантракт з ім скасаваны.

Тут і хачу перайсці да галоўнага і паказаць некаторыя бакі дзейнасці Льва Аліферкі, бо на пасаду дырэктара ён прабыў больш за пятнаццаць гадоў.

Сімптомы нездаровага клімату на базе адчуваліся даўно, але вылучыла падтрымка высокага начальства (пра гэта ніжэй), ды і сродкі масавай інфармацыі змянілі танальнасць, хвалілі Льва Анатольевіча. І толькі ў самы апошні час з'явіўся артыкул, у якім аўтар, апавядаючы пра развал гаспадаркі, між іншым паведамляе, што ў доме Аліферкі захоўваўся ацэтыленавы генератар, свідравальны станок ды зварачны апарат, якія належалі гаспадарцы. Вельмі ўжо сціплым чалавекам падаецца чытаць Леў Анатольевіч. Трэба ж, прыхаваў усяго толькі генератар ды трансфарматар.

Хочацца глянуць на асобу былога дырэктара больш шырока, бо менавіта пры яго патуранні ў ўдзеле развальвалася гаспадарка, расцягвалася дзяржаўная маёмасць.

У Аліферкі заўсёды была адна слабасць: ён вельмі любіў застоллі і ўрачыстасці, але, безумоўна, не за свой кошт. У «Кастрычніку» наконт гэтага было прасцей. Там можна было прытрымлівацца крылатай фразы: «Усё на ўкол калгаснае, усё на ўкол мае». На эксперыментальнай базе стала больш складана, як-ніяк — дзяржаўны сектар. Але і тут выйсе знайшлі. У гаспадарцы пачалі шырока выкарыстоўваць прыпіскі, парушаць фінансавыя інструкцыі і г. д. А каб не было ніякіх пярэчанняў і праблем, дырэктар пачаў акружаць ся-

бе паслухмянымі і давернымі людзьмі. Толькі за 1984 год на базе змянілася 17 матэрыяльна-адказных работнікаў. Чатыры разы звальнялася і пасада галоўнага бухгалтара.

Рэвізія гаспадарча-фінансавай дзейнасці базы ў маі 1985 года выявіла грубыя парушэнні ў расходаванні грашовых сродкаў. Навагоднія і камсамольскія «агеньчыкі», првады зімы, банкеты і г. д. праводзіліся з размахам. На закуску і выпіўку бралі з дзяржаўнай кішэнні, ішлі на розныя хітрыкі, каб атрымаць неабходныя грошы.

З сакавіка 1985 года старшыня прафкома базы Лапатка быццам бы для провадаў зімы закупіла чырвоную і чорную ікру, гарэлку, каньяк, філейку і г. д., а грошы спісалі на харчаванне механізатараў, якія нібыта з'елі 370 порцый баршчу, выпілі 270 порцый кісялю і г. д.

Потым старшыня прафкома тлумачыла, што гэтыя прадукты яна купіла для сябе за свае грошы, а для провадаў зімы было даручана загадчыцы дзіцячага садка Хіневіч згатаваць салодкія напіткі, бульбу ў мундзірах, бліны ды туючыяе сямя.

Прачытаўшы такое і ўявіўшы, як Леў Анатольевіч абірае бульбу, макае ў алей ды запівае кісялём, слёзы замалавання выступаюць на вачах, бо патэнцыйныя магчымасці па частцы банкету ў Аліферкі былі заўсёды стабільна высокія.

Рабаваанне дзяржавы ішло па наезджанай дарозе. Устаноўлена няхватка бульбы — 276.987 кг, звадкаванага газу — 14.614 кг, а таксама бензіну, дызельнага і г. д. І ў той жа час ў 1984 годзе здоліла 59 кароў і 110 свіней, а за першае паўгоддзе 1985 года — 114 галоў.

У выніку касірка базы «Вольна-Чэрніхава» трапіла ў турму, а дырэктар атрымаў строгую вымову.

Убачыўшы, што ўсё абышлося, Аліферка з яшчэ большай энергіяй працягвае сваю дзейнасць. Тым больш, што падзеі вельмі спрыяюць... Перабудова падыходзіць да свайго эпагея. КПСС губляе кантроль над сітуацыяй у краіне. Райкомы і гаркомы ў разгубленасці. І Аліферка, які і многія іншыя кіраўнікі прадпрыемстваў, хутка зарыентаваўся. Партыйныя босы, перад якімі ў многіх дырэктараў у свой час дрыжэлі калені, ператварыліся ў папярочны тыграў. Настаў перыяд бескантрольнасці і ўсёдазволенасці.

Рэвізія, праведзеная на базе «Вольна-Чэрніхава» ў студзені 1996 года, выявіла мноства розных парушэнняў, пералік якіх заняў 20 старонак машынапіснага тэксту. Прыклад толькі некалькі прыкладаў.

Адразу кідаецца ў вочы, што на базе адсутнічае ўсякі кантроль, гаспадарку літаральна расцягваюць. Кожны імкнецца хоць штосьці ўхапіць. І найперш да гэтага прыкладае руку блізкае акружанне дырэктара.

На аўтамабіль «ІЖ-2715-011», які лічыўся за намесніка дырэктара Сталярчук, спісваліся запчасткі, якія на аўтамабіль не ўстаўляліся. Задні мост, шыны, акумулятар і г. д. кудысьці зніклі. Дзяржаве нанесены ўрон у памеры 12.517.083 рублёў. Намеснік дырэктара захварэў, калі ішла праверка, злёг і Аліферка на ўвесь час рэвізіі.

Спісваецца тэхніка па «смешных» цэнах. За адзін толькі 1995 год прыватным асобам прададзена 6 трактароў па цане ад 2 да 3 мільёнаў рублёў. Але гэта так сабе, «дробязь».

Леў Аліферка вырашыў будавацца, але будаўнічыя матэрыялы набывае не ў магазіне, а на роднай базе, за наяўны разлік. Матэрыялы выпісваюцца на дырэктара і яго жонку. Цэменту атрымана 20 тон, паркету — 100 кв. м, цэглы — 45 тыс. штук, фарбы — 125 кг, вапна, фундаментныя блокі і многае іншае таксама пайшло на дырэктарскую будоўлю.

Здавалася б, вялікага граху тут няма, за ўсё заплачана. Калі б не адзін нюанс: Савет працоўнага калектыву базы прымае рашэнне дазволіць «...праводзіць выпіску будаўнічых матэрыялаў дырэктару Аліферку Л. А. па ўліковых цэнах».

Вось у гэтым і ўвесь сакрэт. Бо ўліковыя цэны — гэта не рыначныя. Калі на базу паступіла цэгла па ўліковай цане, напрыклад, 40 руб. за тысячу, то праз два гады пад уплывам інфляцыі яе рыначная цана стала 300.000 рублёў, і купляць гэтую цэглу трэба было б па рэальнай рыначнай цане, а не па той, ўліковай.

На базе (комплексе «Юбілейны») разбіраецца 5 сянжонных вежаў. Актаў разборкі няма. З 18.000 пліт неапрыскаванымі аказаліся 12.330 штук. На чыю будоўлю яны пай-



шлі? Хто высветліць?

Махінацыі на базе ішлі як па вертыкалі, так і па гарызанталі.

Ідзе будаўніцтва адміністрацыйнага будынка, кошт работ завышаны больш як на 33 млн. руб. На складзе в. Савічы ў кладашчыка выяўлена 70.156 кг лішняга збожжа.

Чытаючы акты рэвізіі, прыходзіш да высновы: за што ён ўзяўся Аліферка, то для дзяржавы адны толькі страты. Паехаў ён у камандзіроўку за мяжу, узяў аванс, а вярнуўся дамоў — рэшткі нявыкарыстанай валюты вярнуў у касу толькі праз тры месяцы. У выніку гаспадарка аштрафавана на 68 млн. рублёў. Толькі зноў жа, чаму панесла адказнасць дзяржаўнае прадпрыемства, а не сам вінаваты?

Задумаў Аліферка запусціць на базе біяферментатар, такі як у амерыканцаў. А ў выніку сотні мільёнаў рублёў закапаны ў гной — у прамым і пераносным сэнсе.

Мне здаецца, што цяпер не так і важна, выкруціцца Аліферка на гэты раз ці не. Хаця людзі, з якімі мне прыходзілася гаварыць, упэўнены, што выкруціцца. Справамі на базе «Вольна-Чэрніхава» сёння займаюцца след-

чыя, таму не будзем абганяць падзеі.

Але давайце на ўсё гэта паглядзім крыху ў іншым ракурсе. Чаму так доўга трымаўся на дырэктарскай пасаду Аліферка? І толькі калі ў вобласці і раёне змянілася кіраўніцтва і віцэ-прэм'ер У. Гаркун узяў сітуацыю на базе пад свой кантроль, удалося палажыць канец «панаванню» дырэктара.

Ёсць добрая народная прымаўка: «Дружба дружба, а служба служба», але, на вялікі жаль, яна ў нас не ў пашане. Для нашага чалавека паняцце службы і дружбы ўяўляецца як адно цэлае. Часам начальнік вып'е з падначаленым чарку — і служба ўжо адыходзіць на другі план.

Калі Леў Аліферка ўзначальваў калгас «Кастрычнік», першым сакратаром Ляхавіцкага райкома партыі быў В. Бурскі. Не ведаю, што яго звязвала з Аліферкам, але Віктар Іванавіч Аліферку ў крыўду не даваў.

На 2-й сесіі Баранавіцкага райсавета старшыня Вольнянскага сельсавета Савета Г. Бабко выступіла з крытыкай Аліферкі.

Старшыня Брэсцкага аблвыканкома В. Бурскі, не хаваючы сваіх сяброўскіх адносін з дырэктарам базы, выступіў ў яго абарону, перавёўшы ўсю крытыку ў плоскасць нейкай звадкі. Маўляў, штосьці там не паладзілі паміж сабой, вось з гэтага і ўся праблема. Толькі давайце паставім пытанне крыху інакш: калі б эксперыментальная база «Вольна-Чэрніхава» належала не дзяржаве, а В. Бурскаму, то ці доўга кіраваў бы ён Аліферка?

Ясна, што не шаснаццаць гадоў, а да першага «праколу». Ды і ўвогуле ці кіраваў бы? І тут не дапамагла б нават самая гарачая дружба.

Безумоўна, праблема не ў асобе Аліферкі ці Бурскага. Яны не выключэнне. Гэтыя людзі — часцінкі той сістэмы, якая іх парадзіла. Шкада толькі тых, хто арэ ды жне, бо яны не заўсёды могуць усвядоміць усю сутнасць праблемы, якая найбольш закрэпача існаванне простага чалавека і эксплуатае яго.

Льва Аліферку знілі з пасады за тры месяцы да пенсіі. Не дачакаўся ён афіцыйных віншаванняў, падарункаў і банкету з ўдзелам вышэйшых чыноў. Проста не атрымалася. А былы дырэктар так любіў усё гэта...

Сымон СВИСТУНОВІЧ,

г. Баранавічы.



ГODOVOЙ БАЛАНС ЗА 1995 ГОД ЗАСО «РиЧКо»,

г. Минск, Партизанский проспект, 81, комн. 1502
тыс. руб.

АКТИВ	ПАССИВ
1. Расчетный счет 1832	1. Уставный капитал 700026
2. Валютный счет 47613	2. Резерв по имущественному страхованию и страхованию от несчастных случаев 2134242
3. Счета в банке по средствам резервов платежей 2000008	3. Резерв по страхованию жизни, пенсий и медицинскому страхованию
4. Долгосрочные финансовые вложения 1093062	4. Фонды и резервы специального назначения 405131
5. Касса 35	5. Средства в расчетах 6918
6. Основные средства и другие долгосрочные активы 50925	6. Прочие пассивы 3246317
7. Дебиторы 36473	
8. Прочие активы 16369	
Баланс 3246317	Баланс 3246317

ОТЧЕТ

О ПРИБЫЛЯХ И УБЫТКАХ ЗА 1995 ГОД

ЗАСО «РиЧКо», г. Минск, Партизанский проспект, 81, комн. 1502
в тыс. руб.

ПРИБЫЛЬ	УБЫТКИ (расходы)
1. Страховые взносы по прямому страхованию 2650896	1. Выплаты страхового возмещения и страховых сумм 3462
2. Средства, привлекаемые из резервов по накопительным и рисковому видам страхования	2. Расходы на ведение дела 363270
3. Страховые взносы, полученные от перестраховочных операций	3. Отчисления в резервы по накопительным и рисковому видам страхования 2134242
4. Прочие доходы от страховой деятельности	4. Уплаченные страховые взносы по рискам, переданным в перестрахование
5. Доходы от внебюджетных операций 431509	5. Отчисление в фонд предупредительных мероприятий
ИТОГО ДОХОДОВ 3082405	6. Прочие расходы 87934
6. Убытки	ИТОГО РАСХОДОВ 2588908
Всего 3082405	7. Прибыль 493497
	Всего 3082405

ЛЬВА

Гарады Беларусі вачыма наступнага тысячагоддзя

Міністэрства архітэктуры і будаўніцтва сумесна з аблвыканкамі распрацавалі асноўныя палажэнні прагнозу тэрытарыяльнага развіцця гарадоў Рэспублікі Беларусь з разліковай колькасцю насельніцтва і патрэбнасцю ў тэрыторыях да 2000 года. Урад краіны зацвердзіў і этапы развіцця гарадоў.

У адпаведнасці з прагнозам, да пачатку новага тысячагоддзя ў рэспубліцы будзе налічвацца пяць гарадоў, колькасць насельніцтва ў якіх будзе перавышаць 300 тыс. чалавек. Гэта Гомель (520 тыс.), Віцебск (400), Магілёў (377), Гродна (327) і Брэст (320 тыс. грамадзян). У 2000 годзе павялічыцца колькасць і гарадоў, якія пераступілі 100 тысячную мяжу. Да вышэйпералічаных трэба дадаць Баранавічы (185 тыс.), Пінск (142), Оршу (145), Наваполацк (200), Ліду (110), Барысаў (160), Маладзечна (107), Салігорск (115) і Бабруйск (237 тыс. чалавек).

Усяго гарады краіны для іх развіцця да 2000 года адчуваюць патрэбнасць у тэрыторыях для комплекснага жылля ў памерах каля 28 тыс. гектараў.

Сяргей КУРКАЧ.

Чарговае адкрыццё Беларусі.

У чужаземных архівах

У Мінску пачала сваю работу міжнародная навуковая канферэнцыя «За-межная архіўная беларусіка».

У гэтага прадстаўнічага мерапрыемства шэсць арганізатараў — Камітэт па справах водству Рэспублікі Беларусь, Беларускі навукова-даследчы інстытут дакументазнаўства і архіўнай справы, Беларуская асацыяцыя клубаў ЮНЕСКО, Беларуская асацыяцыя гісторыкаў, гістфак Белдзяржуніверсітэта, часопіс «Беларуская мінуўшчына».

Пасля агульнага пленарнага пасяджэння работа будзе працягвацца па секцыях. Беларускія і замежныя вучоныя раскажуць пра крыніцы па гісторыі Беларусі ў чужаземных архіўных зборах. Беларусіка ў Ватыкане і Польшчы, на Украіне і ў Расіі, у іншых краінах свету — пра гэта можна будзе пачуць у выступленнях, дакладах самых аўтарытэтных вучоных.

Алесь КАРЛЮКЕВІЧ.

Багіня рамёстваў сярод будучых інжынераў

У адным з інтэрнатаў Беларускай політэхнічнай акадэміі надаўна адкрыўся цэнтр этнаграфіі фальклору і рамёстваў. Гэты цэнтр — дзіця плённага супрацоўніцтва кіраўніцтва акадэміі і Саюза майстроў народнай творчасці. Студэнты і выкладчыкі змогуць далучацца да таямніц розных відаў народных рамёстваў у секцыях і гуртках. Плануецца праводзіць заняткі ва ўсіх інтэрнатах акадэміі. Лепшыя работы будучы дэманстравацца ў выставачнай зале, якая ўжо працуе.

Дарэчы, як сказаў старшыня Саюза майстроў народнай творчасці Яўген Сахута, у іх саюза дагэтуль не было пастаяннай экспазіцыі. Цяпер магчымасць увесць час выстаўляць свае работы ў народных умельцаў з'явілася. У далейшым плануецца праводзіць тэматычныя выстаўкі, індывідуальныя, выстаўкі навуэнцаў студый і гурткоў, а пакуль першая экспазіцыя ў гонар адкрыцця цэнтра — паказальная. На ёй прадстаўлены работы вядомых далёка за межамі нашай краіны майстроў. Ёсць і вырабы маладых майстроў. Выставачная зала будзе адкрыта для ўсіх наведвальнікаў, плануецца правядзенне экскурсій. У залы прыгожая назва — «Багіня». Так нашы продкі звалі багіню сямейнага ачага, апякунку рамёства і ўмельства.

Гражына КАВАЛЕЎСКАЯ.

бачыць», — пісаў Абрэмскі ў названай працы. Відавочна, што і сёння для некаторых даследчыкаў пакуль не настаў час даць несумненны і адназначны адказ на пастаўленае аўтарам пытанне. Працэсы змен і пераўтварэнняў працягваюцца, і выклікаюць цікавасць ужо новых пакаленняў этнографіі.

Акрамя таго, у навуковым асяроддзі і сярод проста цікаўных людзей заўсёды існавалі ўяўленні пра старажытнасць і архаічнасць палескіх вёсак і багнаў, асвежаныя найкімі рамёствамі і экзатычнымі легендамі і паданнямі. Этнографіі і раней, і цяпер незвычайна любяць за гэта наша Палессе. У тым ліку польскія этнографіі.

Ю ЗАФ АБРЭМБСКІ на Палесі па-бываў у 1934—1937 гадах, тут ён назіраў і ўпадак традыцыйных народных звычаяў і ўяўленняў, трансфармацыі старажытнай культуры, і навацы сучаснасці, цягу да адукацыі і цывілізацыі... Аб'ехаў ён некалькі дзесяткаў вёсак тагачасных Палескага і Валынскага ваяводстваў, у многіх з іх затрымліваўся са сваёй групай

МІНУЛА ШЭСЦЬДЗЕСЯТ ГАДАЎ. ПАЛЕССЕ І ЯГО ЛЮДЗІ ЧЫМСЬЦІ ЗМЯНІЛІСЯ, А Ў ЧЫМСЬЦІ



● Крыж з атрыбутамі хрысціянства і ахвярнымі рукамі на вясковай вуліцы.

У ВАРШАВЕ, у музеі Незалежнасці, што на алеі Салідарнасці 62, праходзіць выстаўка «Сённяшнія людзі Палесся. Сцяжына экспедыцыі Юзафа Абрэмбскага». Выстава гэтая прысвечана 60-гадзю этнаграфічных даследаванняў выдатнага польскага этнографа Ю. Абрэмбскага (1905—1967) на Палесі. Яго сцэжамі ў 1994—1996 гадах праехалі і прайшлі студэнты этнолагі і сацыёлагі з Варшаўскага ўніверсітэта пад кіраўніцтвам выкладчыцы Ганны Энгелькінг.

З нагоды адкрыцця выставы ў музеі былі ўрачыстыя выступленні, дэманстрацыя польскага фільма 30-х гадоў «Палессе, край сумных песень», навуковая сесія ў Варшаўскім ўніверсітэце, якую, дарэчы, вяла пані прафесар Эльжбета Смуклова, якую ў нас яшчэ добра памятаюць як «пані пасол»...

Сама выстава складаецца з 400 фатаграфій, палова з якіх — чорна-белыя, зробленыя Юзафам Абрэмбскім у 30-я гады гэтага стагоддзя на Палесі, а другая палова — каляровыя, зробленыя ў наш час студэнтамі групы Ганны Энгелькінг і ёй самою. Прадметы побыту, этнаграфічныя рэлікты з Палесся, а таксама песні, запісаныя ад палескіх кабет

Паміж змешчанымі тут чорна-белымі і каляровымі здымкамі ляжыць цэлая эпоха — 60 гадоў, — што зусім нямаля для нашага бурнага і багатага на падзеі дваццатага стагоддзя. Аб'ядноўвае іх тое, што і тыя і другія здымкі зроблены на Палесі польскімі этнографамі, якія надзвычай рупліва і ўнікліва праводзілі свае навуковыя «баданні» (даследаванні) у нашых глыбінных вёсках. Вока этнографа выходзіла элементы даўніны,

незвычайнасці, эк

Гэтага на Палессе можна меркаваць і калі мы часцяком гэтага, то варшавякі захавалі.

«Які іншы тут св. выказвалі студэнты ўніверсітэта свае

падчас апошніх экспедыцый, удала дапаўняючы экспазіцыю. У Варшаве яе можна будзе бачыць яшчэ да 15 чэрвеня. Ганна Энгелькінг і яе калегі хацелі б, каб гэтая выстава пабывала і на Беларусі: у Мінску, Брэсце, Пінску. І пэўныя арганізацыйныя крокі для гэтага ўжо робяцца...

Ю ЗАФ АБРЭМБСКІ паводле спецыяльнасці называў сябе этнасацыялагам, вучыўся ён у найбольш вядомых польскіх этнографіях Машынскага і Малеўскага, вывучаў этнасацыялогію вёскі. Палессем ён зацікавіўся, відаць, ад Машынскага, які рабіў тут свае даследаванні перад першай сусветнай вайной. А па-другое, Абрэмскі цікавіўся этнічнымі групамі, назіраў народатворчыя працэсы, што, на яго погляд, адбываліся ў той час у палескіх вёсках, да якіх яшчэ не дайшла ніякая нацыянальная ідэалогія. На погляд Абрэмбскага, Палессе, як ніякі іншы край, найлепш падыходзіла для гэтага.

«Дзякуючы сваім асаблівым, часамі нават выключным прыродным, гістарычным і культурным рысам і умовам, Палессе не для адной навукі з'яўляецца тэрыторыяй, вартай даследаванняў, і для не адзінага навукоўца можа стаць прадметам захапляючых інтэлектуальных пошукаў», — пісаў Ю. Абрэмскі ў сваёй працы «Сённяшнія людзі Палесся»... Іншая з важнейшых апублікаваных навуковых прац Абрэмбскага пра гэты рэгіён, названая «Этнічная праблема Палесся», не страціла сваёй навуковай вартасці і актуальнасці і цяпер. «Людзі Палесся — у сваёй пераважаючай масе — не з'яўляюцца ні ўкраінцамі, ні беларусамі. Перастаюць быць палешукамі... Ці так будзе заўсёды, ці ў працэсе змен і пераўтварэнняў нацыянальная свядомасць гэтага людю выявіцца больш моцна і выразна — цяжка гэта прад-


падоўгу, падрабязна апісваў побыт, занатоўваў расказы людзей, замалёўваў карты вёсак і зямельных надзелаў, шмат фатаграфавалі. Да вайны з таго вялікага матэрыялу, сабранага на Палесі, Юзаф Абрэмскі паспеў апублікаваць чатыры тэарэтычныя і метадалагічныя артыкулы ў часопісах «Пшэглэнд соцыялогіі» і «Справы народовосцёв», а ў час акупацыі ён падрыхтаваў да друку дзве кнігі: «Палессе архаічнае» і «Школа на Палесі». У іх Абрэмскі падае Палессе як край кантрастаў: край такіх багатых панюў, як нідзе ў Польшчы, і такіх бедных, адзеленых ад высокай культуры сялян...

Але апублікаваць гэтыя кнігі Абрэмскі не змог, бо сітуацыя пасля вайны змянілася, у Польшчы з'явілася народная ўлада, а Палессе адыхло да СССР і да Польшчы як бы ўжо не мела дачынення...

«Не думаў я, што Ленін і Сталін былі таксама этнографамі», — з сумам жартавалі з гэтай нагоды Ю. Абрэмскі. Далейшы жыццёвы шлях вучонага звязаны са Злучанымі Штатамі Амерыкі. Ён выкладае ў Оксфардзе, робіць этнаграфічныя даследаванні на Ямайцы, працуе экспертам у ААН, выкладае ў каледжах Нью-Йорка.

Вялікі палескі архіў Абрэмбскага (каля 1000 фатаграфій (гэта, відаць, найбольшы фотазбор з перадаваў Палесся), рукапісы, палывыя нататкі, запісы размоў з людзьмі, карты, схемы і інш.) захоўваецца ў бібліятэцы Масахусетскага ўніверсітэта ў Амхерсце (ЗША).

У цяперашніх умовах ён ужо даступны і для беларускіх даследчыкаў, ніякіх палітычных матываў, якіх б перашкаджалі карыстацца гэтымі матэрыяламі і ўводзіць іх у наш навуковы і грамадскі абарот, няма, перашкоды ёсць іншага характару — фінансавы. Падарожжа ў Амерыку і выраб копій каштуе нямаля.



● Мужчыны з вёскі Свянціцы Лунінецкага павету.



● Вёска Мызава. Маладыя з іконамі ў час вясельнай цырымоніі па дарозе дадому.



● Вёска Соміна, колішняга Косаўскага павета: бабуля песьціць ўнучку, сястра песьціць брата.

й пра-
х дас-
умнен-
аўта-
варэн-
цэ ўжо

Але вось польскім даследчыкам пры дапамозе некалькіх дабрачынных фондаў удалося вывучыць і часткова скапіраваць архіў Абрэмбскага і паступова пачаць працу па вяртанню імя і спраў вялікага вучонага на Бацькаўшчыну.

З Масачусетскага ўніверсітэта і былі прывезены копіі архіўных матэрыялаў і здымкаў з даваеннага Палесся ў Варшаву. Зрабіла гэта выкладчык кафедры этналогіі і культурнай антрапалогіі Варшаўскага ўніверсітэта Ганна Энгелькінг. Яна ж была арганізатарам і на-тхняльнікам экспедыцый польскіх студэнтаў на Палессе і арганізатар выставы ў музеі Незалежнасці...

— Мы цяпер працуем над тым, каб выдаць у Польшчы цэлы том працаў Ю. Абрэмбскага пад назвай «Пісьмы палескія», дзе будуць змешчаны яго рукапісы, перадрукаваныя артыкулы, а таксама некаторыя запісы, — гаворыць Ганна Энгелькінг. І дадае, што нядрэнна было б выдаць такую кнігу і ў Беларусі.

ПРАЗ 60 ГАДОЎ студэнтам Ганны Энгелькінг удалося знайсці толькі аднаго жывога



• Традыцыйны франтон хаты.



• Дзеці ў вёсцы Альпен на Століншчыне.

ЦІ ЗАСТАЛІСЯ РАНЕЙШЫМІ

есці, экзотыкі.

Палесці было шмат і ў 30-я гады, і, як кажа па фатаграфіях, не бракуе і цяпер. Ісцям па звычцы праходзім міма ўсяго аршавяне не стамляюцца спыняцца ў

тут свет!», — неаднаразова такімі словамі студэнты-этнографы Варшаўскага свая насычаная эмоцыі...

анатоў-
вёсак
фаваў.
сбра-
імі пуб-
далагіч-
соцыо-
а ў час
ве кнігі:
есці». У
антрас-
Поль-
ысокай
скі не
лася, у
Палес-
ы ўжо

сведку вандравак Ю. Абрэмбскага па Палессі — у вёсцы Гарыздрычы на Кобрыншчыне:

— Хадзіў тут у нас адзін паляк, такі ўбрана, у капелюшы, з фотаапаратам, фатаграфавалі дзяўчат, што лён трапалі, — раска-заў дзед Аляксей з Гарыздрыч.

І сапраўды, ёсць такія здымкі ў архіве Абрэмбскага, праўду дзед кажа. Але сучасныя жыхары палескіх вёсак ужо амаль не памятаюць таго эпизоду «за польскіх часоў» — столькі часу, столькі падзей мінула: вайна, акупацыя, калгасы, раскулачванні, мелярацыя, чарнобыльскае ліха... Вельмі змяніўся Палескі край, стаў больш багатым, культурным, адукаваным... Але нешта засталася і амаль такім жа, як пры Польшчы.

— Мы знайшлі на Палессі праз 60 гадоў пасля Абрэмбскага пацвярджэнне яго думкі пра тое, што палешукі з'яўляюцца такой этнічнай супольнасцю, якая ўвесь час мяняецца... Гэта працэс доўгі, не ў адзін год заканчваецца, цягнецца шматлікія пакаленні, — гаворыць этнограф Г. Энгелькінг. — З гэтага пункту гледжання, мала што змянілася на Палессі за шэсць-дзясць мінулых гадоў: нацыятворчы працэс працягваецца...

Акрамя іншага, Ганна Энгелькінг, гаворачы аб сваіх уражаннях ад сучаснага Палесся, зазначае, што зусім несправядліва стэрэатып палешука як цёмнага мужыка, які сядзіць у балотах, адрэзаны ад усяго астатняга свету. Наадварот, паляшук з'яўляецца чалавекам, якога вельмі цікавіць свет, які здольны на навацыі — у гаспадарцы, рэлігіі, грамадскім жыцці, захоўваючы пры гэтым глыбінныя народныя традыцыі.

— Гэта феномен, што тут існуюць традыцыя і сучаснасць. Традыцыі працягваюцца, Палессе ад іх не адыходзіць, спывае свае песні, захоўвае свае промыслы...

І адначасова заўважаецца такая цяга да сучаснасці, тут так шмат моладзі, усё гэта непараўнальна хача б з той жа Гродзеншчынай... — гаворыць Ганна Энгелькінг. — Мы ў захапленні ад людзей, якія жывуць на Палессі, яны вельмі гасцінныя, адкрытыя, яны шчыра прымалі нас, частавалі, размаўлялі...

У падтрымку апошняга Ганна прывяла нядаўні прыклад з зімовай экспедыцыі 1996 года.

На вуліцы мароз, студэнты стукаюць у дзверы палескай хаты «Заходзьце, заходзьце!» — гаворыць ім гаспадыня, — распранайцеся, разгравайцеся ля печы. Нічога не кажыце. Як сагрэецца — то тады скажаце, хто вы і за чым...



• Вёска Качановічы, дзед Міхал, вэтэран другой сусветнай вайны, і яго суседка.

СТУДЭНТЫ-ЭТНОГРАФЫ і сацыёлагі з Варшаўскага ўніверсітэта пад кіраўніцтвам Ганны Энгелькінг у 1994—1996 гадах зрабілі не адну вандароўку ў Пінскі, Столінскі, Кобрынскі, Івацэвіцкі, Лунінецкі і іншыя раёны, наведвалі дзесяткі вёсак, сярод якіх большасць тых, дзе бываў у трыццатыя гады Юзаф Абрэмбскі са сваёй экспедыцыяй. З'яўленне групы польскіх этнографав з фотаапаратамі, дыктафонамі, з вялікімі рукавамі за плячыма ў кожнай вёсцы было цікавай падзеяй. Старшыні мясцовых калгасаў ахвотна ішлі на кантакт і дапамагалі з уладкаваннем начлегу ці то ў дзіцячым садзіку, ці ў калгасным гатэлі. Бабулкі з энтузіязмам успаміналі польскую мову, якую калісьці вучылі ў школе, прыгадваў мясцовыя паданні, песні, расказвалі пра сваё жыццё, зазвычай цяжкае і беднае. Палескія бабулкі і дзяды гатовы былі падзяліцца з імі нават сваімі таямніцамі, такімі, напрыклад, як тэксты яшчэ ўжываемых замаўленняў ад розных хвароб. З вялікім задавальненнем палешукі паказваюць гасцям свае бытавыя і дэкаратыўна-мастацкія вырабы: гаршкі, кашы, ручнікі, вышыўанкі. Праваслаўныя бацюшкі і баптысцкія прэсвітэры расказваюць аб гісторыі і адметнасцях сваіх абшчын. У некаторых пінскіх шляхецкіх вёсках яшчэ дастаюць з куфраў дваранскія граматы, якія выпісаны ў мінулым стагоддзі і перадаюцца з пакалення ў пакаленне, нягледзячы ні на якія перыпетыі апошніх дзесяцігоддзяў... Сапраўды, разам з усім гэтым паўстае вельмі выразны і прываблівы вобраз гэтага краю, людзей, якія нягледзячы на сённяшняю матэрыяльную беднасць і нават часам галечу, застаюцца багатымі душэўна і пачуццёва, не губляюць стойкі інтарэс да жыцця свайго краю і свету. У палескіх вёсках цяпер можна назіраць не толькі эканамічны заняпад, але і буйны рост прыватных гаспадарчых промыслаў: парнікоў і цэпліц пад агуркі, што вырошчваюцца тут на продаж у невымернай колькасці, насенняводства і інш. Палешукі даволі актыўна ўключаюцца ў гандлёвыя адносіны, знаходзяць сваё месца ў новым рыначным свеце. Зразумела, што адбываецца гэта нялёгка і зусім неідэальна. Палессе, як і ўся Беларусь, падобна да таго перыяду крызісу і трансфармацыі, што быў апісаны ў свой час Абрэмбскім, і цяпер перажывае час ба-

лючых перамен, упадку ранейшых каштоўнасцей і нялёгкага пошуку свайго месца ў новай рэчаіснасці. Сімвалам таго, што гэты пошук ідзе ў правільным кірунку з'яўляюцца адноўленыя і пабудаваныя нанова ў палескіх вёсках царквы, касцёлы, малельныя дамы. Палессе перажывае рэлігійны рэнесанс, найбольш яркім праяўленнем якога несумненна з'яўляецца буйны рост неапратэстанцкіх абшчын, якія з'явіліся тут як раз 60—70 гадоў таму назад, а цяпер умацаваліся і сталі ўжо традыцыйнымі вераваннямі для гэтага краю...

Такі шматбаковы і цікавы вобраз Палесся могуць зафіксаваць цяпер польскія вучоныя-этнографы, ідучы сцежкамі сваіх папярэднікаў. Спадзяёмся, што пасля сённяшніх экспедыцый не настане вымушана і неабгрунтаваны перапынак у 60 гадоў, што наша краіна застаецца шчыра адкрытай свету — як на Усход, так і на Заход.

Свет у гэтым зацікаўлены гэтак жа, як і мы. Прынамсі відавочна тое, што ў Варшаве можна сутыкнуцца са шчырай цікавасцю і надзвычай цёплымі пачуццямі да жыхароў Беларускага Палесся, учарашніх і сённяшніх.

Валер КАЛІНОЎСКІ.

На здымках, прадстаўленых рэдакцыяй «Звязды» Ганнай Энгелькінг і яе студэнтамі, можна ўбачыць, якім было Палессе ў 1934—1937 гадах і якім стала ў 1994—1996. Чорна-белыя здымкі зроблены Ю. Абрэмбскім перад вайной.

Каларовыя здымкі зроблены Ганнай Энгелькінг і яе студэнтамі Любамірай Траян і Люцыяй Цегульскай.



• Крыж з ахвярнымі ручнікамі, што стаіць ў Святым возеры ля Альман Столінскага раёна. Устаноўлены ў міжваенны час па загаду былых уладальнікаў гэтай зямлі князёў Радзівілаў.



• Падшукі ў вясковай хаце. Альманы.

«Даўніна» праходзіць па красавіках

Па традыцыі трэці год запар у красавіку ў Магілёве выйшаў з друку чарговы нумар гісторыка-краязнаўчага часопіса «Магілёўская даўніна».

Як вядома, на Беларусі выдаюцца тры спецыялізаваныя часопісы гістарычнай тэматыкі — «Спадчына», «Беларускі гістарычны часопіс» і «Беларуская мінуўшчына». Але адметнасць «Магілёўскай даўніны» менавіта ў тым, што гэта першае выданне такога кшталту, якое нарадзілася ў правінцыі і якое геаграфічна абмежавана мінулым аднаго рэгіёна — Магілёўшчыны. Зрэшты, гісторыя межаў не мае. Таму, як лічаць выдаўцы часопіса (а гэта пераважна супрацоўнікі Магілёўскага педагагічнага інстытута і музея гісторыі г. Магілёва), праблем з распаўсюджваннем тысячага тыража «Даўніны» не будзе і на гэты раз.

Сяргей ГРЫБ.

Вяртанне памяці

Як быццам сама Ларыса Геніюш вярнулася з небыцця, настолькі эмацыянальная, узнёслая вечарына ў яе гонар атрымалася ў Літаратурным музеі Янкі Купалы.

Нагодай, якая сабрала сяброў вялікай паэткі, прыхільнікаў яе таленту, стаўся выхад у свет факсімільнага выдання кнігі Л. Геніюш «Ад родных ніў». Фундатарам мерапрыемства быў прадпрымальнік з Гродна Валянцін Дубатоўка. Наўмысна называю яго прозвішча, радуючыся, што і багатым людзям беларускасць зусім не «да лямпачкі».

Пра сваё ўласнае ўспрымання паэзіі Ларысы Геніюш, пра сустрэчы з паэткай расказалі народныя пісьменнікі Беларусі Янка Брыль, паэты Уладзімір Магзо, Сяргей Панізнік, празаік Уладзімір Ягоўдзік, гісторык Міхась Чарняўскі, літаратуразнаўца Адам Мальдзіс, Вячаслаў Рагойша. Песні на вершы Л. Геніюш праспявалі Алег Атаманаў і Алесь Камоцкі. Творы паэткі чытаў артыст Віктар Манаў.

Алесь КАРЛЮКЕВІЧ.

Рэха чарнобыльскай трагедыі на паштовых марках

Міністэрства сувязі і інфарматыкі Рэспублікі Беларусь не засталася ў баку напярэдадні чорнай даты ў гісторыі нашай радзімы і па-свойму адзначыла дзесятую гадавіну з дня трагічнай катастрофы на Чарнобыльскай АЭС.

Як паведамілі карэспандэнту «Звязды» на прадпрыемстве «Мінская пошта», сёння выхадзіць у свет паштовы квартал, які складаецца з трох марак і купона. На купоне даецца выява разваленага чацвёртага энергаблока Чарнобыльскай атамнай электрастанцыі, а на марках — малюнкі загубленай расліннасці, забітых вокнаў у адселеных вёсках, поўных жудасці людскіх вачэй. І скрозь, на ўсіх малюнках, — знак радыяцыйнай небяспекі.

Каштуюць маркі па 1000 рублёў кожная, а аўтарам іх з'яўляецца мастак Уладзімір Сытчанка. Дарэчы, ён намаляваў і канвэрт «першага дня».

Юрась ЛЯШКЕВІЧ.

ПРАЧЫНАЕЦЦА ДУША

«У»

Кітай, як ты, пэўна, ведаеш, і сам імператар кітаец і ўсе нагоул кітайцы».

У нядзельную раніцу, як заўсёды, я прыспешвала сына са снаданнем:

— Што, зноў на заняткі? — перасмыкнуўся ён.

— Не, мы пойдзем у лялечны тэатр, — і я зазірнула яму ў твар. Дзякуй Богу, незадаволенасць знікла. Мабыць, для яго гэтае слова нарэшце было нейкае значэнне. Не памятаю, калі мы павялі яго ўпершыню ў тэатр. У тры? У два з паловай? Мы выбіралі, здаецца, самую прасценькую п'есу. Нам спадабалася, хаця казачныя героі паказваліся з цяжкасцю і сына, бадай, не зацікавілі ўвогуле. Ён глядзеў не столькі на сцэну, колькі па баках, спрабаваў пабегаві і гучна размаўляў. Словам, было рана.

І потым, праз год, ён быццам і глядзеў на сцэну, і смяяўся, але хутка стаіўся і ніколі не ўзгадваў тое, што бачыў. У гэтым сезоне мы з ім таксама хадзілі ў тэатр, але, баюся, што яму усё ж было цікавей з'есці салодкую вату на палачцы ды мясочак «хлопаючай» кукурузы.

Я не хачу сказаць, што спектаклі былі дрэннымі. Зусім не. Проста не адбывалася супадзення дзіцяці і тэатра, яны заставаліся на розных берагах: дзяцінне — дзесяці там, асобна, дзіця, якое нецярпліва круціцца ў крэсле, — асобна.

І зусім не па віне акцёраў (у абсалютнай большасці выпадкаў). Лялечны тэатр — гэта дом, дзе сутыкаюцца і разбіваюцца намаганні. Часцей за ўсё бацькі вядуць упершыню сваё дзіця ў тэатр — зусім забыўшыся, што за слова «лялечны» ідзе яшчэ адно. Яны жадаюць пацешыць дзіця (і ў пэўнай ступені пацешыць сябе), ну, каб даць нейкую чарговасць атракцыёну ў парку, «Дыскню» «па відэіку», ды мёртвай, напалову лысай «Барбі-Сіндзі» з выцягнутымі, нібы ў сутарзе, нагамі.

Акцёры ў сваю чаргу павінны і стойка спрабуюць данесці глядачам мастацтва. Дзеці ж, з падачы дарослых, глядзяць на сцэну з набітым кукурузай ротам і не разумеюць, чаму ім трэба цягнуць саракавілінную пакуту сядзення на адным месцы. Баюся, што ў нейкай ступені і мы з сынам не былі тут выключэннем. І калі б спектаклі не кранулі мяне самую, мы б ніколі туды больш не пайшлі. Але я ведала, што зрабіць, каб сын навучыўся ўспрымаць тэатр, каб ён убачыў яго. І я проста чакала. Верыла, што сустрэча павінна адбыцца.

Так і здарылася. Здаецца, тэатр увайшоў у ягоную душу. Гэта было на прэм'еры «Прыгод алавянага салдацка, пастушкі і камінара». Як гэта адбылося? Я не здолею вам адказаць. Бо гэта таінства. Як увогуле мастацтва. Чаму мыма адной карціны мы праходзім аб'якава, а перад іншай можам прастойваць гадзінамі? Хто растлумачыць? Можна дапусціць, што акцёры ігралі цудоўна. Так. Але гэтага недастаткова. Наш тэатр лялек адрозніваецца майстэрствам. Але тут не толькі ў майстэрстве справа. Мне здаецца, акцёры ў «Алавянным салдаціку» былі незвычайнымі, яны былі захопленыя, не, агорнутыя, не, — зачараваныя святлом Андрэсена. І яшчэ — святлом лялек. Такіх лялек, якія

ажываюць ноччу. Ды, бадай, і днём, варта толькі на іх паглядзець балых уважліва. Інакш. Што і рабілі акцёры, а за імі і дзеці і іх бацькі.

Упершыню пасля спектакля я ні аб чым не пыталася сына. Я ведала адказ. Мы з ім да болю адбілі далоні. І ён крычаў: «Брава!» разам са мной. А калі мы пайшлі з тэатра, ён сказаў: «Мне вельмі спадабаўся гэты, дэдуля, ну як яго?.. Кітайскі імператар».

Гэта было нечаканае свята. Яно пачалося з самых першых імгненняў, калі і ў зале, і на сцэне раптам згасла святло. Поўная зала. Больш чым палова — дзеці. І поўная цемра. Секунды, быццам па чароўнаму ўзмаху, пацягнуліся так, што дарослыя паспявалі падумаць адразу шмат аб чым, а дзеці паспявалі яшчэ і шмат аб чым спытаць. «Глядзі наперад», — падказала я сыну, бо там ужо вымалёўваўся пакой, паступова, спачатку нібы вока звыкаецца з цемрай, але вось запалены камін, вось зялёная лямпа пад століку, і пакой напоўніўся мяккім святлом (мастак — Валеры Рачкоўскі). А там чалавек. Ганс Хрысціян Андерсен.

«Мама, ты бы хацела жыць у такім пакоі?»

«Так, канешне».

Пачатак спектакля быў настолькі дарослым, што збытаннасць на імкненне ахапіла бацькоўскую палову зала. Некаторыя мамы спрабавалі выратаваць учынак: «Глядзі, якое ў цётчкі ўбранне». Але не толькі сукенка, сама Чыені Лінд, спявачка, «асляпляльная Чыені», «шведскі салавей» (Людміла Немагай) была цудоўная. Яна спявала. Сапраўды. І сапраўды іграла на клавесіне. Проста на сцэне. Прабачце, у кватэры нумар 20 па вуліцы Нюхавн, што ў Капенгагене.

Нібы Аліса ў Краіне цудаў, тады, у зале, я не паспявала здзівіцца таму, што адбывалася, усё здавалася натуральным, як сам цуд. Гэта зараз я не перастаю здзіўляцца, на якой тонкай грані лавіравалі акцёры, рэжысёр і аўтар п'есы (Валеры Жужада), пачаўшы дзіцячы паказ так па-даросламу, так сур'ёзна і часна. Як у жыцці. Казка, яна не прыходзіць раптам, з навісканнем тэлевізійнай кнопкі. Сапраўдная казка. І ў той жа час яна заўсёды побач. Яна

толькі чакае нашага дакранання.

Але я памыляюся ў тым, што пачатак быў адрасаваны дарослым. На самай справе, бадай, дзеці па прычыне сваёй чысціні і не змогуць ацаніць усю шматзначную недагаворанасць першых дзялёгаў, але ўжо з першых імгненняў ім былі ўмела і з любоўю пададзены тыя каменчыкі-масточкі, па якіх дзеці набліжаліся да казкі. Або казка — да іх. На стале стары фарфоравы кітаец ківаў галавою, жывы гук клавесіна і велізарная скрынка з алавянымі салдацкімі...

Ды і людзі на сцэне заварожвалі. Нават немаўляці адчулі б пшчоту паміж двума з іх, і холад, які зыходзіць ад трэцяга. Сапраўдны тэатр, гэта, ведаецца, дзіўная рэч, у ім не існуе акцёраў, якія выяўляюць нешта. Акцёры раствараюцца, і на іх месцы перад вашымі вачыма з'яўляюцца Сарказм, Іронія, Зайдрасць, Высакамернасць або Адзінота, Нерашучасць, Геній. Адным словам — вобраз. Вобраз несімпатычнага, сарамлівага казачніка, які толькі ва ўласным творы, сярод ажыўленых ім рэчаў, ператвараецца ў прыгожага чараўніка, бліскуча сыгранга Аляксандра Казанавым. І побач з ім — вобраз дасканалы адшліфаванага, нібы халоднае лязо нажа, свецкага чалавека. Эрстэда, якім Валер Глазкоў прымусіў любавіцца і ў той жа час яго адваргаць, асцерагацца, але не баяцца, бо моц заўсёды на баку творцы. А прыгажосць можа хавацца, нібы жамчужына.

Тым часам неўзабаве пачалася казка. Зусім дзіцячая. Але не менш і дарослая. Увогуле, Андрэсен для дарослых — не казачнік. У дзяцінстве яго чароўныя гісторыі падабаюцца, запамінаюцца, здзіўляюць, бо прымусваюць плакаць, а сэнс іх адкрываем потым усё жыццё. Але ўся бяда ў тым, што казкі Андрэсена могуць і не крануць дзіцячай душы. Калі яны аб'якава прачытаны задуранымі бацькамі. Або так і не прачытаны. А калі так, то застанецца пустэча, яма. Андрэсена не заменіш нічым. Але я ўпэўнена, што кожнае дзіця, нават самае маленькае, выходзіла з лялечнага ў дні прэм'еры перапоўненае чароўным, дзіўным адчуваннем. Адчуваннем прыгажосці. Яно было перададзена на дзіва проста. Іграй святла і цені. Музыкай. Сярэдневяковым паказам у маленькім тэатрыку, шчырасцю няжытых пачуццяў. І нават сумным фіналам, непадробным смуткам.

«Фарба з яго зусім аблезла, ён увесё паліняў».

Хто ведае, чаму — ад шляху або ад гора?

Па сутнасці, «Прыгоды алавянага салдацка, пастушкі і камінара» — гэта складаная пастаноўка, сінтэз некалькіх тэатральных традыцый і школ, арганічнага спалучэння зусім розных тэатраў, але гэта ўжо тэатразнаўчая кухня, у якой не бяруся разбірацца. Адухаўленне звычайных прадметаў, цацак, якія без спектакля так і засталіся б для нашых дзяцей мёртвым.

У гульні прычынаецца душа дзіцяці. Сучасныя ўмовы жыцця адабралі ў дзіцяці магчымасць гульні, мы падмяняем яе гатовым клішэ. А так хацелася б прывіць ім здольнасць чуць свет, бачыць яго і ствараць.

Вольга МЯДЗВЕДЗЕВА

ФОТАСЛОВА



Колькі зім перажыў без цябе,
Колькі вёсен сустрэў дарэмна,
У чаканні цябе, таемнай,
Колькі святаў адбыў у жалыбе.

Мне варожка дала замову —
Дзе знайсці яснай пані ганак,
Каб даўжэй стаўся дзень вясновы,
І ўначы не спяшаўся ранак.

І яшчэ ведзьмакова служба
Счаравала душу надзеяй —
Што расказа табе мая птушка,
Як спатканнем трызіні прыз завею.

Колькі зім пратрываў у жыцці,
Зноў прылётную вёсню страчаю,
Нарачоную птушку чакаю,
І шукаю — што ўвек не знайсці.

Яўген ПЯСЕЦКІ

Пекная, даўганогая, з распусным прыжмуром вачэй дзіцячына павольна апускае джынсы, з яшчэ большай распусчанасцю хістае белымі сцёгнамі, ідзе на гледача. Але мы бачым хлопца, які падае... Ці то ад таго, што бачыць голыя белыя сцёгны і мільяны позірк прыплюшчаных вачэй, ці то ад падушчак «жва-тэльнай резінкі «Стиморол!» І ты не ведаеш, ад чаго «неповторимый вкус!»

Гэта — рэклама.

Можна апісаць мноства рэкламных ролікаў, дзе самае бязграшнае рэкламуецца сексуальна. А падыдзе да кіёскаў. Чаго там толькі не ўбачыш! І на касетках, і на пакетах, і на вкладки кнігі і часопісаў. А што лепшае можна сказаць пра філмы? Перад калыханкай рэкламуе «Тампаксы»... І дзеці пытаюць: «Што такое «тампаксы?»

Колькі ўжо гаворана пра засмечанасць тэлеперадач? Чаму гэта нікога не трывожыць? Ні педагогаў, ні медыкаў, ні кіраўніцтва, ні бацькоў? Нібыта педагогі, медыкі і кіраўніцтва — не бацькі.

Духоўнае разбэшчванне грамадства. Сённяшняга. А што застаецца будучаму грамадству? Вось пра іх, чатырох, пяцігадовых людзей, я і хачу сказаць.

Пачну з таго, што не стану апісваць тэорыю гульні, якую вывучаюць педагогі і псіхолагі. Іх, гульняў, многа ў дзіцячым садку, я спынаюся толькі на гульні творчыя і сюжэтно-ролевыя, бо ў любых іншых гульнях, у той ці іншай стадыі іх развіцця, патрабуюцца ўдзел дарослага, а вось творчыя і сюжэтно-ролевыя — гэта гуль-

ні, якія не вытрымліваюць не толькі прысутнасці дарослага, а нават яго позірк разбурае гульню. Чаму? Таму што ў гэтых гульнях дзеці адлюстроўваюць навакольнае жыццё, бачанае імі ў рэальнасці. У дзіцяці наглядна-вобразнае мысленне. Што бачу — у тое і гуляю. Мала таго, дзецім хочацца пагуляць «у дарослых». Тут «правільна» гуляць не навучыш. Колькі б ні намагаўся і ні тлумачыў выхавальца, каб дзеці становіліся ў чаргу ў гульні «Магазін» ці ветліва звярталіся адзін да аднаго ў гульні «Балыніца», «Сям'я», «Дзіцячы сад», — марная справа. Што яны бачаць і чуюць? А самі мы што чуем і гаворым?

Я не буду заглыбляцца ў педагогічныя тэорыі, бо гэта тама для спецыялістаў. Я хачу звязаць рэкламу і гульні прыкладам.

Але як пра тое сказаць? Не пасуе як маці, як педагогу, як жанчыне. І менавіта гэта не дазваляе мне маўчаць.

... Чытаю дзецям верш С. Грахоўскага: «Што за дождж! І лье і лье! Выйсці з хаты не дае. Я да шыбы як прыкуты, ледзь не плачу ад пакуты...» І даю эксперыментальнае для сябе, а для дзяцей проста заданне — ляпіць дождж. Давай! Лепяць! Лепяць раму, хлопчыка, а паміж сабой гавораць так:

— Ты будзеш ляпіць яму х... (Слова.)

— Буду! І ж... таксама!

На мяне не звяртаюць аніякай увагі, але гавораць ціха. Я разважаю: як рэагаваць? Усе часткі цела маюць назву: нага, рука, галава... Гэта таксама частка цела, але ёй такая назва: (...). А, думаю, прамаўчу.

У той жа дзень у пясочніцы дзеці гуляюць, і

такія маюць, што хіба каля піўнушкі пачуеш. А тут дзіцячо падбгае, скача на адной ножцы і радасна мне паведамляе (Чытайце таты! Чытайце педагогі! Чытайце міністры! Я ж слухала!):

— Мне зараз Руслан трахнуў! А цяпер Ірку будзе...

— Што гэта за гульня такая? — пытаю.

— А, зловяць, трахнуць і — усё!

Я пашукала вачыма Ірку. Так і ёсць. Гульня страшная. Адно, што пазбаўляла ад жалівага здзіўлення, — імітацыя жыццёвай сітуацыі. Гавару з Русланам:

— Што гэта за гульня ў вас такая?

Хлопчык шчыра расхвіў вейкі і глядзіць мне проста ў вочы.

— Андрэй паклікаў мяне дзевак... (Слова.)

Слова ўжо рускае, якое абазначае палавы акт. Халаднее ў грудзях ад уласнай бяззбройнасці: я не ведаю, што рабіць. Набіраюся духу і гавару з Андрэем. Гэты хавае твар у каўнер: сорама. Значыць, нешта ведае.

— У двары ў нас... Жора... Заўсёды дзевак... (Слова.)

— Ён вялікі?

— Ён... У школу ходзіць.

Пакутліва дадумваю: можа, сям'я? Адзін пакой? Выліваць? Не! Хлопец талкова тлумачыць мне, як дарослы — дурному малому.

— А в улівізарэ дзядзькі заўсёды ловяць цётка і... (Слова!)

Я распачна маўчу. Я не ведаю, што рабіць. У дзіцяці наглядна-вобразнае мысленне! Што бачаць — у тое гуляюць. І што мая казка ў парананні з бачаным?

Вы скажаце:

— Дзе педагогі?

— Дзе бацькі?

— Дзе школа?

А я вам скажу: кароста і парша зразілі грамадства. І прапагандуюцца ўсімі сродкамі. І мне здаецца, што метадыка разбэшчвання грамадства здарова прадумана. Ад усёзабараняльнасці — да ўсёдазволенасці! Мала таго, нехта добра ведае, што хлопчык у чатыры гады ўспрымае аголенае цела мамы не як маміна, а як жаночае. Вось нехта гэта ведае, і таму спецыяльна публічна рэкламуе секс-эротыку, каб разбурыць уразлівую, неўмацаваную нервовую сістэму дзяцей. Менавіта з чатырохгадовага ўзросту дзеці пачынаюць раздзяляць сябе па палавой прыкмеце, і хлопчыкі першыя пачынаюць цікавіцца сваімі палавымі органамі. Бяс-концае датыканне даводзіцца да стану аргазму, пачынаецца ці не пагалёўны ананізм. А гэта вядзе да палавой непаўнацэннасці, развіваюцца сексуальныя маньякі і г. д. У кніжках грамадзі пішуць: нічога страшнага. Для дарослага, можа, і так, а для дзіцяці — трагедыя і калектыва! Гэта падобна на пладажэрства. Не ядуць жа яблыныныя цвёт, а чакаюць спелых і сакавітых яблыкаў!

А з'ява пладажэрства пашыраецца.

Не падабаецца, ды і няпраўда, калі гавораць: «Ой, калісь такога не было». Было! Чаму ж не. Любілі. І разыходзіліся. І байструкі былі. Але каб гэта ўсе бачылі!!!

І што рабіць?

Валянціна КУКСА, педагог.

г. Брэст.

ПЛАДАЖЭРСТВА

КРЫХУ ГІСТОРЫІ

Мінскі завод «Крыон» уваходзіць у састаў канцэрна «Белхімнафтапром». Будаўніцтва завода пачалося ў 1953 годзе, а яго першая чарга была ўведзена ўжо ў 1956 годзе. З таго часу рэканструкцыя старых і ўвод новых магутнасцей, удасканаленне тэхналагічнага працэсу дазваляў пастаянна нарошчваць аб'ёмы і пашыраць асартымент выпускаемай прадукцыі.

ВЫТВОРЧАСЦЬ

Асноўным для завода «Крыон» з'яўляецца раздзяленне паветра на кісларод, азот і аргон. Гэты працэс заснаваны на крыягеннай тэхналогіі і базіруецца на тым, што звадкаванне паветра раздзяляецца на састаўныя кампаненты (кісларод, азот, аргон) у спецыяльных рэктыфікацыйных калонах.

Тэхналагічная схема вытворчасці аб'ядноўвае работу ўсяго ўстаноўленага абсталявання. Крыягенныя прадукты — вадкі кісларод і азот — зліваюцца з блокаў раздзялення па трубаправодах з экранна-вакуумнай ізаляцыяй і акумулююцца ў сховішчах ёмістасцю па 400 м³.

Вадкія прадукты адпускаюцца спажыўцам на газаразліўных калонках адначасова з чатырох чыгуначных і чатырох аўтамабільных транспартных сродкаў па кожнаму прадукту.

Газарападобны азот павышанай чысціні, які атрымліваюць на ўсіх паветрараздзяляльных устаноўках, паступае ў агульны калектар на сцiskanне ў кампрэсары.

Безгазгольдэрная схема сцiskanання азоту забяспечваецца сістэмай рэгулявання і падтрымання ціску.

Патрэбнасць у сциснутым азоце нізкага ціску забяспечваецца кампрэсарам ЦК-135/8. Азот расходуюцца на рэгенерцыю блокаў асушкі і ачысткі паветра і падаецца спажыўцам па трубаправодах. Пасля сцiskanання кампрэсарам высокага ціску азот накіроўваецца ў цэх напаўнення балонаў.

Газарападобны кісларод, які атрымліваецца на блоках раздзялення, паступае на кіслародныя кампрэсары для падачы спажыўцам па трубаправодах і для напаўнення балонаў.

Аргон, які атрымліваецца на блоках раздзялення паветра пасля ачысткі ад азоту і кіслароду, падаецца ў вадкі стан па трубаправодах у сховішчы і ў газарападобным стане — для напаўнення балонаў.


Асноўнае тэхналагічнае абсталяванне, якое складаецца з паветрараздзяляльных устаноў, аказвае эфектыўнага цыкла высокага ціску з папярэднім хладовым ахаладжэннем і ўключэннем турбадэтандэраў на розных тэмпературных узроўнях, адпавядае найноўшым дасягненням айчынай і замежнай навукі і тэхнікі і забяспечвае параўнальныя энергетычныя і вытворчыя затраты для атрымання прадуктаў раздзялення паветра. Яно дазваляе канкураваць з іншымі фірмамі пры збыце выпускаемай прадукцыі за межамі Рэспублікі Беларусь.

ЭКАЛОГІЯ

Асабліва ўвага за апошнія гады на заводзе ўдзялялася праблеме экалагічнай бяспекі. З гэтай нагоды былі ўведзены ў эксплуатацыю ачышчальныя збудаванні для ачысткі сцёкаў, вопытна-прамысловая ўстаноўка па зніжэнню ўтрымання масленых аэразоляў у адыходзячых газах турбадэтандэраў, створана тэхналагічная лінія па перапрацоўцы адходаў кіслароднай вытворчасці, якія ўтрымліваюць шчолачы.

Такім чынам, сённяшняя вытворчасць прадуктаў раздзялення паветра з'яўляецца экалагічна чыстай, не аказвае негатывнага ўплыву на паветраны басейн, глебу, жывёльны і раслінны свет.

Цэх напаўнення кіслародам. За работай Віктар КУЗЯНКОУ.



МІНСКІ ЗАВОД «КРЫОН»



Работнікі дапаможнага цэха — машыніст кампрэсарнай устаноўкі Зоя РАДКЕВІЧ і слесары па рамонту кампрэсарнага абсталявання — Аляксандр МАЦЕШ (пасярэдзіне) і Міхаіл КУКСІН — абмяркоўваюць надзённыя пытанні.

СПАЖЫЎЦЫ

Прадукцыя мінскага завода «Крыон» спажываецца шматлікімі прадпрыемствамі і ў розных галінах прамысловасці і прымяняецца для павышэння эфектыўнасці і інтэнсіўнасці вытворчасці, бяспекі працы і якасці выпускаемай прадукцыі.

Сёння завод поўнацю задавальняе патрэбы народнай гаспадаркі РБ у прадуктах раздзялення паветра, а таксама экспартуе іх у розныя рэгіёны СНД, Прыбалтыку, Германію, Швецыю, Польшчу.

Завод вырабляе і пастаўляе ўсю гаму прадуктаў раздзялення паветра: кісларод вадкі і газарападобны — тэхнічны і медыцынскі; азот вадкі і газарападобны — тэхнічны, павышанай чысціні; аргон вадкі і газарападобны — высокай чысціні і якасці адпавядае ўзроўню сусветных стандартаў і мае наступныя паказчыкі:

КІСЛАРОД

утрыманне кіслароду — 99,5—99,7%

утрыманне двухвосісу вугляроду — 2,0—3,0 см³/дм³

АЗОТ

утрыманне азоту — 99,99%

утрыманне кіслароду — 0,001—0,4%

АРГОН

утрыманне кіслароду — 0,0003—0,0007%;

утрыманне азоту — 0,002—0,005%;

утрыманне вільгаці — 0,0003—0,0009%;

утрыманне вадароду — 0,0002%

утрыманне метану — 0,0001%

утрыманне двухвосісу вугляроду — 0,0002%.

У саставе атмасфернага паветра гэтых прадуктаў утрымліваецца больш як 99,9 працэнта Яны выкарыстоўваюцца ў атамнай энергетыцы, ракетнай тэхніцы, для ахаладжэння лазераў, пры розных даследаваннях у тэрмастатычных умовах для аўтагенна-зварачных работ, стварэння ахоўнага інертнага асяроддзя і г. д.

РАЗМЕРКАВАННЕ
(рэалізацыя)

Дастанука звадкаваных прадуктаў раздзялення паветра спажыўцам ажыццяўляецца ў чыгуначных цыстэрнах, аўтамабільных, а газарападобных — у стальных балонах ёмістасцю 40 літраў, буйным жа прадпрыемствам, такім, як ВА «Інтэграл», Мінскі аўтамабільны завод, ВА «Мінскі трактарны завод» і інш., — па трубаправодах. Балоны могуць змяшчацца ў металічныя кантэйнеры. Іх пагрузка і разгрузка механізаваны.

Уся сістэма размеркавання вырабленай прадукцыі адпавядае ўсім патрабаванням тэхнікі бяспекі і экалагічнай бяспекі.

Удасканаленне тэхналагічнага працэсу дазволіла значна знізіць вытворчасць прадуктаў раздзялення паветра ў балонах і павялічыць аб'ёмы іх перадачы па трубаправодах і дастаўкі ў вадкай фазе з газыфікацыяй на месцы спажывання.

Узровень забеспячэння сродкамі кантролю і аўтаматыкі асноўнага абсталявання дазваляе ажыццяўляць кіраванне тэхналагічным працэсам дыстанцыйна са шчытавых памяшканняў.



Так зверху выглядаюць пад'язныя чыгуначныя пуці заводу.

ВІНШАВАННІ

Па выніках 1995 года Мінскі завод «Крыон» стаў пераможцам у сваёй групе конкурсу «Лепшы экспартёр года».

Узнагарода — хрустальны кубак і памятнае «Жазло Меркурыя». Вітаем!!!


220600, г. Мінск,
вул. Сярова, 8.
Тэл. (8-0172)
77-10-13. Тэлекс
(8-0172) 25-24-79.

З А В О Д
КРЫОН

За цэнтральным пультам кіравання завода ў час размовы начальнік змены цэха Аляксандр Кукалевіч (справа) і апаратчык блока раздзялення Вячаслаў ГАРАЧКО.

Так выглядае цэх раздзялення паветра.

Матэрыялы рэкламна-інфармацыйнай старонкі падрыхтаваў Уладзімір ЗДАНОВІЧ.
Фота Мікалая АМЕЛЬЧАНКІ.



50 вядучых палітыкаў Беларусі, Расіі і Украіны ў сакавіку

50 ВЯДУЧЫХ ПАЛІТЫКАЎ БЕЛАРУСІ Ў САКАВІКУ

№№, прозвішча, імя, імя па бацьку	Сярэдні бал		Пасада
	сакавік	люты	
1. Лукашэнка Аляксандр Рыгоравіч	7,77	7,71	Прэзідэнт Рэспублікі Беларусь
2. Ціхін Валерый Гур'евіч	5,40	6,98	Старшыня Канстытуцыйнага суда
3. Шарэцкі Сямён Георгіевіч	5,22	5,73	Старшыня Вярхоўнага Савета
4. Багданкевіч Станіслаў Антонавіч	5,08	5,98	Старшыня Аб'яднанай грамадзянскай партыі. Лідэр фракцыі «Грамадзянскае дзеянне» ў Вярхоўным Савеце
5. Ціхінкоў Іван Іванавіч	4,92	5,88	Кіраўнік спраў Прэзідэнта
6. Ганчар Віктар Іосіфавіч	4,83	5,48	Дэпутат Вярхоўнага Савета, кіраўнік эканамічнага суда СНД.
7. Карпенка Генадзь Дзмітрыевіч	4,73	4,66	Намеснік Старшыні Вярхоўнага Савета
8. Калаян Сяргей Іванавіч	4,68	4,39	Член Прэзідыума Вярхоўнага Савета, лідэр фракцыі камуністаў
9. Мясніковіч Міхаіл Уладзіміравіч	4,58	5,39	Кіраўнік Адміністрацыі Прэзідэнта
10. Чыр Міхаіл Мікалаевіч	4,55	4,64	Прэм'ер-міністр
11-12. Замытлін Уладзімір Пятровіч	4,32	4,55	Намеснік кіраўніка Адміністрацыі Прэзідэнта
11-12. Шэйман Віктар Уладзіміравіч	4,32	4,38	Дзяржсакратар Савета бяспекі
13. Віннікава Тамара Дзмітрыеўна	3,57	5,23	в. а. старшыні Нацыянальнага банка
14. Сянько Уладзімір Лявонавіч	3,52	3,55	Міністр замежных спраў
15. Каратчэня Іван Міхайлавіч	3,48	2,84	Выканаўчы сакратар СНД, дэпутат Вярхоўнага Савета
16. Новікаў Васіль Мікалаевіч	3,38	3,93	Першы намеснік Старшыні Вярхоўнага Савета
17. Дабравольскі Аляксандр Аляксандравіч	3,35	3,59	Дэпутат Вярхоўнага Савета, намеснік старшыні Аб'яднанай грамадзянскай партыі
18-19. Кісель Рыгор Леанідавіч	3,23	3,50	Старшыня Нацыянальнай тэлерадыёкампаніі
18-19. Кятляроў Ігар Васільевіч	3,23	3,32	Дэпутат Вярхоўнага Савета, старшыня Камісіі па правах чалавека, нацыянальных пытаннях і сродках масавай інфармацыі
20. Марынін Міхаіл Афанасьеўвіч	3,17	3,66	Міністр знешніх эканамічных сувязей
21. Яромшын Уладзімір Васільевіч	3,13	2,98	Мэр Мінска
22. Бухароў Аляксандр Іванавіч	3,12	—	Дэпутат Вярхоўнага Савета, старшыня прафсаюза работнікаў аўтамабільнага сельскагаспадарчага машынабудавання
23. Шушкевіч Станіслаў Станіслававіч	3,03	2,93	Дэпутат Вярхоўнага Савета
24-25. Грыб Мечаслаў Іванавіч	2,87	2,80	Дэпутат Вярхоўнага Савета
24-25. Малумаў Юрый Георгіевіч	2,87	3,96	Намеснік Старшыні Вярхоўнага Савета
26. Ганчарык Уладзімір Іванавіч	2,80	3,66	Дэпутат Вярхоўнага Савета, старшыня Федэрацыі прафсаюзаў
27-29. Агалец Валянцін Сцяпанавіч	2,75	2,71	Міністр унутраных спраў
27-29. Пасахаў Сяргей Аляксеевіч	2,75	3,14	Памочнік Прэзідэнта
27-29. Сініцын Леанід Георгіевіч	2,75	2,27	Віцэ-прэм'ер
30. Краўчанка Пётр Кузьміч	2,73	4,13	Дэпутат Вярхоўнага Савета, старшыня Камісіі па міжнародных справах
31. Абрамовіч Аляксандр Міхайлавіч	2,72	4,23	Намеснік кіраўніка Адміністрацыі Прэзідэнта
32. Башарымаў Уладзімір Сямёнавіч	2,68	1,96	Дэпутат Вярхоўнага Савета, старшыня Камісіі па бюджэту
33. Шлындзкі Васіль Міхайлавіч	2,65	3,30	Дэпутат Вярхоўнага Савета, старшыня Камісіі па эканамічнай палітыцы і рэформах
34-35. Саковіч Васіль Андрэевіч	2,63	2,25	Старшыня Кантрольнай палаты
34-35. Філарэт	2,63	2,88	Мітрапаліт Мінскі і Слуцкі
36-37. Капітан Васіль Сцяпанавіч	2,58	2,80	в. а. Генеральнага пракурора
36-37. Латыпаў Урал Рамдрэкавіч	2,58	2,38	Кіраўнік сакратарыята — памочнік Прэзідэнта
38. Пазняк Зянон Станіслававіч	2,57	2,05	Лідэр Беларускага народнага фронту
39. Нісцюк Уладзімір Пятровіч	2,50	—	Дэпутат Вярхоўнага Савета
40. Лебедзька Анатоль Уладзіміравіч	2,42	2,98	Дэпутат Вярхоўнага Савета
41. Антановіч Іван Іванавіч	2,35	2,80	Намеснік міністра замежных спраў
42-43. Лінг Сяргей Сцяпанавіч	2,33	2,52	Віцэ-прэм'ер
42-43. Мальцаў Леанід Сямёнавіч	2,33	2,70	Міністр абароны
44. Далгалёў Васіль Барысавіч	2,32	1,77	Віцэ-прэм'ер
45. Ціхоня Валерый Вілямавіч	2,30	2,36	Першы намеснік міністра замежных спраў
46. Пруць Мечыслаў Іванавіч	2,27	2,46	Член Прэзідыума Вярхоўнага Савета, лідэр фракцыі аграрыяў
47. Дзек Павел Уладзіміравіч	2,17	2,16	Міністр фінансаў
48. Русакевіч Уладзімір Васільевіч	2,15	2,27	Віцэ-прэм'ер
49. Слук Алег Георгіевіч	2,10	2,96	Памочнік Прэзідэнта
50. Патупа Аляксандр Сяргеевіч	2,08	—	Віцэ-прэзідэнт Беларускага саюза прадпрыемстваў

«Независимая газета», служба «Vox populi», ТАА «Скарына», 1996 г.

ПРЭЗІДЭНТЫ ЛІДЗІРУЮЦЬ,

50 ВЯДУЧЫХ ПАЛІТЫКАЎ РАСІІ Ў САКАВІКУ

№№, прозвішча, імя, імя па бацьку	Сярэдні бал		Пасада
	сакавік	люты	
1. Ельцын Барыс Мікалаевіч	8,11	8,37	Прэзідэнт Расіі
2. Зюгану Генадзь Андрэевіч	7,37	7,56	Старшыня КПРФ, лідэр фракцыі камуністаў у Дзяржаўнай думе
3. Чарнамырдзін Віктар Сцяпанавіч	7,00	6,96	Прэм'ер-міністр
4. Лужкоў Юрый Міхайлавіч	6,81	7,06	Мэр Масквы, член Савета Федэрацыі
5. Дудзеў Джахар Мусаевіч	6,48	6,56	Прэзідэнт Чачэнскай Рэспублікі
6. Каржакоў Аляксандр Васільевіч	6,32	6,72	Начальнік Службы бяспекі прэзідэнта
7. Селязнёў Генадзь Мікалаевіч	5,70	5,25	Старшыня Дзяржаўнай думы
8. Прымакоў Яўген Міхайлавіч	5,63	5,85	Міністр замежных спраў
9. Яўлінскі Рыгор Аляксеевіч	5,61	6,19	Лідэр фракцыі «Яблык» у Дзяржаўнай думе
10. Грачоў Павел Сяргеевіч	5,56	5,46	Мінстр абароны
11. Жыраноўскі Уладзімір Вольфавіч	5,52	5,83	Старшыня ЛДПР, лідэр фракцыі ЛДПР у Дзяржаўнай думе
12. Ілюшын Віктар Васільевіч	5,44	5,62	Першы памочнік прэзідэнта
13. Скаскавец Алег Мікалаевіч	5,27	5,56	Першы віцэ-прэм'ер
14. Строеў Ягор Сямёнавіч	5,09	5,25	Старшыня Савета Федэрацыі, губернатар Арлоўскай вобласці
15. Кулікоў Анатоль Сяргеевіч	5,04	6,38	Міністр унутраных спраў
16. Ліўшыц Аляксандр Якаўлевіч	5,02	4,83	Памочнік прэзідэнта
17. Ягораў Мікалай Дзмітрыевіч	4,89	5,67	Кіраўнік Адміністрацыі прэзідэнта
18. Каданікаў Уладзімір Васільевіч	4,87	4,81	Першы віцэ-прэм'ер
19. Барсукоў Міхаіл Іванавіч	4,78	5,94	Дырэктар Федэральнай службы
20. Дубінін Сяргей Канстанцінавіч	4,66	4,60	Старшыня Цэнтральнага банка
21. Шайміёў Мішмер Шарыпавіч	4,66	3,96	Прэзідэнт Рэспублікі Татарстан, член Савета Федэрацыі
22. Сатараў Георгій Аляксандравіч	4,63	4,21	Памочнік прэзідэнта
23. Нямцоў Барыс Яфімавіч	4,46	5,26	Губернатар Ніжагародскай вобласці, член Савета Федэрацыі
24. Скуратаў Юрый Ільіч	4,45	4,56	Генеральны пракурор
25. Лебедзь Аляксандр Іванавіч	4,36	4,44	Дэпутат Дзяржаўнай думы
26. Барсукоў Юрый Міхайлавіч	4,28	4,52	Памочнік прэзідэнта
27. Панскоў Уладзімір Георгіевіч	4,17	3,77	Мінстр фінансаў
28. Заўгаў Доку Гапуравіч	4,11	4,02	Кіраўнік Чачэнскай Рэспублікі, член Савета Федэрацыі
29. Фёдарав Святаслаў Мікалаевіч	4,11	3,54	Дэпутат Дзяржаўнай думы, лідэр Партыі самакіравання працоўных
30. Аляксей ІІ	4,07	4,13	Патрыярх Маскоўскі і ўсяе Русі
31. Нікалаев Андрэй Іванавіч	4,06	4,30	Дырэктар Федэральнай пагранічнай службы
32. Бяляев Сяргей Георгіевіч	4,00	4,02	Лідэр фракцыі «Наш дом — Расія» ў Дзяржаўнай думе
33. Анпілаў Віктар Іванавіч	3,94	3,87	Лідэр руху «Працоўная Расія»
34. Ясін Яўген Рыгоравіч	3,93	4,20	Міністр эканомікі
35. Рабаў Мікалай Цімафеевіч	3,92	4,08	Старшыня Цэнтрвыбаркома
36. Ашуаў Руслан Султанавіч	3,91	3,43	Прэзідэнт Інгушскай Рэспублікі, член Савета Федэрацыі
37. Лук'янаў Анатоль Іванавіч	3,91	3,65	Дэпутат Дзяржаўнай думы, старшыня камітэта па заканадаўству
38. Тулееў Амангельды Малдагазыевіч	3,85	4,26	Старшыня Заканадаўчага сходу Кемераўскай вобласці, член Савета Федэрацыі
39. Бабурын Сяргей Мікалаевіч	3,83	3,51	Намеснік старшыні Дзяржаўнай думы
40. Россель Эдуард Эдгаравіч	3,81	4,30	Губернатар Сявдлоўскай вобласці, член Савета Федэрацыі
41. Гайдар Ягор Цімуравіч	3,72	4,41	Лідэр руху «Выбар Расіі»
42. Шойгу Сяргей Кужугетавіч	3,68	3,40	Міністр па грамадзянскай абароне і надзвычайных сітуацыях
43. Кісялёў Яўген Аляксеевіч	3,64	3,65	Вядучы тэлепраграмы «Вынікі»
44. Туманав Уладзімір Аляксандравіч	3,62	3,61	Старшыня Канстытуцыйнага суда
45. Сабчак Анатоль Аляксандравіч	3,61	3,33	Мэр Санкт-Пецярбурга, член Савета Федэрацыі
46. Шохін Аляксандр Мікалаевіч	3,57	3,65	Першы намеснік Старшыні Дзяржаўнай думы
47. Лукін Уладзімір Пятровіч	3,54	4,15	Дэпутат Дзяржаўнай думы, старшыня Камітэта па міжнародных справах
48. Ілюхін Віктар Іванавіч	3,43	3,61	Дэпутат Дзяржаўнай думы, старшыня Камітэта па бяспецы
49. Глазав Ахсарбек Харджымурзаевіч	3,42	3,27	Прэзідэнт Паўночнай Асеці, член Савета Федэрацыі
50. Пайн Эміль Абрамавіч	3,40	3,12	Член прэзідэнцкага савета

«Независимая газета», служба «Vox populi», 1996 г.

ПОГЛЯД

ЦЯЖКІЯ ПОШУКІ ЎЛАСНАГА МЕСЦА Ў СВЕЦЕ

На мінулым тыдні загінуў Джахар Дудзеў — мясцовы прэзідэнт Чачні, які стаў для соцень тысяч чачэнцаў сімвалам незалежнасці сваёй краіны, а для соцень тысяч расійскіх маці — уасабленнем небяспекі, гора і смерці іх сыноў.

Чачэнская вайна асабліва для Беларусі тым, што яна самая блізкая да нашых рубяжоў. Да таго ж не аддзеленая ад Беларусі дзяржаўнай мяжой.

Яе адметнасць яшчэ і ў тым, што гэта першая за апошнія дзесяце гадоў вайна з удзелам Расіі, у якой не гінуць салдаты-беларусы. Штодня на працягу 1994—1996 гадоў назіраючы на экранх тэлевізараў вынікі расійска-чачэнскай бойні, многія беларусы, відаць, упершыню ўсвядомілі каштоўнасць незалежнасці ўласнай невялікай міралюбівай краіны.

Расійскія палітолагі ў адзін голас сцвярджаюць, што смерць Дудзева зусім не азначае таго, што мір хутчэй прыйдзе на гэту зямлю. Робяцца разнастайныя прагнозы наконт таго, у каго большыя шанцы заняць месца загінуўшага прэзідэнта, на каго павяніе рабіць стаўку Крэмль, які рашае ўзнавіць перагаворны працэс па мірнаму ўрэгуляванню праблемы.

Аднак ілюзіі наконт таго, што ў бліжэйшыя месяцы ў Чачні заціхнуць выбухі і чачэнцы складуць зброю — напэўна, няма ні ў каго. Куды больш верагодна тое, што чачэнская рана будзе крываваць яшчэ некалькі дзесяцігоддзяў.

Прынамсі, вопыт многіх народаў, якія змагаюцца за незалежнасць у XX стагоддзі, сведчыць менавіта пра гэта.

Варта згадаць хаця б драматычную сітуацыю з курдамі — народам, які жыве па другі бок Каўказскага хрыбта і які, у выніку гістарычных абставінаў, не займае нават аўтаноміі, разарваны трыма краінамі — Іракам, Іранам і Турцыяй.

Праблему паўстаўшых курдаў, якія заявілі свае правы на незалежнасць, таксама паспрабавалі вырашыць сілай. У выніку — вайна тлее ўжо некалькі дзесяцігоддзяў. Курды рас-паўсюдзілі тэрор на ўсю тэрыторыю Турцыі, вынеслі яго ў еўрапейскія краіны.

Мне давялося пабываць у Турцыі восенню мінулага года. Тыповы сюжэт у зводках мясцовых тэлевізій: уручэнне ўзнагарод турэцкім салдатам, якія загінулі ў час чарговай акцыі па знішчэнню курдскіх баз, пахаванне загінуўшых, слёзы асірацелых дзяцей... Усё вельмі падобна на

сённяшнія кадры Расійскага тэлебачання.

Падобная сітуацыя — з ірландцамі ў Ольстэры, з баскамі ў Іспаніі, не кажучы ўжо аб поўнамаштабнай вайне ў былой Югаславіі.

Мінулы тыдзень быў адзначаны і тым, што не дужа актыўна заходняя палітыка беларускай дзяржавы ўзабагацілася рэзкай заявай Міністэрства замежных спраў з нагоды наведвання лідарам БНФ Зянонам Пазняком многіх цэнтральных і ўсходне-еўрапейскіх дзяржаў і яго публічных выказванняў там.

У сувязі з гэтым звяртаюць на сябе ўвагу некалькі абставінаў.

Па-першае, сам факт з'яўлення такой заявы хутчэй на карысць, чым на шкоду апазіцыі, паколькі на гэта турне звернута ўвага на высокім афіцыйным узроўні і тым самым ускосна прызнана яго значная палітычная вага.

Па-другое, папярэджанні ў адрас «афіцыйных колаў» іншых дзяржаў, якія адважваюцца на досыць высокім узроўні прымаць Зянона Пазняка, і тым самым, на думку МЗС, іх дзеянні «могуць нанесці ўрон дружалюбным двухбаковым адносінам і будучы расцэньваюцца беларускім бокам як не адпаведныя агульнапрынятым прынцыпам і нормам міжнароднага

права, узаемнай павагі і неўмяшання ва ўнутраныя справы адна адной». Гэтыя папярэджанні, сапраўды, здольны не самым лепшым чынам паўплываць на двухбаковыя адносіны Беларусі з гэтымі краінамі. Але хто больш пацярпіць у такім выпадку? Украіна, Чэхія, Венгрыя, Польшча, якія асмеліліся прымаць Пазняка на высокім узроўні? Амаль усе краіны Цэнтральнай і Усходняй Еўропы выступаюць на міжнароднай арэне з агульных ці блізкіх пазіцый, усе аднолькава імкнучыся інтэгравацца ў еўрапейскія структуры, праводзяць скаардынаваную знешнюю палітыку. Беларусь жа вельмі марудна і пакуль што без прыметных поспехаў намагае свой шлях у Еўропу, выбраўшы іншы вектар развіцця. У выніку па многіх зразумелых прычынах да яе ставяцца з недаверам. Ці ёсць вялікі сэнс у такой сітуацыі выступаць з ультыматумаў, калі не ставіць за мэтаў яшчэ больш павялічыць пагрозу ізаляцыі з Захаду?

Лідэра беларускай апазіцыі прымаюць у Еўропе на высокім узроўні не таму, што жадаюць дэстабілізацыі сітуацыі ў Беларусі. Проста палітычная платформа Народнага фронту, яго ідэя пабудовы незалежнай, дэмакратычнай, арыентаванай на Заходнюю Еўропу беларускай

дзяржавы, у многім сугучныя з поглядамі тых палітычных колаў, якія валодаюць рэальнай уладай амаль ва ўсіх еўрапейскіх краінах. Паводле апошніх звестак, Зянон Пазняк атрымаў аналагічныя запрашэнні наведваць Вялікабрытанію і ЗША. Падобным жа чынам ён, бадай, можа аб'ездзіць усю Заходнюю Еўропу і будзе там прыняты асобамі даволі высокага рангу.

Ні Зянона Пазняка, ні «палітычныя колы» Заходняй, Цэнтральнай і Усходняй Еўропы не пераробілі і не запалохаў пагрозай пагаршэння адносінаў з імі.

Мы маем патрэбу ў супрацоўніцтве з Захадам, бадай, намнога большую, чым ён у нашай прыхільнасці. Дзеля падтрымкі, інвестыцый, заходняга капіталу, напэўна, давядзецца змірыцца з некаторымі не надта зразумелымі для нашага кіраўніцтва выдаткамі заходняй дэмакратыі.

Пры гэтым нашы лідэры цалкам могуць задаволіцца той акалічнасцю, што ў цэлым магістральны курс на збліжэнне з Расіяй падтрымлівае большасць беларускага насельніцтва, а ў Зянона Пазняка ў блізкай перспектыве няма ніякіх шанцаў на рэальную ўладу ў дзяржаве.

Валянцін ЖДАНКО.

АЛЕ НА ГЭТЫМ ПАДАБЕНСТВА РЭЙТЫНГАЎ ЗАКАНЧВАЕЦЦА

50 ВЯДУЧЫХ ПАЛІТЫКАЎ УКРАЇНЫ Ў САКАВІКУ

Аляксандр КІНСБУРГСКИ, служба «Vox populi».
Міхаіл ПЕТРАЧОЎ, «Независимая газета».

№№, прозвішча, імя, імя па бацьку	Сярэдні бал сакавік люты	Пасада
1. Кучма Леанід	7,35	Прэзідэнт Украіны
2. Марчук Яўген	6,76	Прэм'ер-міністр, народны дэпутат
3. Мароз Аляксандр	6,46	Старшыня Вярхоўнай Рады
4-5. Гарбулін Уладзімір	5,62	Сакратар Савета нацыянальнай бяспекі пры прэзідэнце
4-5. Сіманенка Пётр	5,62	Першы сакратар Камуністычнай партыі, народны дэпутат
6. Табачнік Дзмітрый	5,48	Кіраўнік адміністрацыі прэзідэнта
7. Лазарэнка Павел	4,84	Першы віцэ-прэм'ер
8. Юшчанка Віктар	4,80	Старшыня праўлення Нацыянальнага банка
9. Удавенка Генадзь	4,42	Міністр замежных спраў
10. Шмараў Валерый	4,27	Міністр абароны
11. Чарнавіл Вячаслаў	4,21	Народны дэпутат, лідэр Народнага Руху
12. Галаваты Сяргей	4,16	Міністр юстыцыі, народны дэпутат, член фракцыі «Рэформы»
13. Кулік Зіновій	4,02	Старшыня Дзяржкамітэта па тэле- і радыёвяшчанню
14. Емец Аляксандр	3,96	Віцэ-прэм'ер, народны дэпутат
15. Пуставойценка Валерый	3,81	Міністр Кабінэта Міністраў
16. Шчэрбань Уладзімір	3,80	Кіраўнік адміністрацыі Данецкай вобласці, старшыня Ліберальнай партыі, народны дэпутат
17-18. Шпек Раман	3,54	Віцэ-прэм'ер
17-18. Буткевіч Уладзімір	3,54	Член Прэзідыума Вярхоўнай Рады, член дэпутацкай групы «Цэнтр»
19. Касакіўскі Леанід	3,49	Кіраўнік адміністрацыі г. Кіева
20. Гурвіц Эдуард	3,43	Мэр Адэсы, народны дэпутат
21. Вітрэнка Наталля	3,41	Народны дэпутат
22. Пінзень Віктар	3,36	Віцэ-прэм'ер, народны дэпутат, член фракцыі «Рэформы»
23-24. Еханураў Юрый	3,32	Старшыня Фонду Дзяржамаёмасці
23-24. Варсіноў Рыгор	3,32	Генеральны пракурор
25-26. Радчанка Уладзімір	3,30	Старшыня Службы бяспекі Украіны
25-26. Асыка Сяргей	3,30	Міністр знешніх эканамічных сувязей і гандлю
27-28. Ткачэнка Аляксандр	3,29	Намеснік старшыні Вярхоўнай Рады
27-28. Собалеў Сяргей	3,29	Народны дэпутат, лідэр фракцыі «Рэформы»
29. Краўчук Леанід	3,24	Народны дэпутат
30. Уладзімір	3,21	Мітрапаліт Кіеўскі і ўсёе Украіны (УПЦ Маскоўскага патрыярхата)
31. Кастэнка Юрый	3,20	Міністр навакольнага прыроднага асяроддзя і ядзернай бяспекі, народны дэпутат, член фракцыі Народнага Руху
32. Кінах Анатоль	3,19	Віцэ-прэм'ер
33. Марчанка Уладзімір	3,14	Народны дэпутат
34. Філарэт	2,93	Мітрапаліт Кіеўскі і ўсёе Украіны (УПЦ Кіеўскага патрыярхата)
35. Азараў Мікалай	2,89	Член Прэзідыума Вярхоўнай Рады, старшыня Камісіі па бюджэту
36. Матвіенка Анатоль	2,88	Кіраўнік палітсавета Народна-дэмакратычнай партыі
37. Германчук Пётр	2,87	Міністр фінансаў, народны дэпутат
38. Краўчанка Юрый	2,86	Міністр унутраных спраў
39. Бадэлан Руслан	2,85	Кіраўнік адміністрацыі Адэскай вобласці, народны дэпутат
40. Дурдынец Васіль	2,84	Віцэ-прэм'ер, народны дэпутат
41-42. Лаўрыновіч Аляксандр	2,79	Намеснік старшыні Народнага Руху, народны дэпутат
41-42. Гоцьман Вадзім	2,79	Старшыня біржавога камітэта Украінскай міжбанкаўскай валютнай біржы, народны дэпутат, лідэр фракцыі «Незалежныя»
43. Заец Іван	2,76	Адзін з лідэраў Народнага Руху, народны дэпутат
44. Стратовіч Уладзімір	2,71	Член Прэзідыума Вярхоўнай Рады
45-46. Грынёў Уладзімір	2,63	Саветнік прэзідэнта па рэгіянальнай палітыцы, лідэр партыі «Міжрэгіянальны блок рэформаў»
45-46. Чыж Іван	2,63	Народны дэпутат, лідэр фракцыі Сацпартыі
47. Стаян Аляксандр	2,62	Старшыня Федэрацыі прафсаюзаў, народны дэпутат
48. Алішнык Барыс	2,57	Член Прэзідыума Вярхоўнай Рады, адзін з лідэраў фракцыі Кампартыі
49. Еўтухоў Васіль	2,55	Віцэ-прэм'ер, народны дэпутат, член фракцыі «Незалежныя»
50. Цярохін Сяргей	2,51	Народны дэпутат, член фракцыі «Рэформы»

«Независимая газета», служба «Vox populi», КЦПКи, 1996 г.

Служба вывучэння грамадскай думкі «Vox populi» і «Независимая газета» (Масква) разам з фірмай «Скарына» (Мінск) і Кіеўскім цэнтрам палітычных даследаванняў і канфлікталогіі штомесяц вызначаюць 50 вядучых палітыкаў Расіі, Беларусі і Украіны. Гэтыя даследаванні рэгулярна праводзяцца ў Расіі са студзеня 1993 года. У студзені 1996 года яны пачалі праводзіцца ў Рэспубліцы Беларусь, а ў сакавіку — на Украіне. Спісы вядучых палітыкаў потым публікуюцца ў «Независимой газете» (Расія) і ў «Народнай газете» (Рэспубліка Беларусь). На іх аснове газета «Звязда» будзе штомесяц прадстаўляць сваім чытачам падагульняючы рэйтынг палітычных лідэраў трох брацкіх славянскіх дзяржаў.

Для ацэнкі меры ўплывовасці выкарыстоўвалася 10-бальная шкала, дзе «10» азначае максімальную, а «1» — мінімальную ступень уздзеяння. Калі дзяржаўны дзеяч у мінулым месяцы, на думку экспертаў, наогул не адыграў ніякай ролі ў знешняй і ўнутранай палітыцы сваёй краіны, дык яму выстаўлялася нульвая ацэнка. На падставе сярэдніх балаў экспертных ацэнак і былі складзены падагульняючыя спісы беларускіх, расійскіх і ўкраінскіх палітыкаў, якія аказалі ў сакавіку, з пункту погляду экспертаў, найбольшы ўплыў на па-

літыку сваіх краін (гл. табліцы 1—3). Мёру іх уплывовасці вызначалі эксперты — кіраўнікі цэнтральных сродкаў масавай інфармацыі, вядомыя палітычныя аглядальнікі і палітолагі. У кожнай дзяржаве ў апытаннях прымалі ўдзел ад 50 да 60 экспертаў.

Беларусь, Расія і Украіна з'яўляюцца прэзідэнцкімі рэспублікамі, і ключавую ролю ў іх знешняй і ўнутранай палітыцы адыгрываюць кіраўнікі дзяржаў Аляксандр Лукашэнка, Барыс Ельцын і Леанід Кучма. У Беларусі прэзідэнцкія структуры, відаць, займаюць найбольш моцныя пазіцыі. Аб гэтым сведчыць і вялікі адрыв Аляксандра Лукашэнкі ад іншых беларускіх палітыкаў, і наяўнасць 9 прадстаўнікоў прэзідэнцкай «вертыкалі» ў спісе вядучых дзяржаўных дзеячаў (гл. табліцу).

Істотную ролю ў палітыцы ўсіх трох славянскіх дзяржаў адыгрываюць вышэйшыя органы заканадаўчай улады: Вярхоўны Савет, Дзяржаўная дума і Вярхоўная Рада, а ўрадавыя структуры займаюць найбольш моцныя палітычныя пазіцыі на Украіне.

Рэгіянальныя кіраўнікі найбольш істотна ўплываюць на расійскую палітыку, а ў Беларусі, наадварот, усё палітычнае жыццё канцэнтравана ў Мінску.

У наступных публікацыях мы больш падрабязна разгледзім палітычныя сістэмы Беларусі, Расіі і Украіны.

СТРУКТУРА ПАЛІТЫЧНАЙ ЭЛІТЫ БЕЛАРУСІ, РАСІІ І УКРАЇНЫ Ў САКАВІКУ¹

Службовыя групы дзяржаўных дзеячаў	Беларусь		Украіна		Расія	
	Кольк.	%	Кольк.	%	Кольк.	%
1. Дэпутаты вышэйшых органаў заканадаўчай улады (Вярхоўнага Савета, Дзяржаўнай думы, Вярхоўнай Рады)	19	38,0	12	24,0	28	56,0
2. Прадстаўнікі Адміністрацыі Прэзідэнта і іншых структур прэзідэнцкай улады	9	18,0	8	16,0	4	8,0
3. Члены ўрада (уключаючы кіраўнікоў сілавых ведамстваў)	12	24,0	11	22,0	18	36,0
4. Кіраўнікі мясцовых органаў улады гарадскога, абласнога (а ў Расіі і рэспубліканскага) звяна	1	2,0	11	22,0	4	8,0
5. Прадстаўнікі судовых органаў, пракуратуры і Кантрольнай палаты	3	6,0	2	4,0	1	2,0
6. Кіраўнікі фінансавых структур і прадпрыемстваў арганізацый	2	4,0	1	2,0	2	4,0
7. Прадстаўнікі рэлігійных арганізацый	1	2,0	1	2,0	2	4,0
8. Прафсаюзныя дзеячы	2	4,0	—	—	1	2,0
9. Супрацоўнікі сродкаў масавай інфармацыі	1	2,0	1	2,0	1	2,0
10. Іншыя структуры (Цэнтрвыбарком, непарламенцкія партыі і г. д.)	—	—	3	6,0	1	2,0

1) Некаторыя дзяржаўныя дзеячы сумяшчаюць працу ў структурах выканаўчай і заканадаўчай улады. Гэтая практыка асабліва распаўсюджана на Украіне.

Назва	Цана	Арганізацыя	Тэлефон
ДЛЯ ФЕРМЕРА І ДАЧНІКА			
Міні-трактар МТЗ-082	Дагаворная	Арганізацыя	76-85-85
Мотаблок МТЗ	Дагаворная	Арганізацыя	76-85-85
Мотакультыватары «Крот» з камплектам с/г прылад	Дагаворная	Арганізацыя	76-85-85
Камплекты с/г прылад да мотаблокаў МТЗ	Дагаворная	Арганізацыя	76-85-85
Бульбакапалкі да мотаблокаў МТЗ	Дагаворная	Арганізацыя	76-85-85
ТРАНСПАРТ			
Рухавікі да а/м ГАЗ324, ГАЗ353, М412, М2141 (1,7 л) і інш. запчасткі		СФ «Арыён»	(0222) 25-00-00



ВІНШУЕМ

Віншuem з днём нараджэння Якубель Марыю Сільвестраўну (в. Сінкі), Шунько Зінаіду Сцяпанаву (г. Смартонь). Жадаем моцнага здароўя, шчасця, міру, любові і доўгіх гадоў жыцця. Грыўцыя, Руткоўскія, Шчасная.

Сардэчна віншuem дарагую мамачку Федаровіч Марыю Сцяпанаву (в. Замосце) з юбілейным днём нараджэння. Жадаем здароўя, дабрабыту, доўгіх гадоў жыцця. Муж, дзеці, унукі.

Сардэчна віншuem з днём нараджэння Рыбчык Станіслава Антонавіча. Жадаем здароўя, шчасця і ўсяго самага добрага. Брат, сёстры, пляменнікі, унукі.

Урачам Станіславу Мамчыцу і Юрыю Клопаву і іх мілым памочніцам-медысёстрам выказвае падзяку Жалкоўскі (г. Ліда).

ПРАДАЕЦЦА

□ дом у Глуску Марілёўскай вобл. з гаспадарчымі пабудовамі, тэлефонам, водаправодам, садамі. Тэл. (8-0212) 40-0-92.

□ прадаю або мяняю на ВАЗ іншамарку 85 г. в., дызель, пяцідзверны, у добрым стане. Тэл. у г. Жодзіне 3-50-80.

□ новы драўляны дом для дачы 4,5х5,5, 2-павярховы, з неабходнымі будматэрыяламі. Тэл. у Калінкавіцкім раёне 60-2-71.

Фірма «ЛІЛЕЯ»

Мінскзеленстрой
• Всегда широкий выбор срезанных цветов

• Горшечные и кадочные растения

• Посадочный материал

• Оформление интерьеров живыми и искусственными цветами

• Цветы для официальных семейных торжеств, презентаций, знаменательных дат

Тел. (0172) 55-44-26

Тел./факс 55-13-56

220121, г. Минск, ул. Притыцкого, 59

РОЗНАЕ

□ здаецца дом з садамі і агародам па дагавору сям'і ў пасёлку Акцябрскі Гомельскай вобласці. Тэл. (0172) 32-85-40.

□ мяняю аднапакаёвую кватэру ў Кіеве на раўназначную ў Мінску, Слуцку, Салігорску. Тэл. у Слуцку 72-2-66.

□ мяняю трохпакаёвую кватэру з усімі выгодамі ў вёсцы Сіняўка Клецкага раёна (маецца склеп, хлёў, летняя кухня) на такую ж у г. Ганцавічах. Тэл. (8-01646) 23-5-06.

□ мяняю недабудаваны катэдж на жыллё ў Мінску, або прадам. Тэл. у Вілейцы 5-36-42.

СП **SteelWay** рэалізуе са склада в г. Столбцы

МЕТАЛЛОПРОКАТ

объемом 5.000 тонн

АРМАТУРА

кл. А-I № 26

СТАЛЬ ЛИСТОВАЯ

х/к № 0,5; 0,8; 1,0; 1,5; 2,0; 2,5; 3,0; 3,5

г/к № 2,0; 3,0; 4,0; 5,0; 6,0; 10,0

оцинкованная № 0,55

марки 45 № 7,0; 16,0

ПОЛОСА

марки 65Г; 3х288Ф; 8хФ

ШВЕЛЛЕР № 12

СТАЛЬ СОРТОВАЯ

марки 45 № 20; 40; 50; 56; 60; 65;

70; 90; 160; 170;

марки 65Г; ШХ15-В; 20Х13;

40Х13; 35ХГСА; 12Х18Н10Т

УГОЛОК

РАВНОПОЛОЧНЫЙ

32х4; 40х4; 45х4; 63х6; 70х7;

100х7х600; 125х9

Услуги посредников оплачиваются при наличии у них р/с

Будем рады рассмотреть любые Ваши предложения и предоставить

Вам существенные льготы в отношении оплаты и доставки товара

Торг.отдел: г.Минск, ул.Захарова, 40-16, тел. (0172) 36-52-96, факс 36-34-67

Создается дилерская сеть по областям Тел. 78-32-59

У КАБІНЕЦЕ МІНІСТРАЎ РЭСПУБЛІКІ БЕЛАРУСЬ

24 красавіка Кабінет Міністраў прыняў пастанову № 280 «Аб матэрыяльнай падтрымцы асобных катэгорый грамадзян у сувязі са святкаваннем Дня Перамогі ў Вялікай Айчыннай вайне».

Улічваючы, што свята Перамогі павінна прайсці пад знакам прайўлення асаблівай увагі да інвалідаў вайны, удзельнікаў вайны і працоўнага фронту, асоб, якія пацярпелі ад фашызму, інвалідаў з дзяцінства, чья інваліднасць звязана з ваеннымі дзеяннямі і іх вынікамі, сем'яў загінуўшых, Кабінет Міністраў прадугледзеў аказанне гэтым катэгорыям грамадзян матэрыяльнай падтрымкі за кошт сродкаў рэспубліканскага бюджэту.

Пастановай прадугледжваецца аказанне матэрыяльнай падтрымкі Героям Савецкага Саюза, Героям Сацыялістычнай Працы, якія ўдасгоены гэтых званняў за заслугі ў гады Вялікай Айчыннай вайны, поўным кавалерам ордэна Славы ў памеры чатырох мінімальных заробковых плат.

Удзельнікам і інвалідам Вялікай Айчыннай вайны, бацькам, дзецім-інвалідам з дзяцінства і жонкам (мужам) ваеннаслужачых, партызан і падпольшчыкаў, што загінулі або прапалі без вестак у час баявых дзеянняў у гады Вялікай Айчыннай вайны, якія не ажаніліся другі раз, будзе аказана матэрыяльная падтрымка ў памеры двух мінімальных заробковых плат.

Матэрыяльную дапамогу ў памеры адной мінімальнай заробковай платы атрымаюць асобы, узнагароджаныя ордэнамі і медалямі СССР за самаадданую працу і беспералынную службу ў тыле ў гады Вялікай Айчыннай вайны, грамадзяне, якія працавалі ў перыяд блакады Ленінграда на прадпрыемствах, ва ўстановах і арганізацыях горада і ўзнагароджаныя медалём «За абарону Ленінграда», а таксама грамадзяне, узнагароджаныя ордэнамі «Жыгучае бласкаднае Ленінграда», а таксама былыя вязні фашысцкіх канцлагераў, турмаў, гэта і былыя непаўналетнія вязні іншых месцаў прымусовага ўтрымання, створаных фашысцкай Германіяй і яе саюзнікамі ў перыяд другой сусветнай вайны, інваліды з дзяцінства з прычыны ранення, кантузіі або калецтва, звязаных з ваеннымі дзеяннямі ў перыяд Вялікай Айчыннай вайны (або з вынікамі ваенных дзеянняў).

Гэтай пастановай Кабінет Міністраў даручыў масцовым выканаўчым і распарадчым органам зрабіць выплату грашовых сродкаў указаным катэгорыям грамадзян у перыяд з 1 па 15 мая 1996 года.

Прэс-служба Кабінета Міністраў
Рэспублікі Беларусь — БЕЛТА.

ЗВАРОТ

Беларускага саюза афіцэраў і Беларускага фонду міру да калектываў прадпрыемстваў, устаноў, арганізацый, банкаў і камерцыйных структур Рэспублікі Беларусь

Па ініцыятыве Саюза афіцэраў і Фонду міру ў 1995 годзе да 50-годдзя Перамогі над намецка-фашысцкімі захопнікамі ў рэспубліцы быў створаны пастаянная дзеючы «Фонд абароны ветэранаў вайны».

Дзесяцінаццаць працоўных калектываў унеслі свой пасильны ўклад у стварэнне Фонду. Агульная паступленні склалі 320 млн. рублёў. З асаблівым разуменнем да гэтага мерапрыемства аднесліся Ашчадбанк «Беларусьбанк», які ўнёс 300 млн. рублёў, «Белсвязбанк» — 5 млн. рублёў, камерцыйны банк «Беларусь» — 3 млн. рублёў, камерцыйная структура «Ланжэрона», «Сяміплан», «Добрачыльце» і інш.

Ветэраны вайны выказваюць сваю глыбокую ўдзячнасць кіраўніцтву і працоўным калектывам, якія прынялі ўдзел у гэтай вышэйшай справе.

Праўленне створанага фонду з улікам наждадзін ветэранскіх арганізацый і практычнай мэтазгоднасці правяло дзве акцыі, накіраваныя на клопаты аб ветэранах вайны.

За кошт сабраных сродкаў было закуплена велікая неабходнае медыцынскае абсталяванне для Бараўлянскага шпітала ўдзельнікаў вайны на суму 160 млн. рублёў і Ордэцкага шпітала (Віцебская вобласць) на суму 60 млн. 93 тыс. рублёў. Цяпер разглядаецца пытанне аб аказанні дапамогі Магілёўскаму і Гомельскаму шпіталям удзельнікаў вайны.

Цяжка жыццёва цяпер ветэранам, іх пакідае здароўе, рады іх радзіцы з кожным днём. Дзяржава не ў сілах вырашыць усё праблемы, звязаныя з ветэранамі вайны.

У гэты цяжкі час мы звяртаемся да ўсіх працоўных калектываў: прыйсці на дапамогу сваім дзядзям і бацькам, тым, хто, рызыкуючы жыццём, здабылі вялікую перамогу ў жорсткіх бітвах з самымі каварнымі ворагамі ў другой сусветнай вайне.

Не застаўцеся раўнадушнымі ў гэтай вышэйшай справе!

Вашы ахвяраванні просім пералічваць на разліковы рахунак нумар 3015000000053 у ОПЕРУ АСБ «Беларусьбанк», код для Мінска 362, для іншагарадніх код 153001362.

Беларускі фонд міру Старшыня М. ЯГОРАЎ

Беларускі Саюз афіцэраў Старшыня Д. ІВАНОВ

Я. Я. САКАЛОВУ — 70 ГАДОЎ

Споўнілася 70 гадоў Яўсэвічу Яўсэвічу Сакалову, які ў канцы 80-х быў першым сакратаром ЦК Кампартыі Беларусі, а перад гэтым на працягу дзесяці гадоў узначальваў Брэсцкую абласную партарганізацыю. Ён выбіраўся дэпутатам Вярхоўнага Савета СССР і БССР некалькіх скліканняў. З яго імем звязаны значныя пераўтварэнні ў эканоміцы, асабліва ў сельскай гаспадарцы і будаўніцтве, накіраваныя на ўкараненне сучасных тэхналогій у вытворчасць.

У сувязі з 70-годдзем, а таксама за актыўны ўдзел у рабоце Беларускай арганізацыі ветэранаў вайны, працы, Узброеных Сіл і праваахоўных органаў Прэзідыум Вярхоўнага Савета Рэспублікі Беларусь ўзнагародзіў Я. Я. Сакалова Ганаровай граматай.

БЕЛТА.

РЭПАРЦЁР АТРЫМАЎ ЗАДАННЕ...

...ЗДАЦЬ КРОЎ

Палічыўшы небяспечным здаваць уласную кроў, я ўсяго толькі вырашыў пацікавіцца гэтым пытаннем у аматараў дзяліцца ёй з іншымі. Па-першае, трэба заўважыць, што донарскі рух набыў выключны маштабы.

Рухавіком працэсу ў дачы да крыві сёння сталі грошы. Калі раней максімальны прыбытак за разовае ахвяраванне крыві склаў 25 рублёў, то не ўсе донары і кваліфікацыя на грошы. Часам здавалі па дзве, а то і чатыры грамаў бясплатна. У знак удзячнасці медыцынскія ўстановы кармілі добрым абедом. І трэба заўважыць, што па ранейшым часе абед плюс два выхадныя дні — такія ўмовы задавальнялі многіх. Да ўсяго астатняга быць донарам было пачэсна. Донары ўшаноўваліся значкамі, граматамі, званнямі. Да донараў перш-наперш звярталіся ў экстрэмальных сітуацыях.

Нельга сказаць, што кошт крыві, як і патрэба ў ёй, змяніліся. Людзі па-ранейшаму трапляюць у аварыі, хварэюць. Мо нават болей, чым раней. А што ж датычыць здачы крыві, то сёння ўжо не трэба адчыняць перасоўныя донарскія пункты на прадпрыемствах, у навуковых установах, у вайсковых часцях. На станцыі пералівання крыві сталічнай вобласці напрыклад, штодня кроў здаюць да 200 чалавек. Чатыры грамаў уласнай каштоўна-жыццёдайнай сыравіны кожнаму з грамадзян прыносіць прыбытак у дзве тысячы рублёў. На абед разлічваць не даводзіцца. Праў-

да, каб не зваліліся з ног і з Навінак даехалі дахаты, вам выдадуць шклянку чаю і два пакі пячэння.

Прымаюць кроў ва ўмовах, зразумела, стэрыльных. Ды і ад наведвальнікаў патрабуюць даведку з паліклінікі па месцы жыхарства. Але пра СНІД, а таксама час, змарнаваны на атрыманне даведкі, наваўлення і спрактыкавання, вопытны ўжо донары думаюць у апошнюю чаргу. Іншы клопат — чэргі. Запісвацца для здачы крыві, каб трапіць у лік двухсот штодзённых шчасліўцаў, трэба не пазней як за паўтара месяца. Але не забывайцеся і пра наступную важную акалічнасць: здаваць кроў дазволена не часцей як 1 раз у два месяцы. Так што вашы чатыры грамаў сталага заробку не заменіць.

Сацыяльны партрэт сённяшніх донараў-здатчыкаў у асноўным аднародны: рабочыя невялікіх заводаў, фабрык, прадпрыемстваў, якія ў асноўным прастойваюць, альбо зусім беспрацоўныя. Фізічны стан таксама можна прывесці да адной роўніцы: сядзяць мужыкі ў чаканні хуткага заробку альбо «пасля ўчарашняга», альбо паспеўшы ўжо «прычасціцца» з раныцы. Дзіўна, што ўсё ж прарываюцца да запаветнай мэты, бо і ціск жа перад здачай крыві мераюць.

Таму вось, з-за гэтай апошняй акалічнасці, няма і цвёрдай упэўненасці, што абавязкова дахаты трапляць у некаторых тыя дзве тысячы рублёў за чатыры грамаў крыві.

Алесь КАРЛЮКЕВІЧ.

...НАБЫЦЬ АЎТАЗАПЧАСТКІ

Вясна — не толькі час прылёту гракоў, але і гарачая пара для аўтамабілістаў, якім якраз трэба паклапаціцца аб сваім чатырохколавым сябру. У адных машынах эксплуатавалася цэлая зіма і цяпер мае патрэбу ў рамонце, у другіх яна прастаяла ў гаражы ці на адкрытай пляцоўцы і ўсё роўна нешта выйшла са строю. А ў трэціх яшчэ з мінулага сезона не на хаду. І кожнай катэгорыі аўтааматараў патрэбны розныя запчасткі. Колькі яны каштуюць сёння на цэнтральным аўтарынку беларускай сталіцы?

Паколькі пераважная большасць нашых сучаснікаў ездзяць на «Жыгулях», агляда абмяжум цэнамі на дэталі да аўтамабіляў «ВАЗ».

Не бяды, калі вашы праблемы звязаны толькі з элементамі падвескі — кошт «жалязяк» тут даволі памяркоўны. Верхняя шаравая апора да «ВАЗ-2101/07» абыдзецца прыкладна ў 45—60 тысяч рублёў, а ніжняя — у 40—50 (для «ВАЗ-2108/09» — 85—90 тыс.). Пакупка амартызатараў выйдуць у 170—190 тыс. за адзін пярэдні ці 180—200 тыс. за адзін задні (які, дарэчы, часцей выходзіць са строю). Утулікі амартызатараў і стабілізатараў каштуюць, можна сказаць, дробязі — 4—8 тыс. рублёў. Але справа дрэнная, калі неабходна мяняць спружыны: за пару задніх прадаўцы запросяць не менш як 420 тыс. да старога пакалення «Жыгулёў» («ВАЗ-2101/07») або 450 тыс. — да пярэднепрывадных «Самар» і «Спадарожнікаў».

У прыцыпе, надорага абыдзецца сайлент-блокі — па 12—18 тыс. за штуку. Наканечнікі рулявых цяг забяруць з вашага кашалька 60—70 тыс. для «ВАЗ-2101/07» або 105—130 тыс. — для «ВАЗ-2108/09». Пакупка маятнікавага рычага будзе каштаваць не менш як 150—170 тыс. рублёў.

Тым, хто часта карыстаўся тармазамі, трэба падрыхтаваць 60—80 тыс. за пярэднія калодкі («васымёрак» і «дзевятка» — 80—90 тыс.) і ў паўтара раза больш — за заднія (для не-пярэднепрывадных «Ладаў»). На тармажныя

шлангі знізілася цэна, і купіць іх за 15—18 тыс. не складзе ніякай цяжкасці. Крыху даражэй — 90 тыс. для «ВАЗ-2101/07» і 120 тыс. для «ВАЗ-2108/09» будзе каштаваць трос стаянчага тармаза (або прасцей — «ручніка»). А вось тармажныя барабаны пацягнуць па 180 тыс. рублёў за штуку.

Рыхтуюцца да сур'ёзных расходаў, калі ў вашай падпалечнай — непадалік у трансмісіі. Вядомы дыск счэплення для «ВАЗ-2101» забярэ з сямейнага бюджэту 200—280 тыс., а націскны дыск у зборы ніхто не ўступіць танней як за 250—480 тыс. Праўда, замена выцскага падшыпніка будзе каштаваць усяго толькі 130—150 тыс., калі вы ездзіце на «Жыгулях», і 180—200 тыс. — калі маеце «Спадарожнік». Сапраўдная дробязь — 10—18 тыс. — спатрэбіцца на замену салынікаў. Нядорага (60—70 тыс.) будзе каштаваць крыжавіна карданнага вала, хоць прамежкавую апору кардана можна набыць за 150—155 тыс. Ну, а калі на вашай «васымёрцы» ці «дзевятцы» палляцеў ШРУС, рыхтуюцца да значных расходаў у межах ужо 700—770 тыс. рублёў.

Вялікую дзірку ў сямейным бюджэце можа зрабіць замена размеркавальніка запальвання (430—460 тыс. для старых мадэляў «ВАЗ» і 640—690 тыс. — для новых). «Васымёрчанка» каштуе запальвання каштуе ў межах 170 тыс. Рэле-рэгулятар «ВАЗ-2101/07» ацэньваецца ў 40—60 тыс., а «бегунок» — не больш як 20—25 тыс. З іншых адчувальных расходаў па электраабсталяванню — бендыкс стартэра (130—135 тыс. у залежнасці ад мадэлі машыны). І «ахілесавы пята» «васымёрак» — камутатар (215—230 тысяч).

Шчоткі генератара каштуюць не даражэй чым 30—35 тысяч, незалежна ад мадэлі легкавушкі. Прыкладна на такім жа ўзроўні — кошт падшыпніка генератара. І толькі правады высокага напружання ў паўтара—два разы даражэй: 40—60 тыс. для «касіні» і 75—85 тыс. — для пярэднепрывадных «Ладаў».

Не памыліцеся ў выбары і — удалай вам пакупкі!

Аляксандр ТРАХАЧОЎ.

...ПАПІЦЬ ПІВА

Калі б нейкі мастак узяўся напісаць карціну спякотнага летняга дня ў горадзе, напэўна, такая карціна была б няпоўнай без выявы даўжэзных чэргаў ля піўных ларкоў. Знісленыя грамадзяне, абліваючыся потам, нецярпліва пераступаюць з нагі на нагу ў чаканні ўрачыстага моманту, калі, трываючы ў руцэ поўны куфаль, можна будзе спакойна адчыніць у бок і з асалодай уліць у сябе паўлітра халоднага бурштывавага напою.

Але гэта будзе летам. Пакуль паказчыкі тэрмометра не перавышаюць крытычнай адзнакі, лепей набыць бутэльку-другую піва ў краме і спустошыць яе, зручна ўладкаваўшыся на канале, пад трансляцыю футбольнага матча альбо проста пад цікавую кінастужку. Шырокі асартымент замежнага бляшаначнага піва ў камерцыйных кіёсках цешыць вока, але далёка не кожны дазволіць сабе аддаць 10—18 тысяч рублёў за бляшанку. Мае айчынае піва ў бутэльках і яшчэ адну неадспрэчную перавагу — пустыя бутэлькі потым можна здаць і зноў купіць піва.

Што ж прапаноўваць нам айчынным вытворцы? У мінскіх крамах, аразумела, часцей за

ўсё можна сустрэць прадукцыю тутэйшых піўзаводаў — «Беларусі» і «Крыніцы». Танней за іншых каштуе «Мінскі бровар» — у залежнасці ад гандлёвай нацэнкі, па 4.100—4.200 рублёў за бутэльку. Піва гэтага гатунку ўтрымлівае 12 працэнтаў моцнасці, альбо 4,5 працэнта — у пераліку на алкаголь. Крыху даражэй абыдзецца бутэлька «Нямігі» — 4.200—4.300 рублёў. Аднаведны характарыстыкі гэтага піва — 11 і прыкладна 4 працэнта. «Лекерт-1» і «Лекерт-2» аблегчаць ваш кашальк таксама на 4.200—4.300 рублёў. Моцнасць — 12 працэнтаў, гэта значыць 4,5 працэнта алкаголю. Розніца паміж гэтымі гатункамі ў тым, што «Лекерт-1» гатуецца з дабаўкамі жэлына, тады як «Лекерт-2» — з дабаўкай ядлоўцу. «Граф Чапскі» каштуе 4.300—4.400 рублёў за бутэльку і ўтрымлівае адпаведна 13 і 5 працэнтаў. Крыху даражэй за іншыя піва «Траецкае» і «Аліварыя» — па 4.400—4.500 рублёў.

Такім чынам, прыемнага адпачынку! Але не захапляйцеся: адна справа — выпіць паўлітра ці літр піва, але калі высмактаць 8—10 бутэлек адразу, дык зранку ваш стан мала чым будзе адрознівацца ад звычайнага пахмелля.

Ігар АНДРЭЙЧАНКА.

СКАНДАЛ

«ЗАСВЯЦІЛІСЯ» МЫТНІКІ

Памятаю, на «прамой лініі» Беларускага тэлебачання з кіраўніком Дзяржаўнага мытнага камітэта яму задавалася пытанне аб злоўжываннях на мытні. Тады Пётр Крэчка адказаў нашаму карэспандэнту, што, сапраўды, такія факты ў практыцы іх работы маюцца, аднак па меры сіл мытнікі стараюцца пазбавіцца свае шэрагі ад нядобрасумленных людзей. З той пары прайшло няшмат часу, і вось чарговая інфармацыя: затрымана двое мытнікаў.

Аперацыю па затрыманні правадзілі ўпраўленне па барацьбе з арганізаванай злачыннасцю КДБ і аддзел па барацьбе з эканамічнай злачыннасцю МУС па Мінску. У выніку аперацыйных дзеянняў у «сеткі» аперацыйнікаў трапілі дзве высокапастаўленыя асобы — начальнік упраўлення Дзяржаўнага мытнага камітэта рэспублікі А. Паходня і старшы інспектар мытнага камітэта. Затрыманне адбылося 17 красавіка, амаль два тыдні таму. Зараз вядзецца следства.

Як удалося высветліць у МУС, гэтыя мытнікі падазраюцца ў атрыманні хабару ў памеры шасці тысяч долараў ЗША. Усе дэталі справы трымаюцца пакуль у сакрэце, аднак пэўнае ўяўленне аб ёй усё ж такі атрымаць нам удалося. Падваілі людзей з высокай пасадай камерцыйныя структуры: мытнікі пакваліліся на «злётныя», згадзіўшыся аформіць мытныя дакументы на правоз груза. Крокка ў справе яшчэ не пастаўлена.

Ігар ШЧУЧЭНКА.

КРЫК ДУШЫ

КАЛІ СУМЛЕННЫ, ТО ЧАМУ БЕДНЫ?

Я выпісваю вашу газету, але зараз выпісць ужо не змагла, таму што захварэў сын і ўсе грошы пайшлі на лекі. Але я ўсё роўна буду чытаць яе ў чытальнай зале бібліятэкі.

А пішу вось чаму. Ваша газета нейкая добрая, калі можна так сказаць, павернута тварам да людзей. І хацелася б, каб Вы запрашалі поіаколага і ён даваў парад, як жыць і жыццёва цяпер, як выхоўваць дзяцей. Хацелася б даведацца, як мне выхоўваць сына. Я сама выхавана так, што галоўнае для мяне — духоўнае багацце. Але цяпер жа ўсё наадварот. Калі ты багаты, то штосці значыш, калі бедны — ты нуль. Мне та і сказаў былі муж: «Ты — нуль». Таму што я — «беспасажніца».

Жа ка мне растлумачыць усё гэта дзіцяці, каб ён зразумеў, што галоўнае — не грошы? Яму цяпер каля 7 гадоў. Быў ён у маёй маці. Яна пятаецца: «Чаму ты мяне завеш бабай, а татаву маму — бабуляй?» А ён адказвае: «Таму што ты нарадзіла маму, і яна бедная, а бабуля нарадзіла тату, і ён багаты. Вось таму яна бабуля».

І мне ўсё гаворыць: калі я вырасту — буду багатым. Я ж стараюся растлумачыць: сыноч, галоўнае быць не багатым, а добрым чалавекам. А ён мне: ты добрая, а чаму бедная? Я пачынаю ўжо злавасца, і не ведаю, як растлумачыць.

Мінская вобласць.

Алена.

УДАКЛАДНЕННЕ

У нумары «Звязды» за суботу ў матэрыялах «прамой лініі» са старшынёй Вярхоўнага Савета С. Шарэцкім па тэхнічных прычынах не прачытаецца загаловак «Праблема захавання законнасці ў нашай маладой суверэннай дзяржаве сёння стаіць надзвычай востра».

Прыносім свае прабачэнні.

Наступны нумар «Звязды»
выйдзе ў пятніцу, 3 мая.
Графік выхаду газеты зменены
ў сувязі са святам 1 Мая.

ДА ЎВАГ ЧЫТАЧОЎ

Жыццё, як вядома, не чорна-белае, а каларовае. Менавіта ўсё яго адценні імкнуча адлюстраваны ў сваіх матэрыялах журналісты «ЗВЯЗДЫ». А цяпер, дзякуючы ўдасканаленню тэхналогій вытворчасці газет у Беларускай Доме друку, з'явілася магчымасць сцвярджаць гэта і ў прамым сэнсе — праз каларовы друк. І «ЗВЯЗДА» спяшаецца выкарыстаць такую магчымасць. Сёння чытачы і падпісчыкі Мінска атрымаюць нумар «ЗВЯЗДЫ» ў колеры. Пачатае будзем працягваць.

ПАДПІСВАЙЦЕСЯ НА «ЗВЯЗДУ»!

Кошт падпіскі:

на II паўгоддзе — 81.600 рублёў;
на III квартал — 40.800 рублёў;
на 1 месяц — 13.600 рублёў.

ЗАСТАВАЙЦЕСЯ З НАМІ!

Дзяржаўны камітэт Рэспублікі Беларусь па друку выказвае глыбокае спачуванне рэдактару абласной газеты «Гродзенская праўда» Іосіфу Іванавічу Багіно з выпадку заўчаснай смерці ДАЧКІ.

ПРАЦЭС ПАЙШОЎ,

На кожным кроку ў Ізраілі ўспамінаеш вядомую песню Высоцкага пра тое, што тут на чвэрць — наш народ. І сапраўды: ведаючы рускую мову, тут ніколі не будзеш адчуваць сябе чужым.

Цябе напойць кавай у маленькай крамцы ў Старым горадзе («не абавязкова нешта купляць, проста пагаворым»), галантна праводзяць да гатэля, распытаўшы пры гэтым усё да драбніц пра цябе і надвор'е ТАМ, а то запрасяць (калі ты процілеглага полу) проста «выпіць джыну са старым чукчам Моці». Дзіўна: тут яны становяцца «чукчамі» (Моці — з Новасібірска), «рускімі» і «палякамі», хаця нацыянальнасць у асноўным ва ўсіх адна.



А ЯЎРЭЙ ПАЕХАЎ

Там, у Саюзе, яны часам (а можа, і не часам?) адчувалі дыскамфорт, таму што яўрэі, тут — тое ж самае, але ўжо таму, што «рускія». Адаптацыя адбываецца, заваёўваецца месца пад шчодрым ізраільскім сонцам, але не адразу. Ну вось, напрыклад, трэба вам узяць ільготны крэдыт на куплю дома (машкantu). Калі вы карэнны ізраільчанин, машкantu вам выдадзюць пад большы працэнт, чым нядаўняму рэпатрыянту. Ёсць падставы для крыўды на бытавым узроўні, а адсюль — і пэўных узаемаадносінаў.

І ўсё ж у Ізраілі на любым узроўні любяць падкрэсліваць, што былы Саюз вельмі многа даў для іх краіны, хаця б у асобах сваіх лідэраў розных часоў — выхадцаў з рэспублік былога СССР. Мы пабывалі на магілах Голды Меір, Іцхака Рабіна, Хаіма Вейцмана, Давіда Бен-Гурыёна. Тут шмат людзей: гараць свечкі, моляцца, у тым ліку і па-руску. Моляцца за Ізраіль, бачачы атрыбуты дзяржаўнасці нават у магілах сваіх кіраўнікоў.

Да сваёй былой «савецкасці» рэпатрыянты ставяцца па-рознаму. Хтосьці раздражнёна ўспамінае марна патрачаныя самыя лепшыя гады («у інстытут не прымаў, бо яўрэі»). А ў паважанага прафесара ў саліднай клініцы дрыжаць рукі: ён рады параспытаць, а галоўнае, відаць, успомніць той стан душы, калі маладосці і талент былі адзіным жыццёвым набыткам. Сёння ў прафесара Вейснера з клінікі «Хадаса» ёсць усё: шырокае прызнанне, любімая работа, грошы, а галоўнае — кранальнае пачуццё адказнасці за людзей, тутэйшых і «нашых». Ён — хірург-анкалаг, бываў у Чарнобылі, зараз працуе з «чарнобыльскімі» дзецьмі. Горача пераконвае нас, журналістаў: не трэба ўсё спісваць на Чарнобыль, трэба ствараць людзям нармальныя ўмовы жыцця, правільнае харчаванне найперш, — і многія праблемы адступяць, знікнуць самі па сабе. Але ж уся наша бяда, відаць, у тым, што чарнобылі і іншыя трагедыі здараюцца найчасцей у часы агульнакалічэўнага крызісу...

Да нашай «перабудовы» ў Ізраілі змаглі пераехаць нямногія яўрэі — у 70-я гады іх было каля ста тысяч чалавек. Потым, як вядома, «працэс пайшоў», а разам з ім — і масавы выезд яўрэяў з рэспублікі былога СССР (штомесячна — тысячы чалавек).

Нашы саветолагі, гаворачы па-руску, абсалютна прававерналі распаўсюд СССР, — расказвае Мірон Гордан з МЗС Ізраіля. — Я тады якраз напісаў навуковую працу, дзе параўноўваў планы рэформы Чарненкі і Гарбачова. Зрабіў дзве высновы: па-першае, абодва планы вельмі падобныя, па-другое, іх ніхто не збіраецца выконваць. Я памыліўся, як і ўсе мы.

Палітолагі памыліліся, а людзі паехалі. З усімі сваімі праблемамі, з амаль татальным нявяданнем іўрыта, без валодання якім у Ізраілі не прыжыцца, з трывай спадчынай былога савецкага чалавека — няўменнем прыстасоўвацца, выяўляць у сабе асобу, са спадзяваннем на размеркавальную місію дзяржавы. Далёка не ва ўсіх былі багатыя родзічы, на чыю апеку можна было разлічваць хця б на першым часе.

Мы пабывалі ва ўльпане Цэнтру абсорбцыі ў Іерусаліме. Ён уяўляе сабой школу для вывучэння іўрыта рэпатрыянтамі з 30 краін свету, пераважна з былых краін СНД. Ульпан — не

для ўсіх. Умова — вышэйшая адукацыя, узрост да 30 гадоў, адсутнасць сям'і. За пяць месяцаў слухачы атрымліваюць веды па гісторыі Ізраіля, арыенцыі ў пошуку работы, вывучаючы мову. Тут жа і жывуць, харчуюцца. Каштуе ўсё гэта 750 долараў за ўвесь перыяд. Адкуль грошы? З «кошыка абсорбцыі» — беззваротнай пазыкі, якую атрымлівае ад дзяржавы кожны новы рэпатрыянт. Яе памер — каля трох тысяч долараў.

Мы пагаварылі з некаторымі слухачамі ульпана.

Рыгор з Жытоміра, 26 гадоў, архітэктар:

— Прыехаў пакуль адзін, без бацькоў, але думаю, што і яны хутка будуць тут. Мне і ў Жытоміры жылося нядрэнна. Трохі працаваў па спецыяльнасці, спрабаваў заняцца бізнесам — не атрымалася: падаткі перашкаджалі. Сумленна працаваў там амаль немагчыма. Выбар даўся нялёгка: ніхто з нас не адмаўляецца і ад першай сваёй радзімы. Але я многа чытаў пра гісторыю яўрэйскага народа і вырашыў, што павінен жыць тут.

Наташа з Кіева, 25 гадоў, інжынер-металург:

— Мне тут будзе няпроста — работу па спецыяльнасці не знайду. Давядзецца перавучацца. На першым часе хопіць «кошыка», потым буду дазёць падпрацоўваць, каб плаціць за вучобу, — гэта тут норма.

— А жыць дзе будзеце?

— Таксама праблема. Жыллё каштуе дорага, але ж усё нежыццёвае. Спадаюся, што знайду добрую работу, а гэта ў Ізраілі — вырашэнне ўсіх пытанняў.

У краіне існуе дзяржаўная праграма «Першы год на радзіме», якая дае магчымасць адаптавацца, знайсці жыллё, працу. Некаторыя рэпатрыянты прама з аэрапорта накіроўваюцца ў кібуц, дзе можна жыць і працаваць, не трацячы нават грошы з падаранага дзяржавай «кошыка». Для пенсіянераў прадугледжаны даплаты на «здымнае» жыллё (калі няма дзяржаўнага або свайго). Дарэчы, рэпатрыянты пенсійнага ўзросту (у Ізраілі ён складае 65 гадоў для мужчын і 60 — для жанчын) атрымліваюць тут «дапамогу на пражытчы мінімум» — тое, што ў нас называюць пенсіяй. І не мае значэння, дзе ты працаваў да выхаду на пенсію — тут ці, напрыклад, у Бабруйску або Пінску: дапамогу ад дзяржавы атрымаеш аднолькава. Пенсіянер-адзіночка атрымлівае ў месяц каля 1100 шэкеляў (1 долар = 3 шэкелі), а пенсійная пара — прыкладна 1600 шэкеляў.

Асобныя пенсіі ўстаноўлены для інвалідаў другой сусветнай вайны. Яны даволі істотныя — на ўзроўні сярэднямесячнай зарплаты па краіне (прыкладна паўтары тысячы долараў).

Мы пабывалі ў многіх ізраільскіх міністэрствах, на прадпрыемствах, у аўдыя клініцы — і ўсюды сярод кіруючых работнікаў нямала нашых былых суайчыннікаў: з іх атрымліваюцца нядрэнныя спецыялісты. Да грунтоўнай прафесійнай адукацыі дадаецца неадольнае жаданне працаваць, замацоўвацца тут выключна праз сваю працу, талент, а не праз намаганні папярэдніх пакаленняў. Нават тут, на зямлі заповітай, манна нябесная, насуперак паданням, не сыплецца, нічога не даецца «за так», без намаганняў і працы.

Узровень беспрацоўя сярод новых рэпатрыянтаў пакуль вышэйшы, чым сярод карэнных

ізраільчанаў (адпаведна 9 і 6 працэнтаў). Адбываюцца і моўныя праблемы, і якасць адукацыі (медыцына, напрыклад, тут даводзіцца перавучацца), і структура прафесійнай арыентацыі тых, хто едзе сюды: ніхто ж не запрашае асобна людзей той спецыяльнасці, якая патрэбна ў Ізраілі! І таму «рускі» музыкант на тэлевізійскай ці іерусалімскай вуліцы — частая з'ява.

— Стварыць новыя рабочыя месцы — не праблема, — расказвае Наташа Міхаэлава з аддзела бюджэту ізраільскага міністэрства фінансаў. — Можна мець урача ў кожнай школе, можна фарбаваць парканы кожны тыдзень у новы колер — абы плаціць людзям зарплату, але падобныя праекты штучнай ліквідацыі беспрацоўя адхілены. Спрабуем вырашаць праблему рыначнымі метадамі — шляхам зніжэння падаткаў з работадаўцаў за кожнае рабочае месца.

Кожны месяц у Ізраілі прыбывае па некалькі соцень новых грамадзян толькі з адной Беларусі.

— За гады працы ў Ізраілі я ўражаны мясцовай беларускай абшчынай, — расказвае саветнік Пасольства Беларусі ў Ізраілі Міхаіл Фарфель. — Людзі цёпла захоўваюць памяць пра сваё беларускае карані. У нас ёсць свой Пінск, свой Віцебск, Мінск, Слонім — збіраюцца на святы, памянаюць кожнага, хто памёр — тут і там, на Беларусі. Чалавек, у якога даве радзімы, — багаты чалавек.

Многія з тых, хто пераехаў сюды жыць з Беларусі, мараць пра закон аб двайным грамадзянстве, які б даў магчымасць быць на рэальнай радзіме часцей — акрамя маральнага боку праблемы, ёсць і матэрыяльны: віза з Ізраіля каштуе вельмі нятанна.

Пасольства ў Ізраілі маюць пакуль восем дзяржаў СНД. Праблемы ў іх адкрыцці дзве: грошы і кадры.

Паколькі размова зайшла пра кадры, я папыталася ў пана Гордана: як аднесліся ў ягоным ведастве да прызначэння паслом Беларусі ў Ізраілі былога шэфа беларускага КДБ пана Лавіцкага, пазначыўшы сваё пытанне рэмаркай «магчыма, не для друку». Пытанне зусім для друку, запярэчыў пан Гордан, паколькі кожная дзяржава сама вырашае, каго і куды пасылаць для дыпламатычнай работы. І для адстаўных супрацоўнікаў службы бяспекі, на яго думку, не можа быць ніякіх абмежаванняў. Куды горш, калі на дыпламат прызываюць людзей зусім нейтральных у гэтым плане прафесій, а потым паступае інфармацыя (а яна ў нас, падкрэсліў М. Гордан, пастаўлена няблага), што дыпламат «падпрацоўвае» ў вядомым ведастве «па сумяшчальніцтву». Чалавеку, які добра ведае праблемы сваёй краіны, працаваў у маштабе дзяржавы, куды прасцей справіцца з работай, чым, напрыклад, былому сакратару вясковага райкома партыі, што, здараецца, прызывае з такой іншай дзяржавы.

— Работы прыбаўляецца, — згаджаецца ў час нашай размовы і сам Генадзь Міхайлавіч Лавіцкі — сталы чалавек і малады пасол. — Першыя ўражанні ад сустрэчы з цікавай, унікальнай краінай прайшлі, адчуванне таго, што жыеш і працуеш там, куды вяртацца не паломнікі, — застаецца, вы самі адчулі гэта. Перспектывы ў супрацоўніцтве дзвюх краін — вялізныя, дынаміка яго разгортваецца.

Працэс, аказваецца, дасюль ідзе...

Людміла РЫЖАНКОВА.

МАЛЕНЬКІЯ САКРЭТЫ ВЯЛІКІХ ЛЮДЗЕЙ

У Злучаных Штатах была выдадзена кніга «Альманах славутых людзей», у якой па-ведамляюцца цікавыя падрабязнасці з жыцця амерыканскіх прэзідэнтаў.

Устаўныя скіцы Джорджа Вашынгтона былі зроблены з зубоў гіпапатама. Джордж Буш ва ўзросце 18 гадоў стаў самым маладым лётчыкам ВМФ, які атрымаў афіцэрскае званне ў перыяд другой сусветнай вайны. Уліс Грант, камандуючы войскамі Поўначы падчас грамадзянскай вайны, быў аштрафаваны за парушэнне правілаў дарожнага руху (ён ехаў у конным экіпажы па Вашынгтону). Эндрю Джонсан, нават калі ўжо стаў прэзідэнтам, час ад часу сам шыў сабе адзенне. Да таго, як заняцца палітыкай, ён быў краўцом. Другая жонка прэзідэнта Вудра Вільсана, спадарыня Эдзіт Полт, даводзілася далёкай сваячкай індзейскай прынцэсе Пакахонтас. Гары Трумэн — адзін з прэзідэнтаў XX стагоддзя, які не наведваў каледж.

ГАРНІТУР ДЛЯ ПРЭЗІДЭНТА

«Не горш чым у іншых вялікіх людзей будзе зараз спальны гарнітур у прэзідэнта Украіны Леаніда Кучмы. Міністэрства эканомікі рэспублікі даручыла закарпацкай фірме «Вікторыя» вырабіць супермэблі з 17 прадметаў з выкарыстаннем буку, ясеню, арэха і іншых каштоўных парод. Гарнітур, які ўпрыгожыць дачу кіраўніка дзяржавы пад Кіевам, ацэньваецца ў 2 мільярды карбованцаў.

Заўважым, што памер сярэдняй зарплаты на Украіне сёння вагаецца ад 3 да 8 мільёнаў карбованцаў.

«ЗОРКІ» СВАІМ ВЫГЛЯДАМ НЕ ЗАДАВОЛЕНЫ

Нялёгка даводзіцца «зоркам» Галіўда, нават тым, каго глядачы лічаць верхам дасканаласці. Самі яны пастаянна знаходзяцца ў сабе розныя недахопы. Кім Бэсендэжэр, напрыклад, раздражняе тое, што далоні ў яе пастаянна потныя, а пальцы кароткія і тоўстыя. А Мішэль Пфайфэр незадаволеная сваімі вуснамі. Па яе словах, рот у яе падобны на дзюбу качкі. Джэйм Сімуір зведвае сапраўдныя пакуты пекла — яна кажа, што ў яе на носе можна праводзіць спартоўцы па скачках на лыжах з трампліна. У сваю чаргу Кандзіс Бэрген заяўляе, што больш плоскай жанчыны, чым яна, нельга сабе ўявіць.

УСЁ БАГАЦЕ ЗА ЗДAROЎЕ СЫНА

Усяго, што толькі магчыма, дасягнуў у Галіўдзе Сільвестр Сталонэ. Аднак 49-гадовы сумермен аддаў бы ўсё сваё багацце, каб толькі дапамагчы сыну.

Народжаны ад першага шлюбу акцёра 17-гадовы юнак пакутуе ад аўтызму, і хвароба зайшла так далёка, што ён не пазнае роднага бацьку.

«Я магу купіць усё, што хачу, — заявіў Сільвестр. — Але я ні секунды не вагаўся б, каб хто прапанаваў у абмен на маё багацце вылечыць сына. Я быў бы самым шчаслівым чалавекам у свеце, калі б ён сказаў толькі: «Прывітанне, тата!»

АХВЯРА КАНФЕРЭНЦЫІ

Гуманныя заклікі да рэгулявання нараджальнасці, якія прагучалі на каірскай міжнароднай канферэнцыі па народнаасельніцтву, прывялі да трагічнай развязкі ў адной з егіпецкіх сям'яў. Нейкі араб забіў сваю жонку, калі тая адмовілася выканаць сваё шлюбнае абавязкі. Учыніўшы злачынства, муж сам здаўся праваахоўным органам. Як ён растлумачыў паліцэйскім, у адказ на яго прашанне раздзяліць ложак, жонка пусцілася ў дыскусію аб свабодзе выбару для жанчын, які абвясцілі на канферэнцыі. Пасля гэтага муж, у якасці аргументу ў адказ, схпіўся за нож.

БОЛЬШАСЦЬ КАНАДЦАЎ СУПРАЦЬ МАНАРХІІ

Канаду ўпершыню за апошнія пяць гадоў наведаў прынц Чарльз. Цікава, што шасцідзённая паездка прынца не прыцягнула такой пільнай увагі, як візіты каралеўскай сям'і ў мінулым. Апытанне паказала, што толькі 44 працэнты канадцаў падтрымліваюць манархію. Правінцыяльная ліберальная партыя будзе ў бліжэйшымых выбарах галасаваць па пытанню аб тым, каб брытанскія манархі перасталі стаць на чале канадскай дзяржавы.

Аўторак, 30 красавіка

Беларускае тэлебачанне

12.45—14.00 «Выклікаем агонь на сябе». Маст. фільм. 2-я серыя.
15.00 Навіны.
15.15 «Ляная сукенка». «Татчумба». Мультфільм.
15.45 «Усё пра ўсё». Праграма для дзяцей.
16.30 Майстарня. Письменник Олег Лойка.
17.00 «Сугучнасць». Перадача з Віцебска.
17.20 Урокі Наталлі Наважылавай.
17.50 Музычны антракт.
18.00 «Аншлаг у тэатры абсурду». Дак. фільм.
18.15 Будзьце здаровы.
18.25 Эканаміст.
18.35 «Тройчы па аднаму». Музычная перадача MTV.
18.50 Навіны (з сурдаперакладам).
19.00 «Чакаю і спадзяюся». Маст. фільм. 1-я серыя.
20.05 Вертыкаль.
20.40 Калыханка.
21.00 Панарама.
21.55 Музычны антракт.
22.05 А. Сафонава, Д. Альбрэхтскі ў мастацкім фільме «Матылькі».
23.35 Футбол. Чэмпіят Англіі. «Лідс Юнайтэд» — «Ньюкаст Юнайтэд». У перапынку **(0.20)** — Навіны.

ГРТ

11.50 Ніна Сазонава ў фільме «Мая вуліца».
13.05 «Ганна Паўлава». 5-я серыя.
14.20 «Чароўныя гісторыі».
14.45 Квар'эта. «Вясёлая кватэра».
14.55 Мультфільм.
15.10 Чароўны свет, ці Сінема.
15.40 «Элен і хлопцы».
16.05 «Да шаснаццаці і старэй».
16.30 Сем дзён спорту.
17.20 «Сакрат трапінкі».
18.05 Футбол. Кубак Расіі. Паўфінал. «Дынама» (Москва) — «Лакаматыв». Трансляцыя. У перапынку — «Доброй ночы, малышы!».
20.00 Час.
20.35 Праграма перадач.
20.40 Музычная калекцыя ГРТ.
20.50 Хакей. У перапынку — Навіны.
23.55 Л. Прывіна. «Акардэон».

Канал «Расія»

7.00, 10.00, 16.00, 19.00, 22.00, 24.00 Весткі.
10.20—11.30 «Гардэмарыны, наперад!» Маст. фільм. 2-я серыя.
15.10 Чароўны чамадан.
15.20 «Нікіх больш прысмакаў». Дак. фільм зыкла «Перамена ў мам жыцці» (Швецыя).
15.35 Там-там навіны.
15.50 Календар.
16.20 Расія ў тварах.
16.45 «Брэменскія музыканты». Мультсерыял.
17.10 Кліп-антракт.
17.15 Тэлечасопіс «Здароўе».
17.25 Белав сонца Адлера.
17.55 Прасцей простага.
18.25 Надзвычайны канал.
19.35 «Санта-Барбара».
20.30 Гарадок.
21.05 Шахматны турнір «Крамлёўскія зоркі».
21.20 Фільм Эльдара Разанава «За беднага гусяра закінце слоўца».
0.15 Экран кримінальных паведамленняў.
0.25—1.20 Гарачая дэбата.

НТБ

17.00 «Сямейка Флінстоўн». 17-я серыя.
17.30 «Багатая жанчына: утрымаць мару». 13-я серыя.
18.00, 21.00, 23.00 «Сёння».
18.35 Герой дня.
19.00 «Вайна і любоў: ацалелы». Маст. фільм (ЗША).
21.35 «Доктар Куін, жанчына-ўрач». 47-я серыя (ЗША).
22.30 Часінка.
23.20 У пошуках прыгод.
23.50 Меламанія: «Канцэрт караля рок-н-рола Джэры Лі Льюіса».

Санкт-Пецярбург

11.55, 12.55, 13.55, 14.55, 15.55, 17.55, 18.55, 19.55, 20.55, 21.55 Інфарм ТБ «Цяпер».
13.45, 20.35 Тэлеслужба беспекі.
14.05 «Паўночныя пісьмы». Поголас мінулых лёсаў.
15.05 Пушкінскія эцюды.
15.20 «З Ленінграда ў Пецярбург у агульным вагоне».
15.50 Стыль жыцця.
16.05 Маленькія зорчкі.
16.25 Раўняеца каханне.
16.55 Спартыўны агляд.
17.05 Толькі без панікі.
17.30, 18.00 Паказвае Ленінградская АТК.
18.35 Вялікі фестываль.
19.05 «Першае каханне». Серыял.
20.05 «З Ленінграда ў Пецярбург у агульным вагоне».
20.45 Што наша жыццё...
21.00 Спорт.
21.05 «Парад парадаў» прадстаўляе П. Кірко-рава.
22.05 На ноч глядзячы.
22.20—0.34 «Новая Шэхерзада». Маст. фільм. 1-я і 2-я серыі.



Многія памятаюць, як некалькі гадоў таму на галоўным праспекце Мінска безвынікова ішла барацьба з мастакамі якія заяўлялі аб сваім праве прадаваць творы там, дзе самі пажадаюць. Парадку ад такога на праспекце не прыбаўлялася. Таму гарадскія ўлады прапанавалі мастакам перабрацца ў невялічкі скверык, таксама ў цэнтры горада.

— Як жывецца цяпер творцам? — запытаўся я ў члена савета Мінскай гарадской асацыяцыі свабодных мастакоў народнага майстра Дзмітрыя Ільчыка.

— Стала лепш! У гэтым скверыку гарадскія ўлады ўстанавілі для нас лаўкі, некалькі навесаў — усё бясплатна. Мы самі сочылі за чысцінёй сквера, правялі тут суботнік па добраўпарадкаванню.

— Ваш скверык ужо завуць «Манмартр». Ці далёка яму яшчэ да той запаветнай зоны кафе, камеру заахоўвання, займаецца невялічкі службовы лакайчык. Будзем праводзіць дзіцячыя вернісажы, дабрачынную распродажу.

Завітайце ў гэты скверык насупраць будынка кансерваторыі. Нават калі вы нічога і не прыкупіце, майстру будзе прыемна ваша ўвага. Паверце, ён гэтага заслугоўвае.

На здымках: на алейках сквера заўжды шматлюдна; мастак Уладзіслаў Стальмахоў; тут можна набыць матрошку на любы густ.

Яўген ПЯСЕЦКІ,
(фота аўтара).

ЯК ЖЫВЕШ, «МАНМАРТР»?



Post Factum

У гэты дзень...

30 красавіка 1573 года нарадзіўся паэт, перакладчык, урач Даніла Набароўскі (памёр у 1640-м). Вучыўся ў Вітэнбергу, Базелі, Арлеане. Слухаў лекцыі Галілеа Галілея ў Падуі, стаў прыхільнікам яго вучэння. Жыў у Нясвіжы, прымаў удзел у барацьбе з эпідэміямі на Беларусі. Пісаў вершы і вершаваныя пісьмы са Слуцка, Смалявіч, Дзялішч, у якіх даў замалёўкі жыцця на Беларусі XVI—XVII стагоддзяў.

У гэты дзень у 1695 годзе пачалося ўзброенае выступленне гарадскіх нізоў Слуцка і сялян навакольных вёсак супраць самавольства магнатаў Радзівілаў і Сапегі.

30 красавіка 1881 года нарадзіўся беларускі савецкі паэт Янка Журба (Іван Якаўлевіч Івашын, памёр у 1964-м). Першыя вершы на беларускай мове апублікаваў у 1909 годзе. Асноўныя тэмы творчасці: жыццё беларускага сялянства, абуджэнне нацыянальнай самасвядомасці.

У гэты ж дзень у 1883 годзе нарадзіўся Яраслаў Гапак (памёр у 1923-м), чэшскі пісьменнік, аўтар вядомага рамана «Прыгоды бравата салдата Швейка».

30 красавіка 1945 года савецкія войскі ўзялі сцяг Перамогі над рэйхстагам у Берліне.

Народны календар

Сёння — святы Засім, які (як і святы Савацей), лічыцца апекуном пчал — нездарма яго імя сустракаецца ва ўсіх пчальніцкіх замовах.

На пчальніках абавязкова меўся абразок абодвух святых, прычым Засім быў намаляваны на фоне лесу, у адной руцэ трымаў кацялок, а ў другой — крыж і мяцёлку для згравання раёў (ці крапіла). На Засіма-пчальара расставалі вулі.

У гэты дзень існуе вось якая прымета: калі ў апошні дзень красавіка сонца ўздыдзе ясна — будзе сухое лета, а калі праз хмары — дажджлівае.

Цікава

Папугаў сёння можна сустрэць у многіх дамах. Трымаюць іх зараз у асноўным як экзатыку.

А наогул жа гэтыя птушкі ў розныя часы займалі рознае месца ў жыцці людзей. У старажытных рымлян яны, напрыклад, асацыяваліся з вялікай раскошай. Было вельмі прэстыжна трымаць дома размаўляючага папуга, які выкрыкваў: «Хайл кесар!» — «Хай жыве цэзар!».

А ўжо ў III стагоддзі нашай эры папугаў перасталі быць экзотыкай у Рыме і ператварыліся ў... ласунак: смажаныя птушкі лічыліся далікатэсам.

А вось на англійскіх радавых партрэтах XVII—XVIII стагоддзяў часта можна бачыць клеткі з папугамі — на заднім, а то і на пераднім плане. Экзатычныя птушкі зноў сталі сімвалам — цяпер гэта быў сімвал радавітасці і высокага становішча ў грамадстве.

А яшчэ быў выпадак...

Гэтае паведамленне павінна асабліва зацікавіць нашых чыноўнікаў са шматлікіх кантор...

Антонію Перэс з мексіканскага горада Веракрус пагледзеў нававу, каб уладкаваць свой рахунак за вяду, і тэлефаністка злучыла яго з аддзелам волзабеспячэння муніцыпалітэта.

Аднак служачы, зняўшы трубку, не спытаўся даць адказ. Прачыкаўшы дзве гадзіны, раз'юшаны кліент з'явіўся ў кантору з аўтаматычнай вінтоўкай у руках і пусціў яе ў ход. У выніку — тры параненыя, на шчасце, няцяжка, забітых не аказалася. 51-гадовага Перэса абвінавачалі ў спробе забойства. Прадстаўнікі ўлады сцвярджаюць, што тэлефон Перэса ўсё яшчэ быў на лініі, калі ён атакаваў муніцыпальную кампанію.

Праверце...

Спецыялісты кажуць: тое, як вы ходзіце, перадае ваш характар.

Калі вы свабодна размахваеце рукамі ад пляча — гэта азначае, што вы вельмі самаўпэўнены чалавек; калі не размахваеце рукамі — значыць жадаеце заставацца непрыметным. Вы сціплы, калі ў вас не энергічная паходка, але вы вельмі здольны, калі пры хадзе пакалыхваеце клубамі. Калі ж вы ставіце адну нагу перад другой, то гэта азначае, што вы — лёгкаўзбуджальны чалавек, а калі пры хадзе рухаецеся як бы ўсім целам — вы дружалюбны, таварыскі чалавек, гэта ж азначае, што вы моцна стаіце на зямлі.

Традыцыі

У ноч з 30 красавіка на 1 мая — вальпургіева ноч, свята многіх народаў, у тым ліку і славян, якое звязана са спальваннем нячыстай сілы (на павер'і, яна хаваецца ў старой саляне, а таму спальваецца салянае чучала).

Як язычнікае свята ўрадлівасці, яно было звязана з веселасцю, гульбішчамі, што ў хрысціянскія часы ў Еўропе стала ўспрымання як шабаш ведзьмаў. Па хрысціянскіх павер'ях, у гэтую ноч ведзьмы распальваюць вялікае вогнішча і скачуць вакол яго, што адлюстроўвае старажытныя абрады земляробаў.

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, У. ГОЙТАН, В. ЖДАНКО, Л. ЛАХМАНЕНКА, М. МАХАВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».
 ТЭЛЕФОНЫ: прыёмная — 68-29-19; намесніку галоўнага рэдактара — 32-44-12, 32-14-25, 32-35-05; аддзелы: інфармацыйна-аналітычнага — 32-38-02, 68-28-14, 68-29-68, эканамікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, сацыяльных праблем — 68-28-69, пісьмаў — 68-27-47, маралі і права — 68-28-51, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; аглядальнікаў на праблемах: навукі і адукацыі — 68-28-31, экалогіі і ліквідацыі вынікаў Чарнобыля — 68-28-36; ўласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэрыі — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77.

Аўтары апублікаваных матэрыялаў нясуць адказнасць за падбор і дакладнасць фактаў. Ёх меркаванні не заўсёды супадаюць з меркаванням рэдакцыі.
 Адказнасць за змест рэкламы нясуць рэкламадаўцы.
 Рэдакцыя пакідае за сабой права не ўступаць у перапіску з чытачамі.

Друкарня выдавецтва

«Беларускі Дом друку».

Мінск, праспект

Ф. Скарыны, 79.

Тыраж 100634, індэк 63850.

Зак. № 1074.

Выходзіць 250 разоў на год.

Нумар падпісчы ў 20.15.

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12